

स्थाने । ददन्ति ददति । तुदत् ॥ आच्छीनद्योर्नुम् । ७।१।७०।  
 अवर्णान्तादङ्गात्परो यः शतुरवयवस्तदन्तस्य नुम् वा शीनद्योः । प-  
 चन्ती पचन्ति । दीव्यत् दीव्यती दीव्यन्ति । धनुः धनुषी । सान्तेति  
 दीर्घः । नुम् विसर्जनीयेति षः । धनूंषि धनुषा धनुर्भ्याम् । एवं चक्षु-  
 र्हेविरादयः । पयः पयसी पयांसि पयसा पयोभ्याम् । सुपुम् सुपुंसी  
 सुपुमांसि । अदः विभक्तिकार्यम् । उत्वमुत्वे । अमू अमूनि शेषं पुं-  
 वत् ॥ इति हलन्ता नपुंसकलिङ्गाः ॥

### ॥ अथाव्ययप्रकरणम् ॥

स्वरादिनिपातमव्ययम् । १।१।३७। स्वरादयो निपाताश्चा-  
 व्ययसंज्ञाः स्युः । स्वर अन्तर् प्रातर् पुनर् सनुतर् उच्चैस् नीचैस् श-  
 नैस् ऋधक् ऋते युगपत् आरात् पृथक् ह्यस् श्वस् दिवा रात्रौ सायं  
 चिरम् मनाक् ईषन् जोषम् तूष्णीं बहिस् अवस् समया निकषा  
 स्वयम् वृथा नक्तम् नञ् हेतौ इद्धा अद्धा सामि वत् ब्राह्मणवत्  
 क्षत्रियवत् सना उपधा सनत् सनात् तिरस् अन्तरा अन्तरेण ज्योक्  
 कम् शम् सहसा विना नाना स्वस्ति स्वधा अलम् वषट् श्रौषट् वौ-  
 षट् अन्यत् अस्ति उपांशु क्षमा विहायसा दोषा मृषा मिथ्या मुधा  
 पुरा मिथो मिथस् प्रायस् मुहुस् प्रवाहुकम् प्रवाहुका आर्यहलम्  
 अभीक्षणम् साकं सार्धम् नमस् हिरुक् धिक् अथ अम् आम् प्रताम्  
 प्रशान् मा माङ् आकृतिगणोऽयम् । च वा ह अह एव एवम् नूनम्  
 शश्वत् युगपत् भूयस् कूपत् सूपत् कुवित् नेत् चेत् चण् यत्र कञ्चित्  
 नह हन्त माकि माकिम् नकि नकिम् नकिर् माङ् नञ् यावत् तावत्



अथ

श्रीवरदराजपण्डितविरचिता

# लघुकौमुदी ।



अनुवृत्त्यादिसूचकेन टिप्पणेन संयुता ।

गोरे इत्युपनामकेन नारमयणसूनुविठ्ठलशर्मणा  
गुञ्जीकरोपाख्येन भिकुदेवसूनुरामचन्द्रशर्मणा च  
संशोधिता ।



सैषा

मुम्बापुर्या

निर्णयसागरयन्त्रालयाधिपतिना स्वकीये मुद्रणयन्त्रे  
मुद्रयित्वा प्राकाश्यं नीता ।



शकाब्दाः १८०८



## पाठकानां सूचना.

स्थूलाक्षरेण सूत्राणामस्मिन्नन्धे निवेशनम् ॥  
अध्यायपादसूत्राणां संख्याङ्कस्थापनं ततः ॥ १ ॥  
अध्यायसंख्या प्रथमात्पादसंख्या द्वितीयतः ॥  
तार्तीयिकाङ्कतो ग्राह्या सूत्रसंख्येति निर्णयः ॥ २ ॥  
कात्यायनकृतं यच्च वार्तिकं मध्यभागतः ॥  
धनुराकारचिह्नेन पार्श्वयोर्विशदीकृतम् ॥ ३ ॥

---



॥ श्रीः ॥

॥ अथ लघुकौमुदी प्रारभ्यते ॥



॥ श्रीगणेशाय नमः ॥

नत्वा सरस्वतीं देवीं शुद्धाद्गुण्यां करोम्यहम् ॥

पाणिनीयप्रवेशाय लघुसिद्धान्तकौमुदीम् ॥ १ ॥

॥ अथ संज्ञाप्रकरणम् ॥

अइउण् १ ऋलृक् २ एओङ् ३ ऐऔच् ४ ह्यवरट् ५  
लण् ६ जमडणनम् ७ झभञ् ८ घढधष ९ जवगड-  
दश् १० खफछठथचटतव् ११ कपय् १२ शषसर् १३  
हल् १४ ॥ इति माहेश्वराणि सूत्राप्यर्णादिसंज्ञार्थानि । एषामन्त्या

१ व्याकरणशास्त्रात् (संग्रहं कृत्वेति शेषः) ॥ २ प्रशस्ताः गुणाः यस्याः सा ताम् ।  
(शब्दव्युत्पत्तिज्ञानादिप्रशस्तबहुगुणवतीमित्यर्थः) ॥ ३ पाणिनिना प्रोक्तं पाणिनीयं  
महाव्याकरणं तस्मिन् बुद्धेः प्रवेशार्थमित्यर्थः ॥ ४ लघ्वी चासौ सिद्धान्तकौमुदी चेति  
ताम् । (ग्रन्थसंख्यया स्वल्पामपि बहुशब्दसिद्धान्तप्रकाशिकामित्यर्थः) ॥ ५ महेश्वरा-  
दागतानि माहेश्वराणि । (ताण्डवनृत्यसमये महेश्वरस्य डमरोः सकाशादुत्पन्नाः  
त्यर्थः) ॥ ६ अण् आदिर्यासां ताः अणादयः । अणादयश्च ताः संज्ञाश्च ताभ्यः इमार्गा  
अणादिसंज्ञार्थानि । अर्थेन नित्यसमासो विशेष्यलिङ्गता च । अत्र च 'अइउण्'  
त्यत्र अकारादिणकारपर्यन्तानां अइउवर्णानां यः सक्षेपेण संग्रहः सोऽण् । अण् प्रत्या-  
हार इत्यर्थः । एवमग्रेऽप्युह्यम् । आदिशब्देन 'इण्' 'अक्' इत्यादयो गृहीतव्याः ।  
(इण् प्रत्याहारस्तु लण्सूत्रस्थेन णकारेण सहैव ग्राह्यः) । अर्थः प्रयोजनम् ॥ ७  
न्ते भवा अन्त्याः 'ण् कृ ङ्' इत्यादयः ॥

ईतः । हेकारादिष्वकार उच्चारणार्थः । लप्मध्ये त्वित्संज्ञकः ॥ ह  
लन्त्यम् । १।३।३ उपदेशेऽन्त्यं हलित्स्यात् । उपदेश औद्योच्चार  
णम् । सूत्रेष्वहृष्टं पदं सूत्रान्तरादनुवर्तनीयं सर्वत्र ॥ अदर्शनं लो  
पः । १।१।६०। प्रसक्तस्यादर्शनं लोपसंज्ञं स्यात् ॥ तस्य लोपः । १  
३।९। तस्येतो लोपः स्यात् । णादयोऽणाद्यर्थाः ॥ आदिरन्त्ये  
सहेता । १।१।७१। अन्त्येनेर्ता सहित आदिर्मध्यगानां स्वस्य च सं  
ज्ञा स्यात् । यथा—अणिति अइउवर्णानां संज्ञा । एवमर्चं हँल् अँलित्य  
दयः ॥ ऊकालोऽज्झस्वदीर्घप्लुतः । १।२।२७। उश्च ऊश्च ऊ  
श्च वः । वां काल इव कालो यस्य सोऽच् क्रमाद्रूस्वदीर्घप्लुतसंज्ञ  
स्यात् । सं प्रत्येकमुदात्तादिभेदेन त्रिधा ॥ उच्चैरुदात्तः । १।२  
२९॥ नीचैरनुदात्तः । १।२।३०॥ समोहारः स्वरितः । १  
२।३१। सं नवविधोऽपि प्रत्येकमनुनासिकाननुनासिकत्वाभ्यां द्वि

१ इत्संज्ञकाः ॥ २ 'हयवरट्' इत्यादिषु ॥ ३ आद्याः शंकरपाणिन्यादयः तैः क  
इमरुमुखादिद्वारोच्चारणम् ॥ ४ अष्टाध्यायीक्रमेण पूर्वोक्तादन्यसूत्रात् ॥ ५ अनुवृत्तिं  
कृत्वा गृहीतव्यम् ॥ ६ विद्यमानस्येत्यर्थः ॥ ७ इत्संज्ञकस्य ॥ ८ 'अइउण्' 'कृलक्  
इत्यादिषूक्ताः 'ण् क्' इत्यादयः ॥ ९ 'अण् अक्' इत्यादिप्रत्याहारप्रयोजनाः ।  
१० अन्ते भवेन 'ण् क्' इत्यादिना ॥ ११ इत्संज्ञकेन ॥ १२ 'इ उ' इत्यादीनाम् ।  
१३ अकारादेः ॥ १४ अकारादिचकारपर्यन्तं वर्णसंग्रहरूपः प्रत्याहारोऽत्संज्ञकः । एव  
मग्रेऽप्युच्यम् ॥ १५ हकारादिलकारपर्यन्तम् ॥ १६ अकारादिलकारपर्यन्तम् ॥ १७ ह्रस्व  
दीर्घप्लुतानां पूर्वोक्तानां त्रयाणामुकाराणाम् ॥ १८ उच्चारणकाल इव ॥ १९ उच्चारण  
कालः ॥ २० ह्रस्वदीर्घप्लुतसंज्ञकः अच् ॥ २१ ताल्वादिस्थानेषूर्ध्वभागे उत्पन्नः ।  
२२ ताल्वादिस्थानेष्वधोभागे उत्पन्नः ॥ २३ उदात्तानुदात्तत्वे वर्णधर्मौ संश्लिष्येते  
यस्मिन् सः ॥ २४ ह्रस्वादिभेदेन उदात्तादिभेदेन चोक्तः ॥



॥ मुखनासिकावचनोऽनुनासिकः ॥ १११८ मुखसहित-  
 ऽसिकयोच्चार्यमाणो वर्णोऽनुनासिकसंज्ञः स्यात् तदित्थम् । अइउऋ  
 षां वर्णानां प्रत्येकमष्टादश भेदाः । लृवर्णस्य द्वादश । तस्य दीर्घाभा-  
 वात् । एचामपि द्वादश । तेषां ह्रस्वाभावात् ॥ तुल्यास्यप्रयत्नं सव-  
 र्णम् ॥ १११९ ताल्वादिस्थानमाभ्यन्तरप्रयत्नश्चेत्येतद्व्यं यस्य येन तु-  
 यं तन्मिथः सवर्णसंज्ञं स्यात् (ऋलृवर्णयोर्मिथः सावर्ण्यं वाच्यम्) अ-  
 हविसर्जनीयानां कण्ठः । इचुंयशानां तालु । ऋर्दुर्षाणां मूर्धा ।  
 तुल्लक्षानां दन्ताः । उंपूपध्मानीयानामोष्ठौ । अमङ्गणानां नासिका च ।  
 दैतोः कण्ठतालु । ओदौतोः कण्ठोष्ठम् । वकारस्य दन्तोष्ठम् । जि-  
 ष्मूलीयस्य जिह्वामूलम् । नासिकाऽनुस्वारस्य ॥ यत्नो द्विधा । आभ्य-  
 तरो बाह्यश्च । आद्यः पञ्चधा । स्पृष्टेषत्स्पृष्टेषद्विवृतं विवृतसंवृत-  
 मदान् । तत्र स्पृष्टं प्रयत्नं स्पर्शानाम् । ईषत्स्पृष्टमन्तःस्थानाम् । ईष-  
 द्वेवृतमधूमणाम् । विवृतं स्वराणाम् । ह्रस्वस्यावर्णस्य प्रयोगे संवृतम् ।  
 क्रियादर्शयानां तु विवृतमेव ॥ बाह्यप्रयत्नस्त्वेकादशधा ॥ विचारः सं-

१ एच्प्रत्याहारस्थानां ' ए ओ ऐ औ ' एषामित्यर्थः ॥ २ वर्णस्य ॥ ३ वर्णेन ॥  
 ४ परस्परम् ॥ ५ कुशब्देन ' क ख ग घ ङाः ' ग्राह्याः ॥ ६ विसर्गसंज्ञकस्य ॥  
 ७ च छ ज झ ञाः ॥ ८ ट ठ ड ढ णाः ॥ ९ त ध द ध नाः ॥ १० प फ ब भ माः ।  
 ११ ऋ ए इत्यादौ पफाभ्यां प्रागर्धविसर्गसदृशः ॥ १२ कखयोः पूर्वमर्धविसर्गसदृशः  
 त्वग्रे वक्ष्यमाणस्य ॥ १३ प्रयत्नः १४ यस्योच्चारणे जिह्वाग्रादीनां कण्ठाद्यवयवेषु  
 पूर्णः स्पर्शः स स्पृष्टप्रयत्नः ॥ १५ अत्यल्पस्पर्शे ईषत्स्पृष्टप्रयत्नः ॥ १६ उच्चारण-  
 क्षालेऽवयवानामत्यल्पविवरणे ईषद्विवृतः ॥ १७ पूर्णतया विवरणे विवृतः ॥ १८ अ-  
 वयवानामाकुञ्चनहेतुः संवृतः ॥ १९ काद्यो मावसाना इत्यग्रे स्पर्शा वक्ष्यन्ते ॥ २० वाक्-  
 जेनायाम् ॥ २१ व्याकरणरीत्या शब्दसिद्धिपर्यन्तम् ॥ २२ वर्णोत्पत्तेः पश्चाज्जातः ॥

वारः श्वासो नादोऽवोषो वोषोऽल्पप्राणो महाप्राण उदात्तोऽनुदात्तः  
 स्वरितश्चेति । ख्रगे विवाराः श्वासा अवोषाश्च । वर्गाणां प्रथमतृती-  
 यपञ्चमा यणैश्चाल्पप्राणाः । वर्गाणां द्वितीयचतुर्थौ शैलश्च महाप्राणाः ।  
 कादयो मात्रसानाः स्पर्शाः । यणोऽन्तस्थाः । शल ऊष्माणः । अचः  
 स्वराः । ५५५ इति कखाभ्यां प्रागर्धविसर्गसदृशो जिव्हामूलीयः ।  
 ५५५ इति पफाभ्यां प्रागर्धविसर्गसदृश उपध्मानीयः । अंअः इत्य-  
 चः पगावनुस्वारविसर्गौ ॥ अणुदित्सवर्णस्य चाप्रत्ययः । १।१  
 । ६९। प्रतीयते विधीयत इति प्रत्ययः । अविधीयमानोऽणुदिच्च सवर्ण-  
 संज्ञः स्यात् । अत्रैवाण् परेण णकारेण । कुचुटुतुपु एते उदितः । त-  
 देवम् । अ इत्यष्टादशानां संज्ञा । तथेकारोकारौ । ऋकारस्त्रिशतः । एवं  
 लकारोऽपि । एचो द्वादशानाम् । अनुनासिकाननुनासिकभेदेन र्थवला  
 द्विधा । तेनानुनासिकाननुनासिकास्ते द्वयोर्द्वयोः संज्ञा ॥ परः सन्नि-  
 कर्षः संहिता १।४।१०९। वर्णानामतिशयितः सन्निधिः संहिता-  
 संज्ञः स्यात् ॥ हलोऽनन्तराः संयोगः । १।१।७। अञ्जिभरव्यं व-  
 हिता ह्रस्वः संयोगसंज्ञाः स्युः ॥ सुप्तिङन्तं पदम् । १।४।१४। सु-  
 वन्तं तिङन्तं च पदसंज्ञं स्यात् ॥ इति संज्ञाप्रकरणम् ॥

१ खर् प्रत्याहारः ॥ २ विवारप्रयत्नवन्तः ॥ ३ यण् प्रत्याहारः ॥ ४ शल्  
 त्याहारः ॥ ५ लोक्प्रसिद्धपाठापेक्षमिदम् ॥ ६ अच् प्रत्याहारः ॥ ७ पूर्वैवाण्ग्रह  
 सर्वे परेणैवेण्ग्रहा मताः । ऋतेऽणुदित्सवर्णस्येतदेकं परेण तु ॥ ८ यवलवर्णाः ।  
 ९ स्वरसंज्ञकैः वर्णैः ॥ १० व्यवधानरहिताः ॥ ११ हल्प्रत्याहारस्थवर्णाः ॥ १२ सु  
 औ जम् इत्यादि प्रत्याहारस्था अग्रे वक्ष्यमाणाः प्रत्ययाः सुप्संज्ञकाः तेऽन्ते यस्य  
 तत्सुवन्तं ( विभक्त्यन्तमित्यर्थः ) ॥ १३ तिप् तस्त्रि इत्यादि प्रत्याहारस्था अग्रे  
 वक्ष्यमाणाः प्रत्ययास्तिङ्संज्ञान्तेऽन्ते यस्य तत्तिङन्तम् ॥

॥ अथाच्छंसंधिप्रकरणम् ॥

इको यणचि ६।१।७७। इकः स्थाने यण् स्यादचि संहितायां विषये । सुधी उपास्य इति स्थिते ॥ तस्मिन्निति निर्दिष्टे पूर्वस्य १।१।६६। सप्रमीनिर्देशेन विधीयमानं कार्यं वर्णान्तरेणाव्यवहितस्य पूर्वस्य बोध्यम् ॥ स्थानेऽन्तरतमः १।१।९० ॥ प्रसंगे सति सदृशतम आदेशः स्यात् । सुधूय उपास्य इति जाते ॥ अनचि च ८।४।४७। अचः परस्य यरो द्वे वा स्तो न त्वचि ॥ झलां जश् झशि । ८।४।९३। स्पष्टम् । इति धकारस्य दकारः ॥ संयोगान्तस्य लोपः । ८।२।२३ ॥ संयोगान्तं यत्पदं तदन्तस्य लोपः स्यात् ॥ अलोऽन्त्यस्य । १।१।९२। षष्ठीनिर्दिष्टोऽन्त्यस्यादेशः स्यात् । इति यलोपे प्राप्ते ( यणः प्रतिषेधो वाच्यः ) सुद्धयुपास्यः, मध्वरिः, धात्रंशः, लाकृतिः ॥ एचोऽयवायावः ६।१।७८। एचः क्रमादय् अच् आय् आव् एते स्युरचि ॥ यथासंख्यमनुदेशः समानाम् । १।३।१०। समसंबन्धी विधिर्यथासंख्यं स्यात् । हरये, विष्णवे, नायकः, पावकः ॥ वान्तो धि प्रत्यये । ६।१।७९। यकारादौ प्रत्यये परे ओदौतोरवावौ स्तः । गव्यम्, नाव्यम् ( अर्ध्वपरिमाणे च ) गर्व्युतिः ॥ अदेङ् गुणः । १।१।२। अदेङ् च गुणसंज्ञः स्यात् ॥

१ अन्यवर्णेन ॥ २ व्यवधानरहितस्य ॥ ३ एकवर्णस्थानेऽनेकादेशप्राप्तौ सत्याम् ॥ ४ यर् प्रत्याहारः ॥ ५ अनेकव्यञ्जनसमुदायः संयोगः तदन्तम् ॥ ६ षष्ठीविभक्तिप्रत्ययनिर्दिष्टः ॥ ७ एते ( आदेशाः ) ॥ ८ उक्तसंख्याक्रमेण ॥ ९ ओकारौकारयोः । १० मार्गप्रमाणे ॥ ११ ॥ ' गव्यूतिः स्त्री कोशयुगम् ' इत्यमरः ॥ १२ ' अ ए ओ ' एते वर्णा इत्यर्थः ॥

तपरस्नत्कालस्य ।१।१।७०॥ तः परो यस्मात्स च तात्परश्चोच्चार्यमाणसमकालस्यैव संज्ञा स्यात् ॥ आहुणः ।६।१।८७। अवर्णादचि परे पूर्वपरयोरेको गुणादेशः स्यात् । उपेन्द्रः, गङ्गोदकम् ॥ उपदेशेऽजनुनासिक इत् ।१।३।३। उपदेशेऽनुनासिकोऽजित्संज्ञः स्यात् । प्रतिज्ञाऽनुनासिकयोः पाणिनीयाः । लणसूत्रस्थावर्णेन सहोच्चार्यमाणो रेफो ग्लयोः संज्ञा ॥ उरण् रपरः ।१।१।५१। ऋ इति त्रिशतः संज्ञेन्युक्तं तत्स्थाने योऽण् स रपरः सन्नेव प्रवर्तते । कृष्णद्विः, तवल्कारः ॥ लोपः शाकल्यस्य ।८।३।१९॥ अवर्णपूर्वयोः पदान्तयोर्गवयोर्लोपो वाशि परे ॥ मूर्धन्नासिद्धम् ।८।५।१॥ सपादसप्तार्थ्यां प्रति त्रिपाद्यसिद्धा त्रियार्थामपि पूर्वप्रति परं शास्त्रमसिद्धम् । हर इह, हरयिह, विष्ण इह, विष्णविह ॥ वृद्धिरादैच् ।१।१।१॥ अर्द्धे च वृद्धिसंज्ञः स्यात् ॥ वृद्धिरेचि ।६।१।८८॥ आदेचि परे वृद्धिरेकादेशः स्यात् । गुणापवादः । कृष्णैकत्वम्, गङ्गौघः, देवैश्वर्यम्, कृष्णौक्कण्ठयम् ॥ एत्येधत्यूट्सु ।६।१।८९। अवर्णादेजाद्योरेत्येधत्योर्नन्ति च परे वृद्धिरेकादेशः स्यात् । उपैति, उपैधते, प्रष्टौहः,

१ वर्ण इत्यर्थः ॥ २ उच्चारणकालसदृशकालः न तु दीर्घश्रुतादिसवर्णग्राहकः ॥  
 ३ पूर्वपरयोर्वर्णयोः स्थाने ॥ ४ येषामित्संज्ञा कार्यानुसारतो दृश्यते ते एवानुनासिका इति उरुपरंपराज्ञानेन कृतनिश्चया इत्यर्थः ॥ ५ त्रयः पादा यस्याः सा त्रिपादी (सूत्रपाठेऽऽनाध्वयस्यान्तिमास्त्रयः पादा इत्यर्थः) ॥ ६ प्रतिसूत्र इति शेषः ॥ ७ तस्य प्राग्वदि तत्पूर्वशास्त्रदृष्ट्या तत्र दृश्यत इत्यर्थः ॥ ८ 'आ ऐ औ' इत्येते वर्णाः ॥  
 ९ 'इग् गतौ', 'एध वृद्धौ' इत्येतयोः ॥ १० 'वाह ऊट्' इत्युक्ते ॥

एजाद्योः किम् । उपेतः । माभवान्प्रेदिधत् ( अक्षादूहिन्यामुपसंख्या-  
नम् ) अक्षौहिणी सेना ( प्रादूहोढोढ्येषैष्येषु ) प्रौहः, प्रौढः, प्रौढिः,  
प्रैषः, प्रैष्यः, ( ऋते च तृतीयासमासे ) सुखेन ऋतः सुखार्तः । तृ-  
तीयेति किम् । परमर्तः । ( प्रवत्सतरकम्बलवसनोर्णदशानामृणे ) प्रार्णम्,  
वत्सतरार्णमित्यादि ॥ **उपसर्गाः क्रियायोगे** । १।४।५९। प्रादयः  
क्रियायोगे उपसर्गसंज्ञाः स्युः । प्र परा अप सम् अनु अच् निस् निर्  
दुस् दुर् वि आङ् नि अधि अपि अति सु उत् अभि प्रति परि उप ।  
एते प्रादयः ॥ **भ्रूवादयो धातवः** । १।३।१। क्रियावाचिनो भ्रू-  
दयो धातुसंज्ञाः स्युः ॥ **उपसर्गादृति धातौ** । ६।१।९१। अव-  
र्णान्तादुपसर्गादृकारादौ धातौ परे वृद्धिरेकादेशः स्यात् । प्रार्छति ॥  
**एङि पररूपम्** । ६।१।९४। आदुपसर्गादेङादौ धातौ परे पररूपमे-  
कादेशः स्यात् । प्रेजते, उपोषति ॥ **अचोऽन्त्यादि टि** । १।१।  
६४। अचां मध्ये योऽन्त्यः स आदिर्यस्य तद्विसंज्ञं स्यात् ( शकन्ध्वा-  
दिषु पररूपं वाच्यम् ) तच्चटे । शकन्धुः, कर्कन्धुः, मनीषा, आकृति-  
गणोऽयम् । मार्तण्डः ॥ **ओमाङोश्च** । ६।१।९५। ओमि आङि च  
परे पररूपमेकादेशः स्यात् । शिवायोन्नमः, शिव एहि; शिवेहि ॥  
**अकः सवर्णे दीर्घः** । ६।१।१०१। अकः सवर्णेऽचि परे पूर्वपरयो-

१ अक्षाणामूहिनीति विग्रहे एतत् । अक्षाणामूहोऽस्या अस्तीति विग्रहे तु अक्षौहि-  
णीत्येव । तथार्थवदूहिनीशब्दपरत्वाभावात् । २ उहः ऊढः ऊढिः एषः एष्यश्च तेषु ॥  
३ परमश्चासावृतश्चेति विग्रहः ॥ ४ अत्र ऋणशब्दो ग्राह्यो न त्वर्णशब्दः ॥ ५ भू-  
सत्तायामित्यादयः ॥ ६ अवर्णान्तात् ॥

दीर्घ एकादेशः स्यात् । दैत्याग्निः, श्रीशः, विष्णूदयः, होतृकारः ॥  
**एङः पदान्तादति** । ६।१।१.०९। पदान्तादेशोऽति परे पूर्वरूपमे-  
 कादेशः स्यात् । हरेऽव, विष्णोऽव ॥ **सर्वत्र विभाषा गोः** । ६।  
 १।१.२२। लोके वेदे चैङन्तस्य गोरति वा प्रकृतिभावः पदान्ते । गो-  
 अग्रम्, गोऽग्रम् । एङन्तस्य किम् । चित्रग्वग्रम्, पदान्ते किम् । गोः ॥  
**अनेकाल्शित्सर्वस्य** । १।१।५५। इति प्राप्ते ॥ **डिञ्च** । १।१।  
 ५३। डिदनेकालप्यन्त्यस्यैव स्यात् ॥ **अवङ् स्फोटानस्य** । ६।  
 १।१.२३। पदान्त एङन्तस्य गोरवङ् वाऽचि । गोऽग्रम्, गवाग्रम्,  
 पदान्ते किम् । गवि ॥ **इन्द्रे च** । ६।१।१.२४। गोरवङ् स्यादिन्द्रे ।  
 गवेन्द्रः ॥ **दूराङ्गते च** । ८।२।८४। दूरात्संबोधने वाक्यस्य टेः लु-  
 तो वा ॥ **हुंतप्रगृह्या अचि नित्यम्** । ६।१।१.२५। एतेऽचि प्रकृत्वा  
 स्युः । आगच्छ कृष्ण ३ अत्र गौश्चरति ॥ **ईदूदेद्विवचनं प्रगृ-  
 ह्यम्** । १।१।१.१। ईदूदेदन्तं द्विवचनं प्रगृह्यं स्यात् । हरी एतौ विष्णू  
 इमौ, गङ्गे अमू ॥ **अदसो मात्** । १।१।१.२। अस्मात्परावीदूतौ  
 प्रगृह्यौ स्तः । अमी ईशाः, रामकृष्णावमू आसाते, मात्किम् । अमुके  
 ऽत्र ॥ **चाद्योऽसत्वे** । १।४।५७। अद्रव्यार्थाश्चादयो निपाताः  
 स्युः ॥ **प्रादयः** । १।४।५८। एतेऽपि तथा ॥ **निपात एकाज-**

१ संहिताकालेऽप्यसन्धिरूपत्वेन स्थितिः ॥ २ अनेकाः अलः यस्य सोऽनेकाच् ॥

३ शकारः इत्संज्ञको यस्य सः शित् ॥ ४ डकारः इत्संज्ञको यस्य स डित् ॥ ५ घृत्-  
 संज्ञकाः ॥ ६ प्रगृह्यसंज्ञकाः ॥ ७ संधिकार्यरहिता इति भावः ॥ ८ दूराङ्गते चेत्यनेन  
 घृतसंज्ञा ॥ ९ असति माद्ग्रहणे एकारोऽप्यनुवर्तेत ॥

नाड् । १।१।१४। एकोऽज्जनिपात आङ्वेर्ज्यः प्रगृह्यः स्यात् । ई इन्द्रः ।  
 उ उमेशः । वाक्यैस्मरणयोरङित् । आ एवं नु मन्यसे, आ एवं किल  
 तत्, अन्यत्र ङित् । ईषदुष्णम् ओष्णम् ॥ ओत् । १।१।१५ ॥ ओ-  
 दन्तो निपातः प्रगृह्यः । अहो ईशाः ॥ संबुद्धौ शाकल्यस्येता-  
 वनार्षे । १।१।१६ ॥ संबुद्धिनिमित्तक ओकारो वा प्रगृह्योऽवैदिके  
 इतौ परे । विष्णो इति, विष्ण इति, विष्णविति ॥ मय उवो वो  
 वा । ८।३।३३ मयः परस्य उवो वो वाचि । किम्बुक्तम्, किमुक्तम् ॥  
 इकोऽसवर्णे शाकल्यस्य ह्रस्वश्च । ६।२।१२७। पदान्ता इको  
 ह्रस्वा वा स्युरसवर्णेऽचि । ह्रस्वविधिसामर्थ्यान्न स्वरसंधिः । चक्रि अ-  
 त्र चक्यत्र, पदान्ता इति किम् ॥ अचो रहाभ्यां द्वे । ८।४।४६।  
 अचः पराभ्यां रेफहकाराभ्यां परस्य यरो द्वे वा स्तः । गौर्यो ( न स-  
 मासे ) वाप्यश्च ॥ ऋत्यकः । ६।१।१२८। ऋति परे पदान्ता अकः  
 प्राग्वद्वा । ब्रह्मऋषिः, ब्रह्मर्षिः, पदान्ताः किम् । आच्छत् ॥ इत्यच्संधिः ॥

## ॥ अथ हल्संधिप्रकरणम् ॥

स्तोः श्रुनौ श्रुः । ८।४।४०। सकारतवर्गयोः शकारचवर्गाभ्यां  
 योगे शकारचवर्गौ स्तः । रामश्शेते; रामश्चिनोति, सञ्चित्, शार्ङ्गिञ्जयौ ॥

१ इ वितर्के ॥ २ उ विस्मये ॥ ३ ईषदर्थे क्रियायोगे मर्यादाभिविधौ च यः ।  
 एतमातं ङितं विद्याद्वाक्यस्मरणयोरङित् ॥ ४ मय प्रत्याहारः ॥ ५ अत्र स्था-  
 न्यादेशयोर्यथासंख्यं निमित्तकार्यिणोस्तु न । तथात्वे तु शकारयोगे शकारः चवर्गयोगे  
 चवर्ग इत्यर्थे जाते शादिति निषेधो व्यर्थः सादित्यर्थः ॥

शात् । ८।४।४। शात्परस्य तवर्गस्य श्चुत्वं न स्यात् । विश्वः,  
 प्रश्वः ॥ घृना घृः । ८।४।४।१। म्नोः घृना योगे घृः स्यात् । राम-  
 ष्षष्टः, रामष्टीकतं, पेष्टा, तष्टीका, चक्रिण्ढौकसे ॥ न पदान्ताद्यो-  
 रनाम् । ८।४।४।२। पदान्तादृवर्गात्परस्यानामः स्तोः घृर्न स्यात् ।  
 षट्सन्तः, षट्ते, पदान्तात्किम् । ईष्टे । टोः किम् । सर्पिष्टमम् (अना-  
 न्नवनिनगरीणामिति वाच्यम्) षण्णाम्, षण्णवतिः, षण्णगर्ग्यः ॥ तौः  
 षि । ८।४।४।३। न घृत्वम् । सन्पष्टः ॥ झलां जशोऽन्ते । ८।४।  
 ३।१। पदान्ते झलां जशःस्युः । वागीशः ॥ यरोऽनुनासिकेऽनुना-  
 सिको वा । ८।४।४।५। यर्ः पदान्तस्यानुनासिके परेऽनुनासिको वा  
 स्यात् । एतन्मुगारि एतद्मुगारिः ( प्रत्यये भाषायां नित्यम् ) तन्मा-  
 त्रम्, चिन्मयम् ॥ तोर्लि । ८।४।६।०। तवर्गस्य लकारे परे परस-  
 वर्णः । नल्लयः विद्वाँल्लिखति । नस्यानुनासिको लः ॥ उदः स्था-  
 स्तम्भोः पूर्वस्य । ८।४।६।१। उदः परयोः स्थास्तम्भोः पूर्वसवर्णः ॥  
 तस्मादित्युत्तरस्य । १।१।६।७। पञ्चमीनिर्देशेन क्रियमाणं कार्यं  
 वर्णान्तरेणाव्यवहितस्य परस्य ज्ञेयम् ॥ आदेः परस्य । १।१।६।४।  
 परस्य यद्विहितं तत्तस्यादेर्वोध्यम् । इति सस्य थः ॥ झरो झरि  
 सवर्णे । ८।४।६।५। हलः परस्य झैरो वा लोपः सवर्णे झरि ॥ खरि-  
 च । ८।४।६।५। खरि झलां चरः स्युः । इत्युदो दस्य तः । उत्थानम् ।  
 उत्तम्भनम् ॥ झयो होऽन्यतरस्याम् । ८।४।६।२। झयः परस्य

१ तवर्गस्य षकारे परे ॥ २ यर् प्रत्याहारः ॥ ३ पदान्तस्येति किम् । विप्रः ॥  
 ४ झर् प्रत्याहारः ॥



हस्य वा पूर्वसवर्णः । नादस्य घोषस्य संवारस्य महाप्राणस्य तादृशो  
वर्गचतुर्थः । वाग्धरिः ॥ शब्दछोटि । ८।४।६३ ज्ञयः परस्य शस्य  
छो वाऽटि । तद्शिव इत्यत्र दस्य चुत्वेन जकारे कृते । खरि चेति  
जकारस्य चकारः । तच्छिवः, तच्छिवः (छत्वमीति वाच्यम् ) त-  
च्छ्लोकेन ॥ मोऽनुस्वारः । ८।३।२३ मान्तस्य पदस्यानुस्वारो हलि ।  
हरि वन्दे ॥ नश्चापदान्तस्य झलि । ८।३।२४ नस्य मस्य  
चापदान्तस्य झल्यनुस्वारः । यशांसि, आक्रंस्यते, झलि किम् । मन्य-  
से ॥ अनुस्वारस्य ययि परसवर्णः । ८।४।५८ स्पष्टम् । शान्तः ॥  
वा पदान्तस्य । ८।४।५९ ॥ लङ्गोषि, त्वं करोषि ॥ मो राजि  
समः कौ । ८।३।२५ क्विबन्ते राजतौ परे समो मस्य म एव स्यात् ।  
सम्राट् ॥ हे मपरे वा । ८।३।२६ मपरे हकारे परे मस्य मो वा ।  
किम्बल्यति, किंबलयति (यवलपरे यवला वा) कियुँह्यः किह्यः,  
किवँह्यति, किह्वलयति, किलँह्यादयति, किह्यादयति ॥ नपरे नः  
। ८।३।२७ नपरे हकारे मस्य नो वा । किन्द्हुते किन्द्हुते ॥ डः  
सि धुट् । ८।३।२९ डात्परस्य सस्य धुट् ॥ आद्यन्तौ टकितौ  
। १।१।४६ टिकितौ यस्योक्तौ तस्य क्रमादाद्यन्तावयवौ स्तः । पट्-  
त्सन्तः, षट्सन्तः ॥ ड्ङोः कुक् टुक् शरि । ८।३।२८ वा स्तः ।  
प्राङ्षष्टः, प्राङ्ख्षष्टः प्राङ्क्षष्टः (चैयो द्वितीयाः शरि पौष्करसा-

१ नादघोषसंवारमहाप्राणप्रयत्नवतो हकारस्य ॥ २ नादघोषादिप्रयत्नवान् ॥  
अघकारः ॥ ४ 'उञि च पदे' इत्यतः पद इति 'हलि सर्वेषाम्' इत्यतो हलोति चानुवर्ते ॥  
५ पदान्तस्यानुस्वारस्य ययि परे परसवर्णो वा स्यात् ॥ ६ ङकारणकारयोः कुक् टुक्-  
वागमौ ॥ ७ चय् प्रत्याहारः ॥ ८ ख फ छ ठ धा इत्यर्थः ॥ ९ पौष्करसा-

देरिति वाच्यम् ) सुगणट्षष्टः, सुगणट्षष्टः, सुगण्षष्टः ॥ नञ्चा०  
 ३३० नान्तात्परस्य सस्य धुङ्वा । सन्त्सः, सन्सः ॥ शि तुक्  
 ॥३३१॥ पदान्तस्य नस्य शे परे तुग्वा । सञ्छंभुः, सञ्छंभुः, स-  
 अञ्शंभुः, सञ्शंभुः, ॥ डमो ह्रस्वादिचि डमुणित्यम् ॥३३  
 ३२॥ ह्रस्वात्परो यो डम् तदन्तं यत्पदं तस्मात्परस्याचो डमुट् । प्र-  
 त्यङ्कुत्मा, सुगण्णीशः, सन्नच्युतः ॥ समः सुटि ॥३३५॥ समो रुः  
 सुटि ॥ अत्रानुनासिकः पूर्वस्य तु वा ॥३३२॥ अत्र ह्रप्र-  
 करणे रोः पूर्वस्यानुनासिको वा ॥ अनुनासिकात्परोऽनुस्वारः  
 ॥३३४॥ अनुनासिकं विहायरोः पूर्वस्मात्परोऽनुस्वारागमः ॥ खर-  
 वसानयोर्विसर्जनीयः ॥३३५॥ खरि अवसाने च पदान्तस्य  
 रेफस्य विसर्गः ( संपुंकानां सो वक्तव्यः ) संस्कर्त्ता, संस्कर्त्ता ॥  
 पुमः खय्यमपरे ॥३३६॥ अम्परे खयि पुमो रुः । पुंस्कोकिलः  
 पुंस्कोकिलः ॥ नङ्छव्यप्रशान् ॥३३७॥ अम्परे छँवि नान्तस्य  
 पदस्य रुः ॥ विसर्जनीस्य सः ॥३३४॥ खरि । चक्रिश्चा-  
 यस्व, चक्रिश्चायस्व । अप्रशान् किम् । प्रशान्तनोति, पदान्तस्येति किम् ।  
 हन्ति ॥ नृन्पे ॥३३१॥ नृनित्यस्य रूर्वा पे ॥ कुप्वोः ऽकः ऽपौ च  
 ॥३३३॥ कवर्गे पवर्गे च विसर्गस्य ऽकः ऽपौ स्तः चाद्विसर्गः । नृं  
 ऽपाहि, नृंःपाहि, नृंःपाहि नृःपाहि नृन्पाहि ॥ तस्य परमात्रे-

१ अछँ अचञ्ज अचञ्जा अञ्जाविति चतुष्टयम् ॥ रूपानामिह तुक्छत्वचलोपानां-  
 विकल्पनात् ॥ २ डम् प्रत्याहारः ॥ ३ अम् प्रत्याहारः परो यस्य तस्मिन् खयप्रत्या-  
 हारे ॥ ४ छव् प्रत्याहारः ॥

डितम् । ८।१।२। द्विरुक्तस्य परमाग्रेडितं<sup>१</sup> स्यात् ॥ कानाम्नेडिते  
 । ८।३।१।२। काङ्कारस्य रुः स्यादाग्रेडिते । काँस्कान् काँस्कान् ॥  
 छे च । ६।१।७३। ह्रस्वस्य छे तुगागमः । शिवच्छाया ॥ पदान्ता-  
 द्वा । ६।१।७६। दीर्घात्पदान्ताच्छे तुग्वा । लक्ष्मीच्छाया, लक्ष्मीछाया  
 ॥ इति हलसंधिप्रकरणम् ॥

### ॥ अथ विसर्गसंधिप्रकरणम् ॥

विसर्जनीयस्य सः । ८।३।३४ खरि । विष्णुस्त्राता ॥ वा  
 शरि । ८।३।३६। शरि विसर्गस्य विसर्गो वा । हरिः श्रेते, हरिश्श्रेते  
 ॥ ससजुषो रुः । ८।२।३६। पदान्तस्य सस्य सजुषश्च रुः स्यात् ॥  
 अतो रोरुतादुते । ६।१।११३। अप्रुतादतः परस्य रोरुः स्या-  
 दप्रुतेऽति । शिवोऽर्च्यः ॥ हशि च । ६।१।११४। तथा । शिवो  
 वन्द्यः ॥ भोभगोअघोअपूर्वस्य योऽशि । ८।३।१७। एतत्पूर्-  
 वस्य रोर्यादेशोऽशि । देवा इह, देवायिह । भोस् भगोस् अघोस् इति  
 सान्ता निपाताः । तेषां रोर्यत्वे कृते ॥ हलि सर्वेषाम् । ८।३।२२।  
 भोभगो अघो अपूर्वस्य र्यस्य लोपः स्याद्धलि । भो देवाः, भगो नमस्ते  
 अघो याहि ॥ रोऽसुपि । ८।३।६९। अन्हो रेफादेशो न तु सुपि ।  
 अहरहः, अहर्गणः ॥ रो रि । ८।३।१४। रेफस्य रेफे परे लोपः ॥

१ द्वितीयं रूपम् ॥ २ 'आग्नेडितं द्विस्त्रिउक्तं' इत्यमरः ॥ ३ कान्शब्दस्थस्य  
 नकारस्य ॥ ४ ह्रस्वस्य पिति कृति तुगित्यस्माद्भ्रस्वस्य तुक् चेत्यनुवर्त्याह ह्रस्वस्येति  
 तुगागम इति च ॥ ५ सजुषशब्दस्येत्यर्थः ॥ ६ अप्रुतादतः परस्य रोरुः स्याद्धशि ॥  
 ७ भोभगोअघोअपूर्वस्य ॥ ८ यकारस्य ॥

द्वलोपे पूर्वस्य दीर्घोऽणः । ६।३।११.० । ढरेफयोर्लोपनिमित्तयोः  
 पूर्वस्याणो दीर्घः । पुना रमते, हरी रम्यः, शैभू राजते । अणः किम् ।  
 वृढः, वृढः । मनस् रथ इत्यत्र रुत्वे कृते हशि चेत्युत्वे रोरीति लोपे  
 च प्राप्ते ॥ विप्रतिषेधे परं कार्यम् । १।४।२ । तुल्यबलविरोधे  
 परं कार्यं स्यात् । इति लोपे प्राप्ते । पूर्वत्रासिद्धमिति रोरीत्यस्यासि-  
 द्धत्वादुक्तमेव । मनोरथः ॥ एतत्तदोः सुलोपोऽकोरनञ्स-  
 मासे हलि । ६।१।१३.२ । अककारयोरेतत्तदोर्यः सुस्तस्य लोपो हलि  
 न तु नञ्समासे । एष विष्णुः, स शंभुः । अकोः किम् । एषको रुद्रः  
 अनञ्समासे किम् । असश्शिखः हलि । किम् । एषोऽत्र ॥ सोऽचि  
 लोपे चेत्यादपूरणम् । ६।१।१३.४ । स इत्यस्य सोर्लोपः स्यादचि  
 पादश्चेद्लोपे सत्येव पूर्येत । सेमामविट्टिप्रभृतिम्, सैष दाशरथी रामः  
 ॥ इति विसर्गसन्धिप्रकरणम् ॥

## ॥ अथ अजन्तपुष्टिङ्गप्रकरणम् ॥

अर्थवद्घातुरप्रत्ययः प्रातिपदिकम् । १।२।४५ । धातुं प्र-  
 त्ययं प्रत्ययान्तं च वर्जयित्वा<sup>२</sup>र्थवच्छब्दरूपं प्रातिपदिकसंज्ञं स्यात् ॥  
 कृत्तद्धितसमासाश्च । १।२।४६ । कृत्तद्धितान्तौ समासश्च तर्थो  
 स्युः ॥ स्वौजसमौद्घष्टाभ्यां भिस्डभ्यांभ्यस्डसि-

१ परतः स्थितयोरित्यर्थः ॥ २ अर्थवदिति किम् । धनंवनमित्यादौ प्रतिवर्णं संज्ञा  
 माम् । अधातुरिति किम् । अहन्नित्यत्र न लोपो माभृत् ॥ ३ प्रत्ययग्रहणे यस्मात्स  
 विहितस्तदादेस्तदन्तस्य ग्रहणम् ॥ ४ प्रातिपदिकसंज्ञाः ॥

यांभ्यस्डसोसाड्योस्सुप् । ४।१।२। सु औ जस् इति प्रथमा ।  
 म् औट् शस् इति द्वितीया । टा भ्यां भिस् इति तृतीया । डे भ्याम् भ्य-  
 इति चतुर्थी । डसि भ्यां भ्यस् इति पञ्चमी । डस् औस् आम् इति  
 षी । डि औस् सुप् इति सप्तमी ॥ ड्याप्प्रातिपदिकात् । ४।  
 १॥ प्रत्ययः । ३।१॥१॥ परश्च । ३।१।२। इत्यधिकृत्य । ड्य-  
 दावन्तात्प्रातिपदिकाच्च परे स्वादयः प्रत्ययाः स्युः ॥ सुपः । १ ।  
 १०३। सुपस्त्रीणि त्रीणि वचनान्येकश एकवचनद्विवचनबहुवचन-  
 हानि स्युः ॥ द्वेकयोर्द्विवचनैकवचने । १।४।२। द्वित्वैकत्व-  
 रेते स्तः ॥ बहुषु बहुवचनम् । १।४।२। बहुत्वविवक्षायां  
 वचनं स्यात् ॥ विरामोऽवसानम् । १।४।११०। वर्णानाम-  
 ओऽवसानसंज्ञः स्यात् । रत्वविसर्गौ रामः ॥ सरूपाणामेकशेष  
 त्विभक्तौ । १।२।६४। एकविभक्तौ यानि सरूपाण्येव दृष्टानि  
 तमेक एव शिष्यते ॥ प्रथमयोः पूर्वसवर्णः । ६।१।१०२। अकः  
 माद्वितीययोर्चि पूर्वसवर्णदीर्घ एकदेशः स्यात् । इति प्राप्ते ॥  
 दिचि । ६।१॥१८४। और्दिचिं न पूर्वसवर्णदीर्घः । वृद्धिरेचि  
 तौ ॥ बहुषु बहुवचनम् । १।४।२१॥ चुटू । १।३।७। प्रत्य-  
 यौ चुटू इतौ स्तः ॥ विभक्तिश्च । १।४।१०। सुप्तिडौ विभक्ति-

१ प्रथमाया एकवचनद्विवचनबहुवचनद्योतकाः प्रत्यया इत्यर्थः । एवं ' द्वितीया '  
 दावपि बोध्यम् ॥ २ द्वित्वे एकत्वे च विवक्षित इत्यर्थः ॥ ३ वृद्धो यूनेत्यत एवे-  
 क्क्याह सरूपाण्येवेति । तेन जननीपरिच्छेत्तृवाचिनोर्मानुशब्दयोर्नैकशेषः ॥ ४ अ-  
 र् ॥ ५ इच प्रत्याहारः ॥ ६ बहुत्वविवक्षायाम् ॥ ७ चवर्गटवर्गौ ॥

संज्ञौ स्तः ॥ न विभक्तौ तुस्माः । १।३।४। विभक्तिस्थास्तवर्ग-  
समा नेतः । इति सस्य नेत्वम् । रामः, रामौ, रामाः ॥ एकवचनं  
संबुद्धिः । २।३।४९। संबोधने प्रथमाया एकवचनं संबुद्धिसंज्ञं स्यात्  
॥ यस्मात्प्रत्ययविधिस्तदादि प्रत्ययेऽङ्गम् । १।४।१३। यः  
प्रत्ययो यस्मात्क्रियये तदादि शब्दस्वरूपं तस्मिन्नेङ्गं स्यात् ॥ एङ्-  
ह्रस्वात्संबुद्धेः । ६।१।९७। एङन्ताद्द्रस्वान्ताच्चाङ्गाद्द्रुप्यते संबुद्धे-  
श्चेत् । हे राम, हेरामौ, हेरामाः ॥ अमि पूर्वः । ६।१।१०७। अ-  
कोऽर्म्यत्रि पूर्वरूपमेकादेशः । रामम्, रामौ ॥ लशक्तद्धिते । १।३।  
८। तद्धितवर्जप्रत्ययाद्या लशक्तवर्गा इतः स्युः ॥ तस्माच्छसो नः  
पुंसि । ६।१।१०३। पूर्वसवर्णदीर्घात्परो यः शस्तस्य नः स्यात्पुंसि ॥  
अट्कुप्वाङ्नुम् व्यवायेऽपि । ८।४।२। अट् कवर्गः पवर्ग आङ्  
नुम् एतैर्व्यस्तैर्यथासंभवमिलितैश्च व्यवधानेऽपि रषाभ्यां परस्य नस्य  
णः समानपदे । इति प्राप्ते ॥ पदान्तस्य । ८।४।३७। नस्य णो न।  
रामान् ॥ टाडसिडसाभिनात्स्याः । ७।१।१२। अदन्ताद्वादी-  
नामिनादयः स्युः । १०।१।१०२। णत्वम्, रामेण ॥ सुपि च । ७।३।१०२। य-  
आदौ सुपि अतोऽङ्गस्य दीर्घः । रामाभ्याम् ॥ अतो भिस ऐस्

१ सकारो मकारश्च ॥ २ इत्संज्ञका न भवन्ति ॥ ३ ' भवामि भविष्यामि ' इ-  
त्यादौ शब्दादिविकरणविशिष्टस्याङ्गसंज्ञार्थं तदादिग्रहणम् ॥ ४ तस्मिन्प्रत्यये परे ॥  
५ अङ्गसंज्ञं ॥ ६ द्वितीयैकवचनप्रत्ययो योऽम् तत्संबन्धिनीत्यर्थः ॥ ७ लकारः शका-  
रः कवर्गश्च ॥ ८ शस्प्रत्ययावयवो यः सकारस्तस्य नकारः ॥ ९ अट् प्रत्याहारः ॥  
१० ' रषाभ्यां णो णः समानपदे ' इत्युत्तुवर्तते ॥

।७।१।९ अनेकाल् शित्सर्वस्य । रामैः ॥ <sup>१</sup>डेर्यः । ७।१।१३ अतो-  
ऽङ्गात्परस्य डेर्यादेशः ॥ स्थानिवदादेशोऽनल्विधौ । १।१।९६।  
आदेशः स्थानिवत्स्यान्नतु स्थान्यलाश्रयविधौ । इति स्थानिवत्त्वात्सु-  
पि चेति दीर्घः । रामाय रामाभ्याम् ॥ बहुवचने झल्येत् । ७।६।  
१०२। झलादौ बहुवचने सुप्येतोऽङ्गस्यैकारः । रामेभ्यः । सुपि किम् ।  
पचध्वम् ॥ वावसाने । ८।४।९६। अवसाने झलां चरो वा । रा-  
मान् रामाद् रामाभ्यां रामेभ्यः रामस्य ॥ ओसि च । ७।३।१०४।  
अतोऽङ्गस्यैकारः । रामयोः ॥ ह्रस्वनद्यापो नुद् । ७।१।९४। ह्र-  
स्वान्तान्नद्यन्तादावन्ताच्चाङ्गात्परस्यामो ऋडागमः ॥ नामि । ६।४।३।  
अजन्ताङ्गस्य दीर्घः । रामाणाम् । रामयोः । एत्वे कृते ॥ आदेशप्रत्य-  
ययोः । ८।३।९९। इण्कुर्भ्यां परस्यापदान्तस्यादेशस्य प्रत्ययावयव-  
स्य च यः सस्तस्य मूर्धन्यादेशः । ईषद्विवृतस्य सस्य तादृश एव षः ।  
रामेषु । एवं कृष्णादयोऽप्यदन्ताः ॥ सर्वादीनि सर्वनामानि  
।१।१।२७। सर्वं विश्व उभ उभय डतर डतम अन्य अन्यतर इतर त्वत्

१ इदं चतुर्थ्येकवचनं न सप्तम्याः । व्याख्यानात् । ङरामिस्यत्र तु सप्तम्या एव ।  
'स्त्रियां' इत्यादिनिर्देशात् ॥ २ स्थानिभूतो यः अल् तदाश्रयविधौ ( तत्र च-अलि  
परतः विधिः-अल्विधिः । अलः स्थाने विधिः-अल्विधिः । अलः परस्य विधिः-  
अल्विधिः । अला विधिः-अल्विधिरित्यल्विधेरनेकप्रकारकत्वं ज्ञातव्यम् ) ॥ ३ रा-  
मायेत्यादौ 'सुपि च' इति दीर्घे कर्तव्ये सन्निपातपरिभाषा न प्रवर्तते, 'कषाय क्रमणे'  
इत्यादिनिर्देशेन तस्या अनित्यत्वज्ञापनात् ॥ ४ सुपि परे ॥ ५ इण्कवर्गाभ्यां परस्या ॥  
६ सर्वं आदिर्येषां तानीति तद्गुणसंविज्ञानो बहुव्रीहिः । 'अदः सर्वेषाम्' इति लिङ्गात् ॥  
७ सर्वनामसंज्ञानि स्युः ॥

त्व नेम सम सिम । पूर्वपरावरदक्षिणोत्तरापराधराणि व्यवस्थायामसं-  
 ज्ञायाम् । स्वमज्ञातिधनाख्यायाम् । अन्तरं ब्रह्मिणो गोपसंव्यानयोः । त्यद्  
 तद् यद् एतद् इदम् अदस् एक द्वि युष्मद् अस्मद् भवतु किम् ॥ ज-  
 स्तः शी । ७।१।१७। अदन्तात्सर्वनाम्नो जसः शी स्यान् । अनेकाल्-  
 त्वात्सर्वादेशः । सर्वे ॥ सर्वनाम्नः स्मै । ७।१।१४। अतः सर्वनाम्नो-  
 डेः स्मै । सर्वस्मै ॥ डसिङ्योः स्मात्स्मिनौ । ७।१।१५। अतः  
 सर्वनाम्न एतयोरेतौ स्तः । सर्वस्मात् ॥ आभि सर्वनाम्नः सुट् । ७।  
 १।५२। अवर्णान्तात्परस्य सर्वनाम्नो विहितस्यामः सुडागमः । एत्वष-  
 त्वे । सर्वेषाम् सर्वस्मिन् । शेषं शमवत् । एवं विश्वादयोऽप्यदन्ताः । उभ-  
 शब्दो द्विवचनान्तः । उभौ २ उभाभ्याम् ३ उभयोः २ तस्येह पाठोऽक-  
 जर्थः । डतर डतमौ प्रत्ययौ । प्रत्ययग्रहणे तदन्तग्रहणमिति तदन्ता  
 ग्राह्याः । नेम इत्यर्थे । समः सर्वपर्यायस्तुल्यपर्यायस्तु न । यथासं-  
 ख्यमनुदेशः समानामिति ज्ञापकात् ॥ पूर्वपरावरदक्षिणोत्तरा-  
 पराधराणि व्यवस्थायामसंज्ञायाम् । १।१।३४। एतेषां व्य-  
 वस्थायामसंज्ञायां सर्वनामसंज्ञा गणसूत्रात्सर्वत्र या प्राप्ता सा जसि  
 वा स्यात् । पूर्वे पूर्वाः । असंज्ञायां किम् । उत्तराः कुरवः । स्वाभिधेया-  
 पेक्षोऽवधिनियमो व्यवस्था । व्यवस्थायां किम् । दक्षिणा गाथकाः कुश-  
 ला इत्यर्थः ॥ स्वमज्ञातिधनाख्यायाम् ॥ १।१।३५। ज्ञातिध-

१ 'अव्ययसर्वनाम्नामकच् प्राक्टेः' इत्युक्तः ॥ २ 'कियत्तदोर्निर्धारणे द्वयोरि-  
 कस्य डतरच्' 'बहूनां जातिपरिप्रक्षे डतमच्' इत्युक्तौ ॥ ३ अवधेर्नियमोऽवधिमि-  
 यमः । स्वाभिधेयापेक्षश्चासाववधिनियमश्चेति विग्रहः ॥



नान्यवाचिनः स्वशब्दस्य प्राप्ता संज्ञा सा जसि वा । स्वे स्वाः । आत्मी-  
या आत्मान इति वा । ज्ञातिधनवाचिनस्तु स्वाः । ज्ञातयोऽर्था वा ॥  
**अन्तरं बहिर्योगोपसंव्यानयोः । १।१।३६।** बाह्ये परिधानीये  
चार्येऽन्तरशब्दस्य प्राप्ता संज्ञा जसि वा । अन्तरे अन्तरा वा गृहाः  
बाह्या इत्यर्थः । अन्तरे अन्तरा वा शाटकाः परिधानीया इत्यर्थः ॥  
**पूर्वादिभ्यो नवभ्यो वा । ७।१।१६।** एभ्यो ङसिङ्योः स्मास्मि-  
नौ वा स्तः । पूर्वस्मात् पूर्वात् पूर्वस्मिन् पूर्वे । एवं परादीनाम् शेषं  
सर्ववत् ॥ **प्रथमचरमतया लपार्थकतिपयनेमाश्च । १।१।**  
**१२।३।** एते जसि उक्तसंज्ञा वा, स्युः । प्रथमे प्रथमाः । तयः प्रत्ययः ।  
द्वितये, द्वितयाः, शेषं रामवत् । नेमे, नेमाः, शेषं सर्ववत् । ( तीयस्य  
ङित्सु वा )-द्वितीयस्मै, द्वितीयायेत्यादि । एवं तृतीयः । निर्जरः ॥  
**जरायां, जरसन्यतरस्याम् । ७।२।१०१।** अजादौ विभक्तौ । प-  
दाङ्गाधिकारे तस्य तदन्तस्य च । निर्दिश्यमानस्यादेशा भवन्ति । एक-  
देशविकृतमनन्यवदिति जरशब्दस्य जरस् । निर्जरसौ निर्जरस इत्या-  
दि । पक्षे हलादौ च रामवत् विश्वपाः ॥ **दीर्घाञ्जसि, च । ६।१।**  
**१०५।** विश्वपा, विश्वपाः, विश्वपाम्, विश्वपो ॥ **सुर्दनपुंसकस्य**  
**१।१।४३।** स्वादिपञ्चवचनानि सर्वनामस्थानसंज्ञानि स्युरङ्गीवस्य ॥  
**स्वादिष्वसर्वनामस्थाने । १।४।१७।** कप्प्रत्ययावधिषु स्वादि-

१ 'संख्याया अवयवे तयप्' इति विहितः । ततस्तदन्ता ग्राह्याः ॥ २ 'द्वेस्तीयः'<sup>१५</sup>  
इत्युक्तः ॥ ३ जराशब्दस्य जरस् वा स्यात् ॥ ४ षष्ठीप्रकृतिजन्यप्राथमिकोपस्थिति-  
विषयत्वं निर्दिश्यमानत्वम् ॥ ५ दीर्घाञ्जसि इचि च परे न पूर्वसवर्णदीर्घः ॥ ६ सुट्ट  
प्रत्याहारः ॥

ध्वसर्वनामस्थानेषु पूर्वं पदं स्यात् ॥ यच्चि भम् ।१।४।१८। या-  
 दिध्वजादिषु च कप्प्रत्ययावधिषु स्वादिध्वसर्वनामस्थानेषु पूर्वं भसंज्ञं  
 स्यात् ॥ आकडारादेका संज्ञा ।१।४।१। इत ऊर्ध्वं कडाराः  
 कर्मधारय इत्यतः प्रागेकस्यैकैव संज्ञा ज्ञेया, या पराऽनवकाशा च ॥  
 आतो धातोः ।६।४।१४०। आकारान्तो यो धातुस्तदन्तस्य भ-  
 स्याङ्गस्य लोपः । अलोऽन्त्यस्य । विश्वपः, विश्वपा, विश्वपाभ्यामि-  
 त्यादि । एवं शंखध्मादयः । धातोः किम् । हाहान् । हरिः हरी ॥ जसि-  
 च ।७।३।१०९। ह्रस्वान्तस्याङ्गस्य गुणः । हरयः ॥ ह्रस्वस्य  
 गुणः ।७।३।१०८। संबुद्धौ १ हे हरे, हरिम्, हरी, हरीन् ॥ शेषो-  
 घ्यसखि ।१।४।७। अनदीसंज्ञौ ह्रस्वौ याविदुतौ तदन्तं सखिव-  
 र्जं विसंज्ञम् ॥ आडो नास्त्रियाम् ।८।३।१२०। -वेः परस्या-  
 डो ना स्यादस्त्रियाम् । आङिति टासंज्ञा । हरिणा, हरिभ्याम्, हरिभिः ॥  
 घर्ङिति ।७।३।१११। विसंज्ञस्य ङिति सुपि गुणः । हरये ॥ ड-  
 सिङ्सोश्च ।६।१।११०। एडो ङसिङ्सोरति पूर्वरूपमेकादेशः ।  
 हरेः, हर्योः, हरीणाम् ॥ अच्च घेः ।७।३।११९। इदुद्ध्यामुत्तरस्य  
 डेरौत् घेरैत् । हरौ, हरिषु । एवं कव्यादयः ॥ अनङ्सा ।७।१।९३।  
 सख्युरङ्गस्यानङादेशोऽसंबुद्धौ सौ ॥ अलोन्त्यात्पूर्वं उपधा ।  
 १।१।६५। अन्त्यादँलः पूर्वो वर्ण उपधासंज्ञः ॥ सर्वनामस्था-  
 ने चासंबुद्धौ ।६।४।८। नान्तस्योपधाया दीर्घोऽसंबुद्धौ सर्वनाम-

१ यकारादिषु ॥ २ 'एडह्रस्वात्' इति संबुद्धिलोपः ॥ ३ विसंज्ञकस्य अकारादे-  
 शः ॥ ४ अच् प्रत्याहारः ॥

स्थाने ॥ अपृक्त एकाल् प्रत्ययः । १।२।४२। एकाल्प्रत्ययो  
यः सोऽपृक्तसंज्ञः स्यात् ॥ हल्ङ्याब्भ्यो दीर्घात्सुतिस्य-  
पृक्तं हल् । ६।१।६८। हलन्तात्परं दीर्घौ यौ ङ्यापौ तदन्ताच्च  
परं सुतिंसीत्येतदपृक्तं हल्लुप्यते ॥ नलोपः प्रातिपदिकान्तस्य  
। ८।२।७। प्रातिपदिकसंज्ञकं यत्पदं तदन्तस्य नस्य लोपः । सखा ॥  
सख्युरसंबुद्धौ । ७।१।९२। सख्युरङ्गात्परं संबुद्धिर्वर्जं सर्वनामस्थानं  
णिर्द्धत्स्यात् ॥ अचो ङ्गिति । ७।२।११५। अजन्ताङ्गस्य वृ-  
द्धिर्भिति णिति च परे । सखायौ सखायः हे सखे सखायम् सखायौ  
सखीन् सख्या सख्ये ॥ ख्यत्यात्परस्य । ६।१।११२। खितिश-  
ब्दाभ्यां खीतीशब्दाभ्यां कृतयणादेशाभ्यां परस्य ङ्सिङ्सोरत उँः ।  
सख्युः ॥ औत् । ७।३।११८। इतैः परस्य डेरौत् । सख्यौ । शेषं  
हरिवत् ॥ पतिः समासे एव । १।४।८। विसंज्ञा । पत्ये । पत्युः २,  
पत्यौ । शेषं हरिवत् । समासे तु भूपतये । कतिशब्दो बहुवचनान्तः ॥  
बहुर्गणवतुडति संख्या । १।१।२३। डति च । १।१।२५। ङ-  
त्यन्ता संख्या षट्संज्ञा स्यात् ॥ षड्भ्यो लुक् । १।२।२७। ज-  
ईशसोः ॥ प्रत्ययस्य लुक्इलुलुपः । १।१।६१। लुक्इलुलुप्शब्दैः

१ 'सु ति सि' एतत्प्रत्ययसंबन्ध्येकवर्णरूपम् । सुतिसीति क्रिम् । अभैत्सीत्, अस्मिन्  
सूत्रे साहचर्यपरिभाषया तिपा सहचरितस्य सिप एव ग्रहणं न सिचः २ 'गोतो  
णित्' इत्यतो णिदित्यनुवर्तते ॥ ३ उकारः स्यात् ॥ ४ इदुद्गामुत्तरस्य ॥ ५ 'शेषो  
ध्यसखि' इति सूत्रात् धीत्यनुवर्तते । पतिशब्दस्य समास एव विसंज्ञेत्यर्थः ॥ ६ एते  
संख्यासंज्ञाः स्युः ॥ ७ 'ष्णान्ता षट्' इत्यतः षडित्यनुवर्तते ॥ ८ षड्भ्यः परयो  
र्जशसोर्लुक् स्यात् ॥

कृतं प्रत्ययादर्शनं क्रमात्तत्संज्ञं स्यात् ॥ प्रत्ययलोपे प्रत्यय-  
 लक्षणम् । १। १। ६२। प्रत्यये लुप्तेऽपि तदाश्रितं कार्यं स्यात् ।  
 इति जसि चेति गुणे प्राप्ते ॥ न लुमताङ्गस्य । १। १। ६३। लुमता  
 शब्देन लुप्ते तन्निमित्तमङ्गकार्यं न स्यात् । कतिरकतिभिः कतिभ्यः २  
 कतीनाम् कतिषु । युष्मदस्मत्षट्संज्ञकास्त्रिषु सैरूपाः । त्रिश-  
 व्दो नित्यं बहुवचनान्तः । त्रयः त्रीन् त्रिभिः त्रिभ्यः २ ॥ त्रेस्त्रयः  
 । ७। १। ५३। त्रिशब्दस्य त्रयादेशः स्यादादिभिः । त्रयाणाम् त्रिषु । गौ-  
 णत्वेऽपि प्रियत्रयाणाम् ॥ त्यदादीनाम् । ७। २। १०२। एषाम-  
 कारो विभक्तौ । द्विपर्यन्तानामेवेष्टिः । द्वौ द्वौ द्वाभ्याम् द्वाभ्याम्  
 द्वयोः द्वयोः । पाति लोकमिति पपीः सूर्यः ॥ दीर्घाज्जसि च । ६।  
 १। १०५। दीर्घाज्जसि इचि च परे न पूर्वसवर्णः । पप्यौ पप्यः हे  
 पपीः पपीम् पपीन् पप्या पपीभ्याम् पपीभिः पप्ये पपीभ्यः पप्यः प-  
 प्योः । दीर्घत्वान्न नुट् । पप्याम् । डौ तु सवर्णदीर्घः । पपी पप्योः पपीषु ।  
 एवं वातप्रम्यादयः । बह्व्यः श्रेयस्यो यस्य स बहुश्रेयसी ॥ यू-  
 ह्यास्यौ नदी । १। ४। ३। ईदूदन्तौ नित्यस्त्रीलिङ्गौ नदीसंज्ञौ स्तः ।  
 प्रथमलिङ्गग्रहणं च । पूर्वं ह्यास्यस्योर्पसर्जनत्वेऽपि नदीत्वं वक्तव्य-  
 मित्यर्थः ॥ अम्बार्थनद्योर्ह्रस्वः । ७। ३। १०७। सम्बुद्धौ । हे बहुश्रेय-

१ लोपशब्देन लुप्ते सत्यपि ॥ २ 'लुक् श्लु लुप्' एते लुमन्तः ॥ ३ पुलिङ्गस्त्री-  
 लिङ्गनपुंसकलिङ्गेषु समानरूपाः ॥ ४ अकारोऽन्तादेशः स्यात् ॥ ५ ईच ऊन यु  
 इति विग्रहे प्रत्ययग्रहणे तदन्तग्रहणम् ॥ ६ गौणत्वेऽपि ॥ ७ 'संबुद्धौ च' इत्यतः  
 संबुद्धवित्सुवर्तते । अम्बार्थानां नद्यन्तानां च ह्रस्वः सात्संबुद्धौ ॥

सि ॥ आण्णद्याः । ७।३।११२। नद्यन्तात्परोषां ङितामाडागमः ॥  
 आटश्च । ६।१।९०। आटोऽचि परे वृद्धिरेकादेशः । बहुश्रेयस्यै ब-  
 हुश्रेयस्याः बहुश्रेयसीनाम् ॥ डेराम्नद्याग्नीभ्यः । ७।३।११६।  
 नद्यन्तादाबन्ताग्नीशब्दात्परस्य डेराम् । बहुश्रेयस्याम् । शेषं पपीवत् ।  
 अङ्घ्यन्तत्वान्न सुलोपः । अतिलक्ष्मीः । शेषं बहुश्रेयसीवत् । प्रधीः ॥  
 अचि श्रुधातुभ्रुवां य्वोरियङुवडौ । ६।४।७७। श्रुप्रत्यया-  
 न्तस्येवर्णोवर्णान्तस्य धातोर्भ्रूइत्यस्य चाङ्गस्येयङुवडौ स्तोऽजादौ प्र-  
 त्यये परे । इति प्राप्ते ॥ एरनेकाचोऽसंयोगपूर्वस्य । ८।४।८२।  
 धात्ववयवसंयोगपूर्वो न भवति य इवर्णस्तदन्तो यो धातुस्तदन्तस्या-  
 नेकाचोऽङ्गस्य यणस्यादजादौ प्रत्यये । प्रध्यौ प्रध्यम् प्रध्यौ प्रध्यः प्र-  
 धिय शेषं पपीवत् । एवं ग्रामणीः । डौ तु ग्रामण्याम् । अनेकाचः किम्-  
 नीः नियौ नियः अमि शसि च परत्वादियङ् । नियम् डेराम् नि-  
 याम् । असंयोगपूर्वस्य किम् । सुश्रियौ यवक्रियौ ॥ गतिश्च । १।४  
 । ६०। प्रादयः क्रियायोगे गतिसंज्ञाः स्युः । गतिकारकेतरपूर्वपदस्य  
 यण् नेष्यते । शुद्धश्रियौ ॥ न भ्रूसुधियोः । ८।४।८५। एतयोरचि  
 सुपि यण् । सुधियौ सुधिय इत्यादि । सुखमिच्छतीति सुखीः । सुतीः  
 सुख्यौ सुत्यौ सुख्युः सुत्युः शेषं प्रधीवत् । शंभुर्हरिवत् । एवं भान्वाद-  
 यः ॥ तृज्वत्क्रोष्टुः । ७।१।९५। असंबुद्धौ सर्वनामस्थाने परे क्रोष्टुश-  
 ब्दस्य क्रोष्टुशब्दः प्रयोक्तव्य इत्यर्थः ॥ ऋतो ङिसर्वनामस्था-

१ आम् आदेशः स्यात् ॥ २ उपसर्गसंज्ञा गतिसंज्ञाश्चेत्यर्थः ॥ ३ सुतमिच्छतीति  
 सुतीः ॥ ४ ' सर्वनामस्थाने नासंबुद्धौ ' इत्यनुवर्तते ॥ ५ स्थाने इत्यर्थः ॥

नयोः । ७।३।११०। ऋतोऽङ्गस्य गुणो ङौ सर्वनामस्थाने च इति प्राप्ते ॥ ऋदुशनस्पुरुदंसोऽनेहसां च । ७।१।९४। ऋदन्तानामुशनसादीनां चानङ्स्यादसम्बुद्धौ ॥ अघृन्तृच्स्वसृनमृनेष्टृत्वष्टृक्षत्तृहोतृपोतृप्रशास्तृणाम् । ६।४।११। अवादीनामुपधायादीर्घोऽसंबुद्धौ सर्वनामस्थाने । क्रोष्टा क्रोष्टारौ क्रोष्टारः क्रोष्टून् ॥ विभाषा तृतीयादिष्वचि । ७।१।९१। अजादिषु तृतीयादिषु क्रोष्टृर्वा तृज्वत् । क्रोष्ट्रा क्रोष्ट्रे ॥ ऋत उत् । ६।१।१११। ऋतो ङसिङ्सोरिति उदैकादेशो रपरः ॥ रात्सस्य । ८।२।२४। रेफात्संयोगान्तस्य सस्यैव लोपो ज्ञान्यस्य । रस्य विसर्गः । क्रोष्टुः क्रोष्टोः ( नुमचिरतृज्वद्भावेभ्यो नुट् पूर्वविप्रतिषेधेन ) क्रोष्टूनाम् क्रोष्टरि पक्षे हलादौ च शंभुवत् । ह्रह्रः ह्रह्रौ ह्रह्रः ह्रह्रम् इत्यादि । अतिचमूशब्दे तु नदीकार्यं विशेषः । हे अतिचमु अतिचम्वै अतिचम्वः अतिचमूनाम् । खलपूः ॥ ओः सुपि । ६।४।८३। धात्ववयवसंयोगपूर्वो न भवति य उवर्णस्तदन्तो यो धातुस्तदन्तस्यानेकाचोऽङ्गस्य यण् स्यादचि सुपि । खलप्वौ खलप्वः । एवं सुल्वादयः । स्वभूः स्वभुवौ स्वभुवः । वर्षाभूः ॥ वर्षाभवश्च । ६।४।८४। अस्य यण् स्यादचि सुपि । वर्षाभ्वावित्यादि । दन्भूः ( दन्करपुनःपूर्वस्य भुवो यण् वक्तव्यः ) दन्भवौ एवं करभूः । धाता हे धातः धातारौ धातारः । ( ऋवर्णान्नस्य णत्वं वाच्यम् ) धातृणाम् । एवं नप्त्रादयः । नप्त्रादिऽग्रहणं व्युत्पत्तिपक्षे नियमार्थम्

१ 'अनङ्सौ' इत्यनुवर्तते ॥ २ उकारः ॥ ३ उणादिनिष्पन्नानां तृन्तृजन्तानां चैद्धवति तांहे नप्त्रादीनामिवेति । तेन पितृभ्रातृप्रभृतीनां न । उद्गातृशब्दस्य तु भवत्येव । समर्थसूत्रे उद्गातार इति भाष्यप्रयोगात् ॥

तेनेह न । पिता पितरौ पितरः पितरम् शेषं धातृवत् । एवं जामात्रा-  
दयः । ना नरौ ॥ नृ च । ६।४।६। अस्य नामि वा दीर्घः । नृणाम्  
नृणाम् ॥ गोतो णित् । ७।१।९०। ओकाराद्विहितं सर्वनामस्थानं  
णिर्द्धत् । गौः गावौ गावः ॥ औतोऽम्शसोः । ६।१।९३। ओ-  
कारादम्शसोरचि आकार एकादेशः । गाम् गावौ गाः गवा गवे  
गोः इत्यादि ॥ रायो हलि । ६।२।८५। अस्थाकारादेशो हलि  
विभक्तौ । राः रायौ रायः राभ्यामित्यादि । ग्लौः ग्लावौ ग्लावः ग्लौ-  
भ्यामित्यादि ॥ इत्यजन्ताः पुङ्गिङ्गाः ॥

## ॥ अथाजन्तस्त्रीलिङ्गप्रकरणम् ॥

रमा ॥ औड आपः । ७।१।१८। आवन्तादङ्गात्परस्यौडः शी  
स्यात् । औडित्यौकारविभक्तेः संज्ञा । रमे रमाः ॥ संबुद्धौ च । ७  
।३।१०६। औप एकारः स्यात्संबुद्धौ । एङ्ह्रस्वादिति संबुद्धिलोपः ।  
हे रमे हे रमे हे रमाः रमाम् रमे रमाः ॥ आडि चापः । ७।३।१०५।  
आडि ओसि चाप एकारः । रमया रमाभ्याम् रमाभिः ॥ याडापः  
। ७।३।११३। आपो डितो याट् । वृद्धिः रमायै रमाभ्यः रमाभ्यः रमा-  
याः रमयोः रमाणाम् रमायाम् रमासु । एवं दुर्गाभिव्कादयः ॥ सर्व-  
नाम्नः स्याद्रूस्वश्च । ७।३।११४। आवन्तात्सर्वनाम्नो डितः स्याट्  
स्यादापश्च ह्रस्वः । सर्वस्यै सर्वस्याः सर्वासाम् सर्वस्याम् । शेषं रमा-

१ तेन 'अचो ङिति' इत्यनेनाजन्ताङ्गस्य वृद्धिर्भवति ॥ २ आ ओत इति पद-  
च्छेदः ॥ ३ रैशब्दस्य ॥ ४ आवन्ताङ्गस्य ॥ ५ 'डे डसि डस् डि' एषामित्यर्थः ॥

वत् । एवं विश्वादेय आवन्ताः ॥ **विभाषा दिक्समासे बहु-  
ब्रीहौ** । १।१।२८। सर्वनामता वा । उत्तरपूर्वस्यै उत्तरपूर्वायै (तीर्थस्य  
वा संज्ञा) द्वितीयस्यै द्वितीयायै एवं तृतीया । अम्बार्थेति ह्रस्वः ।  
हे अम्ब हे अक्क हे अल्ल । जरा जरसौ जरे । इत्यादि पक्षे र-  
मावत् । गोपा विश्वपावत् । मतीः मत्या ॥ **ङिति ह्रस्वश्च** ।  
। १।४।६। इयङ्बुवङ्स्थानौ स्त्रीशब्दभिन्नौ नित्यस्त्रीलिङ्गावीदूतौ ह्रस्वौ  
च इवर्णोवर्णौ स्त्रियां वा नदीसंज्ञौ स्तो ङिति । मत्यै मतये मत्याः २  
मतेः ॥ **इदुद्ग्याम्** । ७। ३। ११७। नदीसंज्ञकाभ्यामिदुद्ग्यां प-  
रस्य डेराम् । मत्याम् मतौ शेषं हरिवत् । एवं बुद्ग्यादयः ॥ **त्रि-  
चतुरोः स्त्रियां तिसृ चतसृ** । ७।२।९९। स्त्रीलिङ्गयोरेतौ स्तो-  
विभक्तौ ॥ **अचि र ऋतः** । ७।२।१००। तिसृ चतसृ एतयोर्ऋका-  
रस्य रेफादेशः स्यादचि । गुणदीर्घोत्वानामपवादः । तिस्रः तिस्रः ति-  
सृभिः तिसृभ्यः तिसृभ्यः आमि नुट् ॥ **न तिसृ चतसृ** । ६।४।४।  
एतयोर्नामि दीर्घो न । तिसृणाम् तिसृषु । द्वे द्वे द्वाभ्याम् द्वाभ्याम्  
द्वाभ्याम् द्वयोः द्वयोः । गौरी गौर्यौ गौर्यः हे गौरि गौर्यै इत्यादि ।  
एवं नद्यादयः । लक्ष्मीः शेषं गौरीवत् । एवं तरीतन्त्र्यादयः । स्त्री हे  
स्त्रि ॥ **स्त्रियाः** । ६।४।७९। अस्येयङ् स्यादजादौ प्रत्यये परे । स्त्रियौ।  
स्त्रियः ॥ **वाम् शसोः** । ६।४।८०। अमि शसि च स्त्रिया इयङ्वा  
स्यात् । स्त्रियम् स्त्रीम् स्त्रियः स्त्रीः स्त्रिया स्त्रियै स्त्रियाः परत्वानुट्

१ विभाषाप्रकरणे ( तीर्थस्य ङित्सूपसंख्यानम् ) इति वार्तिकात् ॥ २ ' अष्टन आ  
विभक्तौ' इत्यस्माद्विभक्तावित्यनुवर्तते ॥ ३ तिसृ चतसृ इति लुप्तपञ्चमम् ॥



स्त्रीणाम् स्त्रीषु । श्रीः श्रियौ श्रियः ॥ नेयडुवड्स्थानावस्त्री ।  
 १।४।४। इयडुवडोः स्थितिर्ययोस्तावीदूतौ नदीसंज्ञौ न स्तो स्त्रीभिन्नौ  
 हे श्रीः श्रियै श्रिये श्रियाः श्रियः ॥ वामि । १।४।५ । इयडुवड्-  
 स्थानौ ह्याख्यौ र्यु आमि वा नदीसंज्ञौ स्तो स्त्रीभिन्नौ । श्रीणाम्  
 श्रियाम् श्रियि श्रियाम् । धेनुर्मतिवत् ॥ स्त्रियां च । ७।१।९६।  
 स्त्रीवाची क्रोष्टुशब्दस्तृजन्तवद्रूपं लभते ॥ ऋन्नेभ्यो ङीप् । ४  
 । १।५। ऋदन्तेभ्यो नान्तेभ्यश्च स्त्रियां ङीप् । क्रोष्टी गौरीवत् ।  
 भूः श्रिवत् । स्वयंभूः पुंवत् ॥ न षट्स्वस्त्रादिभ्यः । ४।१।१०।  
 ङीप्टापौ न स्तः । स्वसा तिस्रश्चतस्रश्च ननान्दा दुहिता तथा ॥  
 याता मातेति सप्तैते स्वस्त्रादय उदाहृताः ॥ स्वसा स्वसारौ । माता  
 पितृवत् शसि मातृः । द्यौर्गोवत् । राः पुंवत् । नौर्ग्लौवत् ॥ इत्य-  
 जन्ताः स्त्रीलिङ्गाः ॥

## ॥ अथाजन्तनपुंसकलिङ्गप्रकरणम् ॥

अतोऽम् । ७।१।२४। अतोऽङ्गात् क्लीबात्स्वमोरम् । अमि पूर्वः ।  
 ज्ञानम् । एङ्ङ्स्वादिति ह्रस्वः । हे ज्ञान ॥ नपुंसकाच्च । ७।१।२९।  
 क्लीबादौडः शी स्यात् । भसंज्ञायाम् ॥ यस्येति च । ६।४।१४८।  
 ईकारे तद्धिते च परे भस्येवणावर्णयोर्लोपः इत्यलोपे । प्राप्ते ( औडः  
 श्यां प्रतिषेधो वाच्यः ) ज्ञाने ॥ जश्शसोः शिः । ७।१।२०।  
 क्लीबादनैयोः शिः स्यात् ॥ शि सर्वनामस्थानम् । १।१।४२।

शि इत्येतदुक्तसंज्ञं स्यात् ॥ नपुंसकस्य झलचः । ७।१।७२। झल-  
 न्तस्याजन्तस्य च क्लीबस्य नुम् स्यात् सर्वनामस्थाने ॥ मिद्चो-  
 ऽन्त्यात्परः । १।१।४७। अच्चां मध्ये योऽन्त्यस्तस्मात्परस्तस्यैवा-  
 न्तावयवो भित्स्यात् । उपधादीर्घः । ज्ञानानि पुनस्तद्वत् शेषं पुंवत् ।  
 एवं धनवनफलादयः ॥ अद्भुतरादिभ्यः पञ्चभ्यः । ७।१।२५।  
 एभ्यः क्लीबेभ्यः स्वमोरद्भादेशः स्यात् ॥ टेः । ६।४।१४३। ङिति  
 भस्य टेलोपः । कतरत् कतरद् कतरे कतराणि । हेकतरत् शेषं पुंवत् ।  
 एवं कतमत् इतरत् अन्यत् अन्यतरत् । अन्यतमस्य त्वन्यतममित्येव  
 ( एकतरात्प्रतिषेधो वक्तव्यः ) ॥ एकतरम् ॥ ह्रस्वो नपुंसके प्रा-  
 तिपदिकस्य । १।३।४७। अजन्तस्येत्येव । श्रीपम् ज्ञानवत् ॥  
 स्वमोर्नपुंसकात् । ७।१।२३। लुक् स्यात् । वारि ॥ इकोऽचि  
 विभक्तौ । ७।१।७३। इगन्तस्य क्लीबस्य नुमचि विभक्तौ । वारिणी  
 वारीणि । नलुमतेत्यस्यानित्यत्वात्पक्षे संबुद्धिनिमित्तो गुणः । हेवारि  
 हेवारे । घेङ्ङितीति गुणे प्राप्ते ( वृद्धयौत्वतृज्वद्भावगुणेभ्यो नुम् पूर्व-  
 विप्रतिषेधेन ) वारिणे वारिणः वारिणः वारिणोः नुमचिरेति नुद् ।  
 वारीणाम् वारिणि हलादौ हरिवत् ॥ अस्थिदधिसक्थयक्षणा-  
 मनङ्गुदात्तः । ७।१।१५। एषार्मनङ् स्यात् टादावचि ॥ अल्लो-  
 पोऽनः । ६।४।१३४। अङ्गावयवोऽसर्वनामस्थानयजादिस्वादिपरो यो

१ मित्संज्ञक आदेश इत्यर्थः ॥ २ ङिति परे ॥ ३ क्लीबे प्रातिपदिकस्याजन्तस्य  
 ष्वः स्यात् ॥ ४ ' षड्भ्यो लुक् ' इत्यस्माच्छ्रुतित्यनुवर्तते ॥ ५ नुमागमः स्यात् ।  
 ६ अनङ्गादेशः स चोदात्तः ॥

ऽन् तस्याकारस्य लोपः । दध्ना दध्ने दध्नः दध्नः दध्नोः ॥ **विभाषा-**  
**डिश्योः** । ६।४।१३६। अङ्गावयवोऽसर्वनामस्थानयजादिस्वादिपरो  
योऽन् तस्याकारस्य लोपो वा स्यात् डिश्योः परयोः । दध्नि दधनि  
शेषं वारिवत् । एवमस्थिसक्थ्यक्षि । सुधि सुधिनी सुधीनि हे सुधे  
हे सुधि सुधिनेत्यादि । मधु मधुनी मधूनि हे मधो हे मधु । सुलु सु-  
लुनी सुलूनि सुलुनेत्यादि । धातृ धातृणी धातृणि धातृणाम् हे धातः ।  
एवं ज्ञात्रादयः ॥ **एच इग्घ्रस्वादेशे** । १।१।४८। आदिश्यमानेषु  
इस्वेषु मध्ये एच इमेव स्यात् । प्रद्यु प्रद्युनी प्रद्यूनि प्रद्युनेत्यादि ।  
प्ररि प्ररिणी प्ररीणि प्ररिणा । एकदेशविकृतमनन्यवत् । प्रराभ्याम्  
प्ररीणाम् । सुनु सुनुनी सुनूनि सुनुनेत्यादि ॥ इत्यजन्ता नपुंस-  
कलिङ्गाः ॥

## ॥ अथ हलन्तपुष्टिङ्गप्रकरणम् ॥

**होढः** । ८।२।३१। हस्य ढः स्याज्झलि पदान्ते च । लिट् लिङ्  
लिहौ लिहः लिङ्भ्याम् लिट्सु लिट्सु ॥ **दादेर्धातोर्घः** । ८।२  
। ८२। उपदेशे दादेर्धातोर्हस्य घः झलि पदान्ते च ॥ **एकाचो**  
**बशो भष् झषन्तस्य र्ध्वोः** । ८।२।३७। धात्ववयवस्यैकाचो  
झषन्तस्यै बशो भष् से ध्वे पदान्ते च । धुक् धुग् दुहौ दुहः धुग्भ्याम्  
धुक्षु ॥ **वा द्रुहमुहष्णुहष्णिहाम्** । ८।२।३३। एषां हस्य वा घो

१ 'ए ओ ऐ औ' एषां इस्वे कर्तव्ये सति 'इ उ ऋ ल' एत एव क्रमाद्भवन्ति ॥  
२ तदवयवस्य वशः स्थाने भष् स्यात्सकारे ध्वशब्दे पदान्ते च ॥

झलि पदान्ते च । ध्रुक् ध्रुग् ध्रुट् ध्रुइ द्रुहौ द्रुहः ध्रुग्भ्याम् ध्रुइभ्याम्  
 ध्रुक्षु ध्रुइसु ध्रुइस्सु । एवं मुह ॥ धात्वादेशः षः सः । ६।१।६४।  
 स्नुट् स्नुइ स्नुक् स्नुग् एवं स्निह् ॥ इग्यणः संप्रसारणम् १।  
 १।४५। यणः स्थाने प्रयुज्यमानो य इक् स संप्रसारणसंज्ञः स्यात् ।  
 वाह ऊट् । ६।४।१३२। भस्य वाहः संप्रसारणमूट् ॥ संप्रसार-  
 णाच्च । ६।१।१०८। संप्रसारणादचि पूर्वरूपमेकादेशः । वृद्धिः वि-  
 श्वौहः इत्यादि ॥ चतुरनडुहोरामुदात्तः । ७।१।९८। अनयो-  
 रामस्यात्सर्वनामस्थाने परे स चोदात्तः ॥ सावनडुहः । ७।१।८२।  
 अस्य नुम्स्यात्सौ परे । अनड्वान् ॥ अम्संबुद्धौ । ७।१।९९। हे  
 अनड्वन् हे अनड्वाहौ हे अनड्वाहः अनडुहः अनडुहा ॥ वसुसंबुध्वं-  
 स्वनडुहां दः । ८।२।७२। सान्तस्य वस्वन्तस्य संसादेश्च दः स्या-  
 त्पदान्ते । अनडुद्भ्यामित्यादि । सान्तेति किम् । विद्वान् । पदान्तेति  
 किम् । स्रस्तम् ध्वस्तम् ॥ सहेः साडः सः । ८।३।५६। साड्रूपस्य  
 सहेः सस्य मूर्धन्यादेशः । तुराषाट् तुराषाड् तुरासाहौ तुरासाहः तुरा-  
 षाड्भ्यामित्यादि ॥ दिव औत् । ७।१।८४। दिविति प्रातिपदिक-  
 स्यौत्स्यात्सौ । सुद्यौः सुदिवौ ॥ दिव उत् । ६।१।१३१। दिवोन्तादेश  
 उकारः स्यात्पदान्ते । सुद्युभ्यामित्यादि । चत्वारः चतुरः चतुर्भिः  
 चतुर्भ्यः ॥ षट्चतुर्भ्यश्च । ७।१।५५। एभ्य आमो नुडागमः ॥  
 रषाभ्यां नो णः समानपदे । ८।४।१। अचो र्हाभ्यां द्वे

१ चतुरनडुहोरम् स्यात्संबुद्धौ ॥ २ षट् संज्ञकेभ्यश्चतुरश्च परस्य ॥ ३ रेफकारा-  
 भ्यां परस्य नस्य णः स्यादेकपदे ॥

।८।४।४६। अचः पराभ्यां रेफहकाराभ्यां परस्य यरो द्वे वा स्तः  
चतुर्णाम् ॥ रोः सुपि ।८।३।१६। रोरेव विसर्गः सुपि । सत्वम्,  
सस्य द्वित्वे प्राप्ते ॥ शरोऽचि ।८।४।४९। अचि परे शरो न द्वे  
स्तः चतुर्षु ॥ मो नो धातोः ।८।२।६४। धातोर्मस्य नः पदान्ते ।  
प्रशान् ॥ किमः कः ।७।२।१०३। किमः कः स्याद्विभक्तौ । कः  
कौ के इत्यादि शेषं सर्ववत् ॥ ईदमो मः ।७।२।१०८। त्यदाद्य-  
त्वापवादः ॥ इदोऽय् पुंसि ।७।२।१११। इदम ईदोऽय् सौ पुंसि ।  
अयम् । त्यदाद्यत्वे ॥ अतो गुणे ।६।१।९७। अपदान्तादतो गुणे  
पररूपमंकादेशः ॥ दश्च ।७।२।१०९। इदमो दस्य मः स्याद्विभक्तौ ।  
इमौ इमे । त्यदादेः संबोधनं नास्तीत्युत्सर्गः ॥ अनाप्यकः ।७।२।  
११२। अककारस्य इदम इदोऽन स्यादापि विभक्तौ । आबिति प्रत्या-  
हारः । अनेन ॥ हलि लोपः ।७।२।११३। अककारस्येदम इदो  
लोप आपि हलादौ । नानर्थकेऽलोऽन्त्यविधिरनभ्यासविकारे ॥ आ-  
द्यन्तवदेकस्मिन् ।१।१।२१। एकस्मिन् क्रियमाणं कार्यमादावि-  
चान्त इव स्यात् । सुपि चेति दीर्घः आभ्याम् ॥ नेदमदसोरकोः  
।७।१।११। अककारयोरिदमदसोर्भिस ऐस् न । एभिः अस्मै एभ्यः  
अस्मात् अस्य अनयोः २ एषां अस्मिन् एषु ॥ द्वितीयाद्यौस्स्वे-  
नः ।२।४।३४। इदमेतदोरेनादेशः स्यादन्वादेशे । किञ्चित्कार्यं वि-

१ सप्तमीबहुवचने ॥ २ शर् प्रत्याहारः ॥ ३ 'अद्यन आ विभक्तौ' इत्यतो विभक्ता-  
वित्यनुवर्तते । विभक्तौ परे किम्शब्दस्य क आदेश इत्यर्थः ॥ ४ 'तदोः सः सौ' इत्यतः  
सावित्यनुवर्तते । इदमो मः स्यात्सौ परे ॥ इदः स्थाने ॥ ६ उत्सर्गः प्रायोवादः ।  
हे स इति भाष्यात् ॥ ७ आबिति टा इत्यारभ्य सुपः पकारेण प्रत्याहारः ॥

धातुमुपात्तस्य कार्यान्तरं विधातुं पुनरुपादानमन्वादेशः । यथा अनेन  
 व्याकरणमधीतमेनं छन्दोऽध्यापयेति अनयोः पवित्रं कुलम् एनयोः  
 प्रभूतं स्वं धनमिति । एनम् एनौ एनान् एनेन एनयोः एनयोः ।  
 राजा ॥ न ङिसंबुद्धयोः । ८।२।८। नस्य लोपो न ङौ संबुद्धौ च ।  
 हे राजन् (ङावुत्तरपदे प्रतिषेधो वक्तव्यः) ब्रह्मनिष्ठः । राजानौ राजानः  
 राज्ञः ॥ नलोपः सुपस्वरसंज्ञातुग्विधिषु कृति । ८।२।२।  
 सुब्विधौ स्वरविधौ संज्ञाविधौ कृति तुग्विधौ च नलोपोऽसिद्धो नान्यत्र  
 राजश्च इत्यादौ । इत्यसिद्धत्वादात्वमेत्वमैस्त्वं च न । यज्वा यज्वानौ य-  
 ज्वानः ॥ न संयोगाद्गमन्तात् । ६।४।१३७। वमन्तसंयोगादनो-  
 ऽकारस्य लोपो न । यज्वनः यज्वना यज्वभ्याम् ब्रह्मणः ब्रह्मणा ॥ इन्-  
 हर्नपूषार्यम्णां शौ । ६।४।१२। एषां शावेवोपधाया दीर्घो नान्यत्र।  
 इति निषेधे प्राप्ते ॥ सौ च । ६।४।१३। इन्नादीनामुपधाया दीर्घो-  
 ऽसंबुद्धौ सौ । वृत्रहा हे वृत्रहन् ॥ एकाजुत्तरपदे णः । ८।४।१२।  
 एकाजुत्तरपदं यस्य तस्मिन्समासे पूर्वपदस्थान्निमित्तात्परस्य प्रातिपदि-  
 कान्तनुम्बिभक्तिस्थस्य नस्य णः । वृत्रहणौ ॥ हो हन्तेर्ङिर्ज्ञेषु  
 । ७।३।५४। ङिति णिति च प्रत्यये नकारे च परे हन्तेर्हकारस्य कुत्वम् ।  
 वृत्रघ्नः इत्यादि । एवं शार्ङ्गिन् यशस्विन् अर्यमन् पूषन् ॥ मघवा  
 बहुलम् । ६।४।१२। मघवन्शब्दस्य वा तृ इत्यन्तादेशः । ऋइत् ॥  
 उगिद्वां सर्वनामस्थानेऽधातोः । ७।१।७०। अधातोरुगितो

१ वकारमकारान्तसंयोगात्परस्य ॥ २ 'सर्वनामस्थाने चासंबुद्धौ' इत्यनेनैव दीर्घे  
 सिद्धे नियमार्थमिदम् ॥

## हलन्तपुङ्लिङ्गप्रकरणम् ।

नलोपिनोऽश्चतेश्च नुम्स्यात्सर्वनामस्थाने परे । मघवान्  
घवन्तः हे मघवन् मघवद्भ्याम् । तृत्वाभावे मघवा । सु  
श्वयुवमघोनामतद्धिते । ६।४।१६३। अन्नन्तानां  
तद्धिते संप्रसारणम् । मघोनः मघवभ्याम् । एवं श्वन् युव  
सारणे संप्रसारणम् । ६।१।३७। संप्रसारणे परत  
संप्रसारणं न स्यात् । इति यकारस्य नेत्वम् । अत एव  
यणः पूर्वं संप्रसारणम् । यूनः यूना युवभ्यामित्यादि ।  
अर्वणस्त्रसावनञ्चः । ६।४।१२७। नञ्चा रहित  
ऽङ्गस्य तृ इत्यन्तादेशो न तु सौ । अर्वन्तौ अर्वन्तः अर्व  
पथिमथ्यृभुक्षामात् । ७।१।८५। एषामाकारोऽन्  
परे ॥ इतोऽत्सर्वनामस्थाने । ७।१।८६। पथ्यादेर्  
स्यात्सर्वनामस्थाने परे ॥ थोऽन्थः । ७।१।८७। पथिम  
देशः सर्वनामस्थाने । पन्थाः पन्थानौ पन्थानः ॥ अ  
७।१।८८॥ भस्य पथ्यादेष्टेर्लोपः । पथः पथा पथिभ्या  
ऋभुक्षिन् ॥ षणान्ता षट् । १।१।२४। षान्ता ना  
षट्संज्ञा स्यात् । पञ्चन्शब्दो नित्यं बहुवचनान्तः  
ञ्चभिः पञ्चभ्यः पञ्चभ्यः नुँट् ॥ नोपधायाः । ६।४  
पधाया दीर्घो नामि । पञ्चानाम् पञ्चसु ॥ अष्टन उ  
७।२।८४। हलादौ वा स्यात् ॥ अष्टाभ्य औ

१ भसंज्ञकानाम् ॥ २ पथिमथ्यृभुक्षामित्यर्थः ॥ ३ भसंज्ञकस्य  
इत्यनेन ॥ ५ वैकल्पिकमिदमष्टन आत्वम् । 'अष्टनो दीर्घात्'  
हणाज्ज्ञापकात् ॥

कृताकारादष्टनो जश्शसोरौश् । अष्टभ्य इति वक्तव्ये कृतात्वनिर्देशो  
जश्शसोर्विषये आलं ज्ञापयति । अष्टौ अष्टौ अष्टाभिः अष्टाभ्यः अष्टा-  
भ्यः अष्टानाम् अष्टासु । आत्वाभावे अष्ट पञ्चवत् ॥ ऋत्विग्दधृक्-  
स्वर्गादिगुष्णिगञ्जुयुजिक्कुञ्चां च । ३।२।५९। एभ्यः क्तिन् ।  
अञ्चेः सुप्युपपदे युजिक्कुञ्चोः केवलयोः कुञ्चेर्नलोपाभावश्च निपात्यते ।  
कनावितौ ॥ कृदतिङ् । ३।१।९३। अत्र धात्वधिकारे तिङ्भिन्नः  
प्रत्ययः कृत्संज्ञः स्यात् ॥ वेरपृक्तस्य । ६ । १ । ६७। अष्टक्तस्य  
वस्य लोपः ॥ क्तिन्प्रत्ययस्य कुः । ८।२।६२। क्तिन्प्रत्ययो य-  
स्मात्तस्य कवर्गोऽन्तादेशः पदान्ते । तस्यासिद्धत्वाच्चोः कुरिति कु-  
त्वम् । ऋत्विग् ऋत्विक् ऋत्विजौ ऋत्विग्भ्याम् ॥ युजेरसमासे  
। ७।१।७१। युजेः सर्वनामस्थाने नुम् स्यादसमासे । सुलोपः । संयोगा-  
न्तलोपः । कुत्वेन नस्य डः । युङ् युञ्जौ युङ्गः युग्भ्याम् ॥ चोः कुः  
। ८।२।३०। चवर्गस्य कवर्गः स्याज्झलि पदान्ते च । सुयुक् सुयुजौ  
सुयुग्भ्याम् । खन् खञ्जौ खन्भ्याम् ॥ ब्रश्चभ्रस्जसृजभृजयज-  
राजभ्राजच्छशां षः । ८।२।३६। झलि पदान्ते च । जश्त्व-  
चत्वे । राट् राड् राजौ राजः राड्भ्याम् । एवं विभ्राट् देवेट् विश्वसृट्  
( परौ ब्रजेः षः पदान्ते ) परावुपपदे ब्रजेः क्तिप् स्यात् दीर्घश्च प-

१ 'धातो' इति सूत्रमनुवर्तते ॥ २ 'लोपो व्योः'—इत्यतो लोप इत्यनुवर्तते ॥

३ 'उगिदचाम्'—इत्यतः सर्वनामस्थान इति 'इदितो नुम् धातोः' इत्यतः नुमिति चानुव-  
र्तते ॥ ४ 'झलो झलि' इत्यतो झलीति 'स्कोः संयोगाद्योरन्ते च' इत्यतोऽन्ते इति चा-  
नुवर्तते ॥ ५ ब्रश्चादीनां सप्तानां छान्तयोश्च पकारोऽन्तादेशः ॥



दान्ते षत्वमपि । परिव्राट् परिव्राजौ ॥ विश्वस्य वसुराटोः । ६।३।१२८। विश्वशब्दस्य दीर्घोऽन्तादेशः स्याद्वसौ राट्शब्दे च परे । विश्वाराट् विश्वाराड् विश्वराजौ विश्वाराड्भ्याम् ॥ स्कोः संयो-  
गाद्योरन्ते च । ८।२।२९। पदान्ते झलि च यः संयोगस्तदाद्योः स्कोर्लोपः । भृट् । सस्य श्रुत्वेन शः । झलां जश् झशीति सस्य जः । भृज्जौ भृड्भ्याम् । त्यदाद्यत्वं पररूपत्वम् ॥ तदोः सः सावन-  
न्त्ययोः । ७।२।१०६। त्यदादीनां तकारदकारयोरनन्त्ययोः सः स्यात्सौ । स्यः ल्यौ ल्ये । सः तौ ते । यः यौ ये । एषः एतौ एने ॥ डे-  
प्रथमयोरम् । ७।१।२८। गुष्मदस्मद्भ्यां परस्य डे इत्येतस्य प्रथमा-  
द्वितीययोश्चामादेशः ॥ त्वाहौ सौ । ७।२।९४। अनयोर्मर्पर्यन्तस्य त्वाहावादेशौ स्तः ॥ शेषे लोपः । ७।२।९०। एतयोः प्रिलोपः ।  
त्वम् अहम् ॥ युवावौ द्विवचने । ७।२।९२। द्वयोरुक्तावनयोर्मर्पर्यन्तस्य युवावौ स्तो विभक्तौ ॥ प्रथमायाश्च द्विवचने भाषा-  
याम् । ७।२।८८। औड्येतयोरात्वं लोके । युवाम् आवाम् ॥ यूयव-  
यौ जसि । ७।२।९३। अनयोर्मर्पर्यन्तस्य । यूयम् वयम् ॥ त्वमा-  
वेकवचने । ७।२।९७। एकस्योक्तावनयोर्मर्पर्यन्तस्य त्वमौ स्तो विभ-  
क्तौ ॥ द्वितीयायां च । ७।२।८७। अनयोरात्स्यात् । त्वाम् माम् ॥  
शसो न । ७।१।२८। आभ्यां शसो नः स्यादमोऽपवादः । आदेः

१ 'ह्रलोपः-' इत्यतो दीर्घ इत्यनुवर्तते ॥ २ सकारककारयोः ॥ ३ डे इति लुप्तषष्ठ्यन्तम् । प्रथमाशब्दश्च प्रथमाद्वितीयात्समुदायपरः ॥ ४ अत्र 'मर्पर्यन्तस्य' इत्यधिकारोऽस्ति । तेन सर्वे गुष्मदस्मदोरादेशा मर्पर्यन्तस्यांशस्यैव भवन्ति ॥ ५ शेष इति षष्ठ्यर्थे सप्तमी ॥

परस्य । संयोगान्तलोपः । युष्मान् अस्मान् ॥ योऽचि । ७।२।८९।  
 अनयोर्धकारादेशः स्यादनादेशेऽजादौ परतः । त्वया मया ॥ युष्म-  
 द्दस्मदोरनादेशे । ७।२।८६। अनयोरात्स्यादनादेशे हलादौ वि-  
 भक्तौ । युवाभ्याम् आवाभ्यां युष्माभिः अस्माभिः ॥ तुभ्यमह्यौ  
 ड्यि । ७।२।९५। अनयोर्मपर्यन्तस्य । टिलोपः । तुभ्यम् मह्यम् ॥  
 भ्यसोऽभ्यम् । ७।२।३०। आभ्यां परस्य । युष्मभ्यम् अस्मभ्यम् ॥  
 एकवचनस्य च । ७।१।३२। आभ्यां डसेरत् । त्वत् मत् ॥ प-  
 ञ्चम्या अत् । ७।१।३१। आभ्यां पञ्चम्या भ्यसोऽत्स्यात् । युष्मत्  
 अस्मत् ॥ तवममौ डसि । ७।२।९६। अनयोर्मपर्यन्तस्य तवममौ  
 स्तो डसि ॥ युष्मदस्मद्भ्यां डसोऽश् ॥ ७।१।२७। तव मम  
 युवयोः आवयोः ॥ साम आकम् । ७।१।३३। आभ्यां परस्य साम  
 आकं स्यात् । युष्माकम् अस्माकम् । त्वयि मयि युवयोः आवयोः यु-  
 ष्मासु अस्मासु ॥ युष्मदस्मदोः षष्ठीचतुर्थीद्वितीयास्थयो-  
 र्वाङ्नावौ । ८।१।२०। पदात्पर्योरपादादौ स्थितयोः षष्ठ्यादिविशि-  
 ष्टयोर्युष्मदस्मदोर्वाङ्नावौ इत्यादेशौ स्तः ॥ बहुवचनस्य वस्नसौ  
 । ८।२।२१। उक्तविधयोरनयोः षष्ठ्यादिबहुवचनान्तयोर्वस्नसौ स्तः ॥  
 ते मयावेकवचनस्य । ८।१।२२। उक्तविधयोरनयोः षष्ठीचतुर्थ्ये-  
 कवचनान्तयोस्ते मे एतौ स्तः ॥ त्वामौ द्वितीयायाः । ८।१।२३।  
 द्वितीयैकवचनान्तयोस्त्वा मा इत्यादेशौ स्तः ॥ श्रीशस्त्वाऽवतु मापी-

१ तुभ्यमह्यौ स्तो ड्यि ॥ २ भ्यसोऽभ्यमादेशः ॥ ३ अकारादेशः ॥ ४ 'पदस्य'  
 'पदात्' 'अनुदात्तं सर्वमपादादौ' इत्यनुवर्तते ॥

ह दत्तात्ते मेऽपि शर्म सः ॥ स्वामी ते मेऽपि स हरिः पातु वामपि नौ विभुः ॥ १ ॥ "सुखं वां नौ ददात्वीशः पतिर्वामपि नौ हरिः । सोऽव्याह्रो नः शिवं वो नो दद्यात्सेव्योऽत्र वः स नः ॥ २ ॥ ( एकवाक्ये युष्मदस्मदादेशा वक्तव्याः ) अन्वादेशे तु नित्यं स्युः । धाता ते भक्तोऽस्ति । धाता तव भक्तोऽस्ति । तस्मै ते नम इत्येव । सुपात्, सुपाद्, सुपादौ ॥ पाद्ः पत् । ६।४।१३०। पाच्छब्दान्तं यदङ्गं भं तदवयवस्य पाच्छब्दस्य पदादेशः । सुपदः सुपदा सुपाद्भ्याम् । अग्निमत् अग्निमद् अग्निमथौ अग्निमथः ॥ अनिदितां हल उपधायाः क्विति । ६।४।२४। हलन्तानामनिदितामङ्गानामुपधाया नस्य लोपः क्विति ङिति । नुम् । संयोगान्तस्य लोपः । नस्य कुत्वेन ङः । प्राङ् प्राञ्चौ प्राञ्चः ॥ अर्चः । ६।४।१२८। लुप्तनकारस्याञ्चतेर्भस्याकारस्य लोपः ॥ चौ । ६।६।१३८। लुप्ताकारनकारेऽञ्चतौ परे पूर्वस्याणो दीर्घः । प्राचः प्राचा प्राग्भ्याम् । प्रत्यङ् प्रत्यञ्चौ प्रतीचः प्रत्यग्भ्याम् । उदङ् उदञ्चौ ॥ उद ईत् । ६।४।१३९। उच्छब्दात्परस्य लुप्तनकाराञ्चतेर्भस्याकारस्य ईत् । उदीचः उदीचा उदग्भ्याम् ॥ समः समि । ६।३।९३। वप्रत्ययान्तेऽञ्चतौ । सम्यङ् सम्यञ्चौ समीचः सम्यग्भ्याम् ॥ सहस्य सद्भिः । ६।३।९५। तथौ सध्यङ् । तिरसस्तिर्यलोपे । ६।३।९४। अलुप्ताकारेऽञ्चतौ वप्रत्ययान्ते तिरसस्तिर्यादेशः । तिर्यङ् तिर्यञ्चौ तिरश्चः तिर्यग्भ्याम् ॥ नाञ्चेः

१ एकदोक्तस्य पुनरुक्त्वा ॥ २ 'भस्य' इत्यधिकारे 'अल्लोपोऽनः' इत्यस्मादङ्गोप इत्यनुवर्तते ॥ ३ वप्रत्ययान्तेऽञ्चतौ परे सहस्य सध्यादेश इत्यर्थः ॥

**पूजायाम्** ।६।४।३०। पूजार्थस्याश्वतेरुपधाया नस्य लोपो न ॥  
 प्राङ् प्राञ्चौ । नलोपाभावादलोपो न । प्राञ्चः प्राङ्भ्याम् प्राङ्क्षु । एवं  
 पूजार्थे प्रत्यङ्कादयः । ऋङ् ऋञ्चौ ऋङ्भ्याम् । पयोमुक् पयोमुग् पयो-  
 मुचौ पयोमुग्भ्याम् । उगित्वान्नुम् ॥ **सांतमहतः संयोगस्य**  
 ।६।४।१०। सान्तसंयोगस्य महतश्च यो नकारस्तस्योपधाया दीर्घो-  
 ऽसंबुद्धौ सर्वनास्थाने । महान् महान्तौ महान्तः । हे महन् महद्भ्याम् ॥  
**अत्वसन्तस्य चाधातोः** ।६।४।१४। अत्वन्तस्योपधाया दीर्घो  
 धातुभिन्नासन्तस्य चासंबुद्धौ सौ परे । धीमान् धीमन्तौ धीमन्तः । हे  
 धीमन् । शसादौ महद्भ्यत् । भातेर्डवतुः । डित्वसामर्थ्यादभस्यापि टे-  
 लोपः । भवान् भवन्तौ । शत्रन्तस्य भवन् ॥ **उभे अभ्यस्तम्**  
 ।६।१।५। षाष्टद्वित्वप्रकरणे ये द्वे विहिते ते उभे समुदिते अभ्यस्त-  
 संज्ञे स्तः ॥ **नाभ्यस्ताच्छतुः** ।७।१।७८। अभ्यस्तात्परस्य शतुर्नु-  
 म् । ददत् ददद् ददतौ ददतः ॥ **जक्षित्यादयः षट्** ।६।१।६।  
 षट् धातवोऽन्ये जक्षितिश्च सप्तमः एते अभ्यस्तसंज्ञाः स्युः । जक्षत्  
 जक्षद् जक्षतौ जक्षतः । एवं जाग्रत् दरिद्रत् शासत् चकासत् । गुप्  
 गुपौ गुपः गुब्भ्याम् ॥ **त्यदादिषु दृशोऽनालोचने कञ्च** ।  
 ३।२।६०। त्यदादिषूपपदेष्वज्ञानार्थदृशेः कन्स्याच्चात्किन् ॥ **आ**  
**सर्वनाम्नः** ।६।३।९। सर्वनाम्न आकारोऽन्तादेशः स्याद्दृग्दृशव-  
 तुषु । तादृशै तादृशः तादृग्भ्याम् । ब्रश्चेति षः । जश्त्वचत्वे । विड्  
 विट् विशौ विशः विड्भ्याम् ॥ **नशोर्वा** ।८।२।६३। नशेः कवर्गो-

ऽन्तादेशो वा पदान्ते । नक् नग् नट् नङ् नशौ नशः । नग्भ्याम् नङ्-  
भ्याम् ॥ स्पृशोऽनुदके क्तिन् । ३।२।५८। अनुदके सुप्युपपदे  
स्पृशोः क्तिन् । घृतस्पृक् घृतस्पृग् घृतस्पृशौ घृतस्पृशः । दधृक् दधृग्  
दधृशौ दधृग्भ्याम् । रत्नमुट् रत्नमुषा रत्नमुङ्भ्याम् । षट् षट् षट्भिः  
षट्भ्यः षण्णाम् षट्सु । रुत्वंप्रति षत्वस्यासिद्धत्वात्ससजुषोरुति  
रुत्वम् ॥ वोरूपधाया दीर्घ इकः । ८।२।७६। रेफवान्तर्योरुप-  
धाया इको दीर्घः पदान्ते । पिपठीः पिपठीषौ पिपठीभ्याम् ॥ नुम्  
विसर्जनीयशब्दार्थवायेऽपि । ८।३।५८। एतैः प्रत्येकं व्यवधाने-  
ऽपि इण्कुभ्यां परस्य सस्य मूर्धन्यादेशः । छुत्वेन पूर्वस्य षः । पिपठी-  
षु पिपठीःषु । चिकीः चिकीषौ चिकीभ्याम् चिकीर्षु । विद्वान् विद्वान्सौ  
हे विद्वन् ॥ वसोः संप्रसारणम् । ६।४।१३१। वस्वन्तस्य भस्य  
संप्रसारणं स्यात् । विदुषः वसुसंस्विति दः । विद्वद्भ्याम् ॥ पुंसो-  
ऽसुङ् । ७।१।८९। सर्वनामस्थाने विवक्षिते पुंसोऽसुङ् । स्यात् । पुमान्  
हे पुमान् पुमान्सौ पुंसः पुम्भ्यां पुंसु । ऋदुशनेत्यनङ् । उशना उश-  
नसौ ( अस्य संबुद्धौ वानङ् नलोपश्च वा वाच्यः ) हे उशन हे उश-  
नन् हे उशनः हे उशनसौ उशनोभ्याम् उशनःसु । अनेहा अनेहसौ  
हे अनेहः । वेधाः । वेधसौ हे वेधः वेधोभ्याम् ॥ अदस औ सुलो-  
पश्च । ७।२।१०७। अदस औत्स्यात्सौ परे सुलोपश्च । तदोरिति सः ।

१ ' झलां जशोऽन्ते ' इत्यस्मादन्त इत्यनुवर्तते ॥ २ ' छुनाष्टुः ' इत्यनेन ॥  
३ ' इतोऽस्सर्वनामस्थाने ' इत्यतः सर्वनामस्थान इत्यनुवर्तते ॥ ४ ' तदोः सः सौ'-  
इत्यतः सावित्यनुवर्तते ॥

असौ । त्यदाद्यत्वं पररूपत्वम् वृद्धिः ॥ अदसोऽसेर्दाडु दो मः  
 |८|२|८०| अदसोऽसान्तस्य दात्परस्य उदूतौ स्तो दस्य मश्च । आ-  
 न्तरतम्याद्भ्रुस्वस्य उः दीर्घस्य ऊः । अमू जसः शी । गुणः ॥ एत  
 ईद्भ्रुवचने |८|२|८१| अदसो दात्परस्यैत ईदस्य मो बव्हर्थोक्तौ।  
 अमी । पूर्वत्रासिद्धमिति विभक्तिकार्यं प्राक् पश्चादुत्वमत्वे । अमुम्  
 अमू अमून् । मुत्वे कृते घिसंज्ञायां नाभावः ॥ न मु ने |८|२|८२|  
 नाभावे कर्तव्ये कृते च मुभावो नासिद्धः । अमुना अमूम्यां अमीभिः  
 अमुष्मै अमीम्यः अमुष्मात् अमुष्य अमुयोः अमीषाम् अमुष्मिन् ॥  
 इति हलन्ताः पुल्लिङ्गाः ॥

## ॥ अथ हलन्तस्त्रीलिङ्गप्रकरणम् ॥

नहो घः |८|२|३४| नहो हस्य घः स्याज्झलि पदान्ते च ॥  
 नहिवृतिवृषिव्यधिरुचिसहितनिषु कौ । ६|३|११६|  
 क्तिबन्तेषु पूर्वपदस्य दीर्घः । उपानत् उपानहौ उपानत्सु । क्तिन्नन्त-  
 त्वात्कुत्वेन घः । उष्णिक् उष्णिहौ उष्णिग्भ्याम् । द्यौः दिवौ दिवः  
 चुभ्याम् । गीः गिरौ गिरः । एवं पूः । चतस्रः चतसृणाम् । का के  
 काः सर्वावत् ॥ यः सौ |७|२|११०| इदमो दस्य यः । इयम् ।  
 त्यदाद्यत्वं पररूपत्वम् । टाप् । दश्चेति मः । इमे इमाः इमाम् अनया ।  
 हलि लोपः । आभ्याम् आभिः अस्यै अस्याः अनयोः आसाम् अ-  
 स्याम् आसु । त्यदाद्यत्वम् टाप् । त्या त्ये त्याः । एवं तद् एतद् ।

वाक् वाग् वाचौ वाग्भ्याम् वाक्षु । अप्शब्दो नित्यं बहुवचनान्तः ।  
 अमृन्निति दीर्घः । आपः अपः ॥ अपो भि । ७।४।४८। अपस्तकारो  
 भादौ प्रत्यये । अद्भिः अद्भ्यः अपाम् अप्सु । दिग् दिक् दिशः दि-  
 ग्भ्याम् । ल्यदादिष्विति दृशेः क्तिन्विधानादन्यत्रापि कुत्वम् । दृक्  
 दृग् दृशौ दृग्भ्याम् । त्विट् त्विषौ विड्भ्याम् । ससजुषोरिति रुत्वम् ।  
 सजूः सजुषौ सजूर्भ्याम् । आशीः आशिषौ आशीर्भ्याम् । असौ उत्व-  
 मत्वे । अमू अमूः अमुया अमूभ्याम् अमूभिः अमुष्यै अमुभ्यः अमुष्याः  
 अमुयोः अमूषां अमुष्याम् अमूषु ॥ इति हलन्ताः स्त्रीलिङ्गाः ॥

## ॥ अथ हलन्तनपुंसकलिङ्गप्रकरणम् ॥

स्वमोर्लुक् । दत्वम् । स्वनडुद् स्वनडुत् स्वनडुही । चतुरनडुहोरि-  
 ल्याम् । स्वनड्वांहि । पुनस्तद्वत् शेषं पुंवत् । वाः वारी वारि वार्भ्या-  
 म् । चत्वारि । किम् के कानि । इदम् इमे इमानि । ( अन्वादेशे  
 नपुंसके एनद्वत्तव्यः ) एनन् एने एनानि एनेन एनयोः । अहः ।  
 विभाषा ङिश्योः । अह्नी अहनी अहानि ॥ अहन् । ८।२।६८। अह-  
 न्नित्यस्य रुः पदान्ते । अहोभ्याम् । दण्डि दण्डिनी दण्डीनि द-  
 ण्डिना दण्डिभ्याम् । सुपथि । टेलोपः । सुपथी सुपन्थानि । ऊर्क् ऊर्जी  
 ऊर्ञिज् । नरजानां संयोगः । तत् ते तानि । यत् ये यानि । एतन्  
 एते एतानि । गवाक् गोची गवांचि । पुनस्तद्वत् । गोचा गवाग्  
 भ्याम् । शकृत् शकृती शकृन्ति । ददत् ॥ वा नपुंसकस्य । ७।१  
 ७९। अभ्यस्तात्परो यः शता तदन्तस्य क्लीवस्य वा नुम् सर्वनाम-

स्थाने । ददन्ति ददति । तुदत् ॥ आच्छीनद्योर्नुम् । ७।१।७०।  
 अवर्णान्तादङ्गात्परो यः शतुरवयवस्तदन्तस्य नुम् वा शीनद्योः । प-  
 चन्ती पचन्ति । दीव्यत् दीव्यती दीव्यन्ति । धनुः धनुषी । सान्तेति  
 दीर्घः । नुम्विसर्जनीयेति षः । धनूंषि धनुषा धनुर्भ्याम् । एवं चक्षु-  
 र्हविरादयः । पयः पयसी पयांसि पयसा पयोभ्याम् । सुपुम् सुपुंसी  
 सुपुमांसि । अदः विभक्तिकार्यम् । उत्वमुत्वे । अमू अमूनि शेषं पुं-  
 वत् ॥ इति हलन्ता नपुंसकलिङ्गाः ॥

## ॥ अथाव्ययप्रकरणम् ॥

स्वरादिनिपातमव्ययम् । १।१।३७। स्वरादयो निपाताश्चा-  
 व्ययसंज्ञाः स्युः । स्वरन्तरं प्रातरं पुनरं सनुतरं उच्चैस् नीचैस् श-  
 नैस् ऋधक् ऋते युगपत् आरात् पृथक् ह्यस् श्वस् दिवा रात्रौ सायं  
 चिरम् मनाक् ईषत् जोषम् तूष्णीं वहिस् अवस् समया निकषा  
 स्वयम् वृथा नक्तम् नञ् हेतौ इद्धा अद्धा सामि वत् ब्राह्मणवत्  
 क्षत्रियवत् सना उपधा सनत् सनात् तिरस् अन्तरा अन्तरेण ज्योक्  
 कम् शम् सहसा विना नाना स्वस्ति स्वधा अलम् वषट् श्रौषट् वौ-  
 षट् अन्यत् अस्ति उपांश्च क्षमा विहायसा दोषा मृषा मिथ्या मुधा  
 पुरा मिथो मिथस् प्रायस् मुहुस् प्रवाहुकम् प्रवाहुका आर्यहलम्  
 अभीक्ष्णम् साकं सार्धम् नमस् हिरुक् धिक् अथ अम् आम् प्रताम्  
 प्रशान् मा माङ् आकृतिगणोऽयम् । च वा ह अह एव एवम् नूनम्  
 शश्वत् युगपत् भूयस् कूपत् सूपत् कुवित् नेत् चेत् चण् यत्र कञ्चित्  
 नह हन्त माकि माकिम् नकि नकिम् नकिर् माङ् नञ् यावत् तावत्



त्वै न्वै द्वै रै श्रौषट् वौषट् स्वाहा स्वधा वषट् तुम् तथाहि खलु किल अथ  
सुष्ठु स्म आदह । उपसर्गविभक्तिस्वरप्रतिरूपकाश्च । अवदत्तम् अहं  
युः अस्तिक्षीरा अ आ इ ई उ ऊ ए ऐ ओ औ पशु शुक्रम् यथा  
कथाच पाट् प्याट् अङ्ग है हे भोः अये च विषु एकपदे युन् आतः ।  
चादिरप्याकृतिगणः तसिलादयः पाक्पाशपः शस्प्रभूनयः प्राक्समा-  
सान्तेभ्यः । अम् आम् कृत्वोऽर्थाः तसिवती । नानावौ एतदन्तमप्य-  
व्ययम् अत इत्यादि ॥ **कृन्मेजन्तः** । १।१।३९॥ कृद्यो मान्त एज-  
न्तश्च तदन्तमव्ययं स्यात् स्मारंस्मारम् जीवसे पिवध्वै ॥ **कृत्वातो-**  
**सुन्कसुनः** । १।१।४०। एतदन्तमव्ययम् । कृत्वा उदेतोः विसृपः ॥  
**अव्ययीभावश्च** । १।१।४१। अधिहरि ॥ **अव्ययादाप्सुपः**  
। २।४।८२॥ अव्ययाद्विहितस्यापः सुपश्च लुक् । तत्र शालायाम् । अथ ।  
सदृशं त्रिषु लिङ्गेषु सर्वासु च विभक्तिषु । वचनेषु च सर्वेषु यन्न व्ये-  
ति तदव्ययम् ॥ १॥ वष्टि भागुरिरहोपमवाप्योरुपसर्गयोः ॥ आपं चैव  
हलन्तानां यथा वाचा निशा दिशा ॥ २॥ अवगाहः वगाहः अपिधानं  
पिधानम् ॥ इत्यव्ययानि ॥

## ॥ अथ तिङन्ते भ्वादिगणप्रकरणम् ॥

लट् लिट् लुट् लृट् लेट् लोट् लङ् लिङ् लुङ् लृङ् । एषु पञ्चमो  
लकारश्छन्दोमात्रगोचरः ॥ **लः कर्मणि च भावे चाकर्म-**  
**केभ्यः** । ३।४।६९। लकाराः सकर्मकेभ्यः कर्मणि कर्तरि च स्युरक-  
र्मकेभ्यो भावे कर्तरि च ॥ **वर्तमाने लट्** । ३।२।१२३। वर्तमा-

नक्रियावृत्तेर्धातोर्लट् स्यात् । अटावितौ । उच्चारणसामर्थ्याल्लस्य ने  
 त्वम् । भू सत्तायाम् । कर्तृविवक्षायाम् भू ल इति स्थिते ॥ तिप्तस्झि  
 सिप्थस्थमिब्वस्मस्ताताञ्झथासाथान्ध्वमिड्डहिम-  
 हिङ् । ३।४।७८ ॥ एतेऽष्टादश लादेशाः स्युः ॥ लः परस्मैपदम् । १  
 ।४।९९ ॥ लादेशाः परस्मैपदसंज्ञाः स्युः ॥ तङानावात्मनेपदम्  
 । १।४।१०० ॥ तङ् प्रत्याहारः शानच्कानचौ चैतत्संज्ञाः स्युः पूर्व-  
 संज्ञाऽपवादः ॥ अनुदात्तङित आत्मनेपदम् । १।३।१२  
 अनुदात्तेतो ङितेश्च धातोरात्मनेपदं स्यात्कर्तृगामिनि क्रियाफले ।  
 शेषात्कर्तरि परस्मैपदम् । १।३।७८ ॥ आत्मनेपदनिमित्तहीन  
 द्वातोः कर्तरि परस्मैपदं स्यात् ॥ स्वरितञितः कर्त्रभिप्राये  
 क्रियाफले । १।३।७२ ॥ तिङस्त्रीणि त्रीणि प्रथममध्यमो-  
 त्तमाः । १।४।१०१ ॥ तिङ उभयोः पदयोस्त्रयस्त्रिकाः क्रमादेतत्संज्ञाः  
 युः ॥ तान्येकवचनद्विवचनबहुवचनान्येकशः । १ । ४  
 १०२ ॥ लब्धप्रथमादिसंज्ञानि तिङस्त्रीणि त्रीणि प्रत्येकमेकवचना-  
 देसंज्ञानि स्युः ॥ युष्मद्युपपदे समानाधिकरणे स्थानि-  
 यपि मध्यमः । १। ४ । १०५ ॥ तिङ्वाच्यकारकवाचिनि युष्म-  
 यप्रयुज्यमाने प्रयुज्यमाने च मध्यमः ॥ अस्मद्युत्तमः । १ । ४ ।  
 १०७ ॥ तैथाभूनेऽस्मद्युत्तमः ॥ शेषे प्रथमः । १।४।१०८ ॥ मध्यमो-

१ ' लस्य ' इत्यधिकारो वर्तते ॥ २ ङितश्चेत्यत्र विशेष्यविशेषणभावेन तदन्त-  
 लाभाद्यङन्तादप्यात्मनेपदम् ॥ ३ स्वरितञितः इत्यस्मात्कर्त्रभिप्राये क्रियाफले इत्यप-  
 कृष्यते ॥ ४ स्वरितेतो ङितश्च धातोरात्मनेपदं स्यात्कर्तृगामिनि क्रियाफले ॥  
 ५ अत्राद्यन्तपदरहितं ' युष्मद्युपपद '—इति सूत्रमनुवर्तते तदाह तथेत्यादि ॥

त्तमयोरविषये प्रथमः स्यात् । भू ति इति जाते ॥ तिङ्शित्सार्वधातुकम् । ३।४।११३। तिङ्ः शितश्च धात्वधिकारोक्ता एतत्संज्ञाः स्युः ॥ कर्तरि शप् । ३।१।६८। कर्त्रर्थे सार्वधातुके परे धातोः शप् ॥ सार्वधातुकार्धधातुकयोः । ७।३।८३। अनयोः परयोरिगन्ताङ्गस्य गुणः । अवादेशः । भवति । भवतः ॥ झोऽन्तः । ७।१।३। प्रत्ययावयवस्य झस्यान्तादेशः । अतो गुणे । भवन्ति । भवसि भवथः भवथ ॥ अतो दीर्घो यञि । ७।३।१०१। अतोऽङ्गस्य दीर्घो यञादौ सार्वधातुके । भवामि भवावः भवामः । स भवति तौ भवतः ते भवन्ति । त्वं भवसि युवां भवथः यूयं भवथ । अहं भवामि आवां भवावः वयं भवामः ॥ परोक्षे लिट् । ३।२।११५। भूतानद्यतनपरोक्षार्थवृत्तेर्धातोर्लिट् स्यात् । लस्य तिवादयः ॥ परस्मैपदानां णलतुसुस्थलथुसणल्वमाः । ३।४।८२। लिट्स्तिवादीनां नवानां णलादयो नव स्युः । भू अ इति स्थिते ॥ भुवो वुग्लुङ्लिटोः । ६।३।८८। भुवो वुगागमः स्यात् लुङ्लिटोरंचि ॥ लिटि धातो-रनभ्यासस्य । ६।१।८। लिटि परेऽनभ्यासधात्ववयवस्यैकाचः प्रथमस्य द्वेस्त आदिभूतादचः परस्य तु द्वितीयस्य । भूव् भूव् अ इति स्थिते ॥ पूर्वोऽभ्यासः । ६।१।४। अत्र ये द्वे विहिते तयोः पूर्वोऽभ्याससंज्ञः स्यात् ॥ हलादिः शेषः । ७।४। ६०। अभ्यासस्यादिर्हल् शिष्यते अन्ये हलो लुप्यन्ते ॥ इति वलोपः । ह्रस्वः । ७।४

१ प्रत्ययावयवस्येति तेनोच्चितेत्यादौ न दोषः ॥ २ ' अचि भु ' - इत्यतोऽचीत्यनुवर्तते ॥ ३ ' एकाचो द्वे प्रथमस्य । अजोदाद्वितीयस्य ' इत्यनुवर्तते ॥ ४ ' अत्रलोपोऽभ्यासस्य ' इत्यस्मादभ्यासस्येत्यनुवर्तते ॥

१५९। अभ्यासस्याचो ह्रस्वः स्यात् ॥ भवतेरः । ७।४।७३। भवते-  
 रभ्यासस्योकारस्य अः स्याल्लिटि ॥ अभ्यासे चर्च । ८।४।५९।  
 अभ्यासे झलां चरः स्युर्जशश्च । झलां जशः खयां चर इति विवेकः ।  
 वभूव वभूवतुः वभूवुः ॥ लिट् च । ३।४।११४। लिडादेशस्तिङ्ग-  
 र्धधातुकसंज्ञः ॥ आर्धधातुकस्येड्बलादेः । ७।२।३५। वलादे-  
 रार्धधातुकस्येडागमः स्यात् । वभूविथ वभूवथुः वभूव । वभूव वभूविथ  
 वभूविम ॥ अनद्यतने लुट् । ६।३।१५। भविष्यत्यनद्यतनेऽर्थे धातो-  
 र्लुट् ॥ स्यतासी लृलुटोः । ३।१।३३। धातोः स्यतासी एतौ प्र-  
 त्ययौ स्तो लृलुटोः परतः । श्वाद्यपवादः । लृ इति लृलुटोर्ग्रहणम् ॥  
 आर्धधातुकं शेषः । ३।४।११४। तिङ्शिद्भ्योऽन्यो धातोरिति  
 विहितः प्रत्यय एतत्संज्ञः स्यात् । इट् ॥ लुटः प्रथमस्य डारौ-  
 रसः । २।४।८५। डित्वसामर्थ्याद्भस्यापि टेलोपः । भविता ॥ तास-  
 स्त्योर्लोपः । ७।४।५०। तासेरस्तेश्च लोपः स्यात्सादौ प्रत्यये परे ॥  
 रि च । ७।४।५१। सादौ प्रत्यये तथा । भवितारौ भवितारः । भवि-  
 तासि भवितास्थः भवितास्थ । भवितास्मि भवितास्वः भवितास्मः ॥  
 लृट् शेषे च । ३।३।१३। भविष्यदर्थद्वातोर्लृट् स्यात्क्रियार्थायां क्रि-  
 यायां सत्यामसत्यां वा । इट् । भविष्यति भविष्यतः भविष्यन्ति । भवि-  
 ष्यसि भविष्यथः भविष्यथ । भविष्यामि भविष्यावः भविष्यामः ॥  
 लोट् च । ३।३।१६२। विध्याद्यर्थेषु धातोर्लोट् ॥ आशिषि लि-

१ अतीतरत्रैरन्त्ययमेन आगामिन्याः पूर्वयामेन च सहितः कालोऽद्यतनस्तद्विज्ञो-  
 ऽनद्यतनः ॥

इलोटाँ । ३।३।१७३ ॥ एहः । ३।४।८६ । लोट इकारस्य उः । भ-  
वतु ॥ तुह्योस्तातङ्काशिष्यन्यतरस्याम् । ७।१।३५ । आशिषि  
तुह्योस्तातङ् वा । परत्वात्सर्वादेशः ॥ भवतात् ॥ लोटो लङ् । ३।  
४।८५ । लोटस्तामादयः सलोपश्च ॥ तस्थस्थमिपां तांतंता-  
मः । ३।४।१०५ । डितश्चतुर्णां तामादयः क्रमात्स्युः । भवताम् भवन्तु ॥  
सेर्हपिच्च । ३।४।८७ । लोटः सेर्हिः सोऽपिच्च ॥ अतो हेः । ६।४  
। १०५ । अतः परस्य हेर्लुक् । भव-भवतात् भवतम् भवत ॥ मेर्निः  
। ३।४।८९ । लोटो मेर्निः स्यात् ॥ आङुत्तमस्य पिच्च । ३।४।९२ । लो-  
डुत्तमस्याट् पिच्च हिन्योरुत्वं न । इत्वोच्चारणसामर्थ्यात् । भवानि ॥ ते  
प्राग्धातोः । १।४।८० । ते गत्युपसर्गसंज्ञा धातोः प्रागेव प्रयोक्तव्याः ॥  
आनि लोट् । ८।४।१६ । उपसर्गस्थान्निमित्तात्परस्य लोडादेशस्या-  
नीत्यस्य नस्य णः स्यात् । प्रभवाणि (दुरः षत्वणत्वयोरुपसर्गत्वप्रतिषे-  
धो वक्तव्यः) दुःस्थितिः । दुर्भवानि (अन्तःशब्दस्याङ्क्विधिणत्वे-  
षूपसर्गत्वं वाच्यम्) अन्तर्भवाणि ॥ नित्यं डितः । ३।४।९९ । स-  
कारान्तस्य डिदुत्तमस्य नित्यं लोपः । अलोऽन्त्यस्येति सलोपः ।  
भवाव भवाम ॥ अनद्यतने लङ् । ३।२।१११ । अनद्यतनभूतार्थवृत्ते-  
र्धातोर्लङ् स्यात् ॥ लुङ्लङ्लृङ्क्ष्वडुदात्तः । ६।४।७१ । एष्व-  
ङ्गस्याट् ॥ इतश्च । ३।४।१०० । डितो लस्य परस्मैपदमिकारान्तं  
यत्तदन्तस्य लोपः । अभवन् अभवताम् अभवन् । अभवः अभवतम् अ-

१ ' चिणो लुक् ' इत्यस्मालुगित्यनुवर्तते ॥ २ ' इतश्च लोपः '— इत्यस्माल्लापइ-  
त्यनुवर्तते ॥ ३ अडागमः स चोदात्तः ॥

भवत् । अभवं अभवाव अभवाम ॥ विधिनिमन्त्रणामन्त्रणा  
धीष्टसंप्रश्नप्रार्थनेषु लिङ् । ३।३।१६१। एष्वर्थेषु धातोर्लिङ् ।  
यासुट् परस्मैपदेषूदात्तो ङिञ् । ३।४।१०३। लिङ्ः परस्मैपदा  
नांयासुडागमो ङिञ् ॥ लिङ्ः सलोपोऽनन्त्यस्य । ७।२।७९। सा  
र्वधातुकलिङोऽनन्त्यस्य सस्य लोपः । इति प्राप्ते ॥ अतो येयः । ७।२  
८०। अतः परस्य सार्वधातुकावयस्य यास् इत्यवस्य इय् । गुणः  
लोपो ँयोर्वलि । ६।१।६६। भवेत् भवेताम् ॥ झेर्जुस् । ३।४  
१०८। लिङो झेर्जुस् स्यात् । भवेयुः भवेः भवेतम् भवेत् । भवेयम् भ  
वेव भवेम ॥ लिङाशिषि । ३।४।११६। आशिषि लिङ्स्तिङार्धता  
तुकसंज्ञः स्यात् ॥ किदाशिषि । ३।४।१०४। आशिषि लिङो या  
सुट् कित् । स्तोः संयोगाद्योरिति सलोपः ॥ क्विति च । १।१।५  
गित्कित्ङिन्निमित्ते इग्लक्षणे गुणवृद्धी न स्तः । भूयात् भूयास्ता  
भूयासुः । भूयाः भूयास्तम् भूयास्त । भूयासम् भूयास्व भूयास्म ।  
ऋङ् । ३।२।११०। भूतार्थे धातोर्लुङ् स्यात् ॥ माङि लुङ् । ३।३  
१७५। सर्वलकारापवादः ॥ स्मोत्तरे लङ् च । ६।३।१७६  
स्मोत्तरे लङ् स्याच्चाहुङ् ॥ चिल्लुङि । ३।१।४३। शवाद्यपवादः  
च्लेः सिच् । ३।१।४४। इचावितौ ॥ गातिस्थाद्युपाभूभ्य  
सिचः परस्मैपदेषु । २।४।७७। एभ्यः सिचो लुक् स्यात् । ग

१ विधिः प्रेरणम् । निमन्त्रणं नियोगकरणम् । आमन्त्रणं कामचारातुज्ञा । अधी  
स्तकारपूर्वको व्यापारः ॥ २ वकारयकारयोर्लोपः साद्वलि परे ॥ ३ धातोर्ङि  
प्रत्ययः स्याल्लुङि परे ॥

पाविहेणादेशपिवती गृह्येते ॥ भूसुवोस्तिङि । ७।३।८८। भू सू  
 एतयोः सार्वधातुके तिङि परे गुणो न । अभूत् अभूताम् अभूवन् ।  
 अभूः अभूतम् अभूत । अभूवम् अभूव अभूम ॥ न माङ्योगो ६।  
 ४।७४। अर्डाटौ न स्तः । माभवान्भूत् मास्मभवत् मास्मभूत् ॥ लिङ्-  
 निमित्ते लृङ् क्रियातिपत्तौ । ३।३।१३९। हेतुहेतुमद्भावादि  
 लिङ्निमित्तं तत्र भविष्यत्यर्थे लृङ् स्यात् क्रियाया अनिष्यत्तौ ग-  
 म्यमानायाम् । अभविष्यत् अभविष्यताम् अभविष्यन् । अभविष्यः  
 अभविष्यतम् अभविष्यत । अभविष्यम् अभविष्याव अभविष्याम् ।  
 सुवृष्टिश्चेदभविष्यत्तदा सुभिक्षमभविष्यन् इत्यादि ज्ञेयम् । अत सा-  
 तत्यगमने २ अतति ॥ अत आदेः । ७।४।७०। अभ्यासस्यादेरतो  
 दीर्घः स्यात् । आत आततुः आतुः । आतिथ आतथुः आत । आतिव  
 आतिम । अतिता अतिष्यति अततु ॥ आडजादीनाम् । ६।४।७२  
 अजादेरङ्गस्याद् लृङ् लृङ् लृङ्क्षु । आतत् अतेत् अत्यात् अत्यास्ताम्  
 लुकि सिचि इडागमे कृते ॥ अस्तिसिचोऽपृक्ते । ७।३।९६  
 विद्यमानात्सिचोऽस्तेश्च परस्यापृक्तस्य हल ईडागमः ॥ इट ईटि  
 ८ । २।२८। इटः परस्य सस्य लोपः स्यादीटि परे । ( सिज्लोप ए  
 कादेशे सिद्धो वाच्यः ) आतीत् आतिष्टाम् ॥ सिजभ्यस्ताविदि  
 भ्यश्च । ३।४।१०९। सिचोऽभ्यस्ताद्विदेश्च परस्य डित्संबन्धिनो हे

१ 'लृङ् लृङ्-' इत्यस्मात् अर्डिति 'आडजादीनाम्' इत्यस्मात् आडिति चातु-  
 वर्तते ॥ २ 'अत्र लोपोऽभ्यासस्य' इत्यस्मादभ्यासस्येति 'दीर्घ इणः किति' इत्य-  
 स्मात् दीर्घ इति चातुवर्तते ॥ ३ 'लृङ् लृङ्-' इति पूर्वसूत्रमनुवर्तते ॥ ४ 'संयोगा-  
 न्तस्य लोपः । 'रात्सस्य' एतयोः क्रमात् लोपः सस्येति चातुवर्तते ॥ ५ 'यासुद्  
 पर-' इत्यस्मात् डित्चेति 'ज्ञेयम्' इति सूत्रं चातुवर्तते ॥

जुस् । आतिषुः आतीः आतिष्टम् आतिष्ट । आतिषम् आतिष्व आ-  
 तिष्म आतिष्यत् ॥ षिष्व गत्याम् ॥ ३ ॥ ह्रस्वं लघु ॥ ११४॥१०॥  
**संयोगे गुरु** ॥ ११४॥११ ॥ संयोगे परे ह्रस्वं गुरु स्यात् ॥ **दीर्घं च**  
 ॥ ७॥४॥७१ ॥ गुरु स्यात् ॥ **पुगन्तलघूपधस्य च** ॥ ७॥३॥८६ ॥ पुग-  
 न्तस्य लघूपधस्य चाङ्गस्येको गुणः सार्वधातुकार्धधातुकयोः । धात्वा-  
 देरिति सः सेधति । षत्वम् । सिषेध । **असंयोगाल्लिट् कित्** ॥ १॥  
 २ ॥ ५ ॥ असंयोगात्परोऽपिलिट् कित्स्यात् । सिषिधतुः सिषेधिथ  
 सिषिधथुः सिषिध । सिषेध सिषिधिव सिषिधिम । सेधिता सेधिष्यति  
 सेधतु असेधन् सिध्यात् असेधीत् असेधिष्यत् । एवं चिती संज्ञाने ४।  
 शुच शोके ५ । गद् व्यक्तायां वाचि ६ गदति ॥ **नेर्गदन्दपतपद-**  
**घुमास्यतिहन्तियातिवातिद्रातिप्सातिवपतिवहति-**  
**शाम्यतिचिनोतिदेग्धिषु च** ॥ ८॥४॥१७ ॥ उपसर्गस्थान्निमित्ता-  
 त्परस्य नेर्णः गदादिषु परेषु । प्रणिगदति ॥ **कुहोश्चुः** ॥ ७॥४॥६२ ॥  
 अभ्यासकवर्गहकारयोश्चवर्गदेशः ॥ **अत उपधायाः** ॥ ७॥२॥११६ ॥  
 उपधाया अतो वृद्धिः स्यात् ङिति णिति च प्रत्यये परे । जगाद्  
 जगदतुः जगदुः । जगदिथ जगदथुः जगद ॥ **णलुत्तमो वा** ॥ ७॥  
 १॥९॥१ ॥ उत्तमो णल्वा णित्स्यात् । जगाद् जगद जगदिव जगदिम ।  
 गदिता गदिष्यति गदतु अगदत् गदेत् गद्यात् ॥ **अतो हलादे-**  
**र्लघोः** ॥ ७॥२॥७ ॥ हलादेर्लघोर्वृद्धिर्वेडादौ परस्मैपदे सिचि । अगादीत्

१ ' मृजेवृद्धिः । अचो ङिति ' एताभ्यां वृद्धिः ङितीति चानुवर्तते ॥ २ 'सिचि  
 वृद्धिः—' इत्यादिसूत्रेभ्यो वृद्ध्यादीनामनुवृत्तिः ॥



अगदीत् । अगदिष्यत् । णद अव्यक्ते शब्दे ७ ॥ णो नः । ६।१।६५  
 धात्वादेर्णस्य नः । णोपदेशास्त्वनर्द्नाटिनाथनाधूनन्दन्कनूनृतः ॥ उ-  
 पसर्गादसमासेऽपि णोपदेशस्य । ८।४।१४। उपसर्गस्थान्नि-  
 मित्तात्परस्य णोपदेशस्य धातोर्नस्य णः । प्रणदति प्रणिनदति न-  
 नाद ॥ अत एकहल्मध्येऽनादेशादेर्लिटि । ६।४।१२०।  
 लिङ्निमित्तादेशादिकं न भवति यदङ्गं तदवयवस्यासंयुक्तहल्मध्ये-  
 स्थस्यात् एत्वमभ्यासलोपश्च किति लिटि । नेदतुः नेदुः ॥ थलि च  
 सेटि । ६।४।१२१। प्रागुक्तं स्यात् । नेदिथ नेद्युः नेद । ननाद  
 ननद नेदिव नेदिम । नदिता नदिष्यति नदतु अनदत् नदेत् नद्यात्  
 अनादीत् अनदीत् अनदिष्यत् । टुनदि समृद्धौ ८ ॥ आदिर्भि-  
 टुडवः । १।३।५। उपदेशे<sup>१</sup> धातोराद्या एते इतः स्युः ॥ इदित्ते  
 नुम् धातोः । ७।१।५८। नन्दति ननन्द नन्दिता नन्दिष्यति नन्-  
 अनन्दत् नन्देत् नन्द्यात् अनन्दीत् अनन्दिष्यत् । अर्च पूजायाम्  
 अर्चति ॥ तस्माच्चुङ् द्विहलः । ७।४।७१। द्विहलो धातोर्दीर्घी  
 तात्परस्य नुट् स्यात् । आनर्च आनर्चतुः अर्चिता अर्चिष्यति अन-  
 आर्चत् अर्चेत् अर्च्यात् आर्चीत् आर्चिष्यन् । ब्रज गतौ १० ।  
 जति ब्रज ब्रजिता ब्रजिष्यति ब्रजतु अब्रजत् ब्रजेत् ब्रज्यात्  
 वद्ब्रजहलन्तस्याच्चः । ७।२।३। एषामचो वृद्धिः सिचि प  
 स्मैपदेषु । अब्राजीत् अब्रजिष्यत् । कटे वर्षावरणयोः ११ । कट

१ 'एकाजु-' इत्यस्माण्ण इत्यनुवर्तते ॥ २ 'ध्वसोरेणवभ्यासलोपश्च' इ  
 नुवर्तते ॥ ३ 'उपदेशेऽजनुनासिक इत्' इत्यनुवर्तते ॥

वकाट कटिता कटिष्यति कटनु अकटत् कटेत् कट्यात् ॥ ह्यन्त-  
क्षणश्वसजागृणिद्वयेदिताम् । ७।२।९ । हमयान्तस्य क्षणा-  
द्वेर्ष्यन्तस्य श्रयतेरेदितश्च वृद्धिर्नेडादौ सिचि । अकटीत् अकटिष्य-  
त् । गुप् रक्षणे १२ ॥ गुपूधूपविच्छिपणिपनिभ्य आयः  
।३।१।२८। एभ्य आयः प्रत्ययः स्यात् स्वार्थे ॥ सनाद्यन्ता  
धातवः । ३।१।३२। सनादयः कमेर्णिङन्ताः प्रत्यया अन्ते येषां ते  
धातुसंज्ञकाः । धातुत्वाल्लडादयः । गोपायति ॥ आयाद्य आ-  
र्धधातुके वा । ३।१।३१। आर्धधातुकविवक्षायामायादयो वा स्युः  
(कास्यनेकाच आम् वक्तव्यः) लिटि आस्कासोराभिवधानान्मस्य नेल-  
म् ॥ अतो लोपः । ६।४।४८। आर्धधातुकोपदेशे यददन्तं तस्या-  
तो लोप आर्धधातुके ॥ आमः । २।४।८१। आमः परस्य लुक् ॥  
कृञ् चानुप्रयुज्यते लिटि । ३।१।४०। आमन्ताह्लिट्पराः  
कृभ्वस्तयोऽनुप्रयुज्यन्ते । तेषां द्वित्वादि ॥ उरत् । ७।४।६६। अभ्या-  
सऋवर्णस्यात् । वृद्धिः । गोपायाश्चकार । द्वित्वात्परत्वाद्यणि प्राप्ते ॥  
द्विर्वचनेऽचि । १।१।९९। द्वित्वनिमित्तेऽचि अच आदेशो न द्विल्ले  
कर्तव्ये । गोपायाश्चक्रतुः ॥ एकाच उपदेशेऽनुदात्तात् । ७।२।  
१०। उपदेशे यो धातुरेकाजनुदात्तश्च तत आर्धधातुकस्येर्ण । ऊहृ-  
दन्तैर्यौतिरुक्षुशीस्तुनुक्षुश्चिडीङ्श्रिभिः । वृड् वृञ्भ्यां च विनैका-

१ 'सिचि वृद्धिः—' 'नेटि' इति चानुवर्तते ॥ २ सन्क्यच्काम्यच्क्यङ्क्यघोऽथा-  
चारक्लिञ्जिज्यडौ तथा ॥ यगाय इयङ् णिङ् चेति द्वादशमी सनादयः ॥ १ ॥  
३ आयेयङ्णिङ इत्यर्थः ॥ ४ 'आर्धधातुके' इत्यनुवर्तते ॥ ५ 'प्यक्षत्रिय—' इत्यतो  
लुगनुवर्तते ॥ ६ 'नेड्शि कृति' इत्यतो नेट् इत्यनुवर्तते ॥

चोऽजन्तेषु निहताः स्मृताः ॥ कान्तेषु शक्रेकः । चान्तेषु पच्मुच्  
रिच्वच्विसिचः षट् । छान्तेषु प्रच्छेकः । जान्तेषु त्यज्निजिर्भज्-  
भञ्ज्भुज्भ्रस्ज्मस्ज्यज्जुज्जुरुज्ज्र्विजिर्स्वज्जस्र्ज्जुजः पञ्चदश । दान्ते-  
षु अद्क्षुद्खिद्छिद्दुद्दनुदपद्यभिद्विद्यविन्द्विन्द्वशद्सद्स्विद्यस्कन्द-  
हदः षोडश । धान्तेषु क्रुध्क्षुध्वुध्वन्धुध्रुध्राध्व्यध्रुध्रुसाध्रुसिध्या  
एकादश । नान्तेषु मन्यहनौ द्वौ । पान्तेषु आप्क्षुपक्षिपतपतिपृप्य-  
दृप्यलिप्लुप्वप्राप्वपस्वपस्वपस्वपस्वयोदश । भान्तेषु यभ्रभ्रभ्रभ्रयः । मा-  
न्तेषु गम्नम्यम्रमश्चत्वारः । शान्तेषु कुशद्शदिशहशम्शरिशरुश-  
लिश्विशस्पृशो दश । षान्तेषु कृषृत्विषृत्षद्विषृदुषृपुष्यपिषृविषृशिषृ-  
शुषृश्लिष एकादश । सान्तेषु घस्वसती द्वौ । हान्तेषु दहृदिहृदुह  
हृमिहृरुहृलिहृवहोऽष्टौ । अनुदात्ता हलन्तेषु धातवस्त्रयधिकं शतम् ।  
गोपायाञ्चकर्त्तृ गोपायाञ्चक्रथुः गोपायाञ्चक्र । गोपायाञ्चकार गोपा-  
ञ्चकर गोपायाञ्चकृव गोपायाञ्चकृम । गोपायाम्बभूव गोपायामास ।  
गोप जुगुपतुः जुगुपुः ॥ स्वरतिसूतिसूयतिधूञ्चूदितो वा ७  
४४ । स्वरत्यादेरुदितश्च परस्य वलदिरार्धधातुकस्येड्वा स्यात् । जुगोपिथ  
जुगोप्य गोपायिता गोपिता गोप्ता गोपाधिष्यति गोपिष्यति गोप्स्यति  
गोपायतु अगोपायत् गोपायेत् ॥ नेटि ७ । २ । ३ । इडौ सिचि हलन्ते  
स्य वृद्धिर्न । अगोपायीत् अगोपीत् अगौप्सीत् ॥ झलो झलि ८ । २ ।  
२६ । झलः परस्य सस्यै लोपो झलि । अगोप्राम् अगोप्सुः । अगौप्सीः

१ 'आर्धधातुकस्येड्वादेः' इति सूत्रमनुवर्तते ॥ २ 'सिचि वृद्धिः' इत्यतो  
वृद्धेरनुवृत्तिः ॥ ३ 'संयोगान्तस्य लोपः । राक्सस्य' एताभ्यां लोपः सस्य इति  
चातुवर्तते ॥

अगौमम् अगौम । अगौप्सम् अगौप्स्व अगौप्सम् । अगोपाधिष्यत्  
 अगोपिष्यत् अगोप्स्यन् । क्षि क्षये १३ क्षयति चिक्षाय चिक्षियतुः  
 चिक्षियुः । एकाच इति निषेधे प्राप्ते ॥ कृसृभृवृस्तुद्रुसुश्रुवो-  
 लिटि । ७।२।१३। ऋादिभ्य एव लिट् इण्ण स्यादन्यस्मादनिटोऽपि  
 स्यात् ॥ अचस्तास्वत्थल्यनिटोनित्यम् । ७।२।६१। उपदे-  
 शेऽजन्तो यो धानुस्तासौ नित्यानिट् ततस्थल ईण् न ॥ उपदेशेऽत्व-  
 तः । ७।२।६२। उपदेशेऽकारवतस्तासौ यो नित्यानिट् ततः परस्य थल  
 इण् न स्यान् ॥ ऋतो भारद्वाजस्य । ७।१।६३। तासौ नित्यानि-  
 ट् ऋदन्तादेव थलो नेङ् भारद्वाजस्य मते । तेन अन्यस्य स्यादेव ।  
 अयमत्र संग्रहः ॥ अजन्तोऽकारवान्वा यस्तास्यनिट् थलि वेडयम् ॥  
 ऋदन्त ईङ्ङ् नित्यानिट् ऋाद्यन्यो लिटि सेङ्भवेत् ॥ १॥ चिक्षयिथ  
 चिक्षेथ चिक्षियथुः चिक्षियुः । चिक्षाय चिक्षय चिक्षियिव चिक्षियिम ।  
 क्षेना क्षेप्यति क्षयतु अक्षयत् क्षयेत् ॥ अकृत्सार्वधातुकयोर्दी-  
 र्घः । ७।४।२५। अजन्ताङ्गस्य दीर्घो यौदौ प्रत्यये न तु कृत्सार्वधातु-  
 कयोः । क्षीयान् ॥ सिचि वृद्धिः परस्मैपदेषु । ७।२।१। इगन्त-  
 स्याङ्गस्य वृद्धिः स्यात्परस्मैपदे सिचि । अक्षैषीत् अक्षेप्यत् । तप सन्तापे  
 १४ तपति तताप तेपतुः तेषुः । तेपिथ ततपथ तप्ता तप्स्यति तपतु  
 अतपन् तपेत् तप्यात् अताप्सीत् अताप्ताम् अतप्स्यत् । ऋमु पादवि-  
 क्षेपे १५ वा भ्राशभ्लाशभ्रमुक्रमुक्कमुत्रसिचुटिलषः । ३।१।

१ 'न वृद्धयः' - इत्यतो नेत्यस्यालुवृत्तिः ॥ २ 'अयङ् यि-' इत्यतो धीत्वसा  
 लुवृत्तिः ॥

७०। एभ्यः श्यन्वा कर्त्रर्थे सार्वधातुके परे । पक्षे शप् ॥ क्रमः पर-  
स्मैपदेषु । ७।३।७८। क्रमो दीर्घः परस्मैपदे शिति । क्राम्यति  
क्रामति चक्राम क्रमिता क्रमिष्यति क्राम्यतु क्रामतु अक्राम्यन्  
अक्रामत् क्राम्येत् क्रामेन् क्रम्यान् अक्रमीत् अक्रमिष्यन् ।  
पा पाने १६ ॥ पाघ्राध्मास्थान्नादाण्दृश्यतिर्सर्तिश-  
दसदां पिबजिघ्रधमतिष्ठमनयच्छपश्यर्ध्वाशीयसी-  
दाः । ७।३।७८। पादीनां पिवादयः स्युरिस्संज्ञकशादौ प्रत्यये  
परे । पिवादेशोऽदन्तस्तेन न गुणः पिबति ॥ आत औ णलः  
। ७।१।३४। आदन्ताद्वातोर्णल औकारादेशः स्यात् । पपौ ॥ आतो  
लोप इटि च । ६।४।६४। अजाद्योर्धधातुकयोः क्विदिटोः परयो-  
रानो लोपः । पपतुः पपुः पपिथ पपाथ पपथुः पप । पपौ पपिव प-  
पिम । पाता पास्यति । पिबतु अपिबत् पिबेन् ॥ एलिङि । ६।४।६७।  
धुसंज्ञकानां मास्थादीनां च एत्वं स्यादार्धधातुके किति लिङि । पेयान्  
गातिस्थेति सिचो लुक् । अपान् अपाताम् ॥ आतः । ३।४।११०।  
सिर्जूलुकि आदन्तादेव शेर्जुस् ॥ उस्यपदान्तात् । ६।१।१६। अ-  
पदान्तादकारादुसि पररूपमेकादेशः अपुः अपास्यन् । ग्लै हर्षक्षये  
१७ ग्लायति ॥ आदेच उपदेशोऽशिति । ६।१।४५। उपदेशे  
एजन्तस्य धातोरात्वं न तु शिति । जग्लौ ग्लाना ग्लास्यति ग्लायतु

१ धातुभ्यः ॥ २ 'कर्तरि शप्' इत्यादि पूर्वसूत्रेभ्य एतदनुवर्तते ॥ ३ 'ष्टिवुक्लुप्-'  
इत्यतः शितीत्यनुवर्तते ॥ ४ 'बुमास्था-' इति पूर्वसूत्रस्यानुवृत्तिः ॥ ५ 'सिजभ्यस्त-'  
इत्यतः सिच् 'शेर्जुस्' इति सूत्रं चानुवर्तते ॥

अग्लायत् ग्लायत् ॥ वान्यस्य संयोगादेः । ६।४।६८। घुमास्या-  
 देरन्यस्य संयोगादेर्धातोरात् एत्वं वार्धधातुके किति लिङि । ग्लेयात्  
 ग्लयात् ॥ यमरमनमातां सक । ७।२।७३। एषां सक् स्या-  
 देभ्यः सिच ईट् स्यात्परस्मैपदेषु । अग्लासीत् अग्लास्यत् । ह्र कौ-  
 टिल्ये १८ ह्वरति ॥ ऋतश्च संयोगादेर्गुणः । ७।४।१०। ऋद-  
 न्तस्य संयोगादेरङ्गस्य गुणो लिटि<sup>१</sup> । उपधाया वृद्धिः । जह्वार जह्व-  
 रतुः जह्वरुः । जह्वर्थं जह्वरथुः जह्वर । जह्वार जह्वर जह्वरिव जह्व-  
 रिम । ह्वर्ता ॥ ऋद्धनोः स्ये । ७।२।७०। ऋतो हन्तेश्च स्यस्येट् ।  
 ह्वरिष्यति । ह्वरतु अह्वरत् ह्वरेत् ॥ गुणोऽर्तिसंयोगाद्योः । ७।  
 ४।२९। अर्तेः संयोगादेर्ऋदन्तस्य च गुणः स्यात् यकि यौ-  
 दावार्धधातुके लिङि च । ह्वर्यात् अह्वर्यात् अह्वरिष्यत् । श्रु-  
 श्रवणे १९ ॥ श्रुवः शृच । ३।१।७४। श्रुवः शृ इत्यादेशः  
 स्यात् श्रुप्रत्ययश्च । शृणोति ॥ सार्वधातुकमपित् । १।२।४। अ-  
 पित्सार्वधातुकं ङिङ् । शृणुतः ॥ हुश्रुवोः सार्वधातुके । ६।४।८७  
 हुश्रुवोरनेकाचोऽसंयोगपूर्वस्योवर्णस्य यण् स्यादचि सार्वधातुके । शृ-  
 ष्वन्ति । शृणोषि शृणुथः शृणुथ । शृणोमि ॥ लोपश्चास्यान्यत-  
 रस्यां स्वोः । ६।४।१०७। असंयोगपूर्वस्य प्रत्ययोकारस्यालोपो वा  
 स्वोः परयोः । शृण्वः शृणुवः शृण्वः शृणुमः । श्रुश्राव श्रुश्रुवतुः श्रुश्रु-

१ ' इडत्यति-' 'स्तुसुधूञ्भ्यः-' आभ्यां इट् परस्मैपदेषु इत्वस्यानुवृत्तिः ॥

२ ' दयतेदि-' इति पूर्वसूत्रादनुवृत्तिः ॥ ३ ' अयङ् यि-' इत्यादेरनुवृत्तिः ॥

४ ' एरनेकाच-' इत्यस्यानुवृत्तिः ॥

वुः । शुश्रोथ शुश्रुवथुः शुश्रुव । शुश्राव शुश्रव शुश्रुव शुश्रुम । श्रोता  
 श्रोष्यति शृणोतु शृणुतात् शृणुताम् शृण्वन्तु ॥ उतश्च प्रत्ययाद-  
**संयोगपूर्वात्** । ६।४।१०६। असंयोगपूर्वात्प्रत्ययादतो हेर्लुक् । शृणु-  
 शृणुतात् शृणुतम् शृणुत । गुणावादेशौ । शृणवानि शृणवाव शृण-  
 वाम । अशृणोत् अशृणुताम् अशृण्वन् । अशृणोः अशृणुतम् अशृ-  
 णुत । अशृणवम् अशृण्व अशृणुव अशृणम अशृणुम । शृणुयात् शृणु-  
 याताम् शृणुयुः । शृणुयाः शृणुयातम् शृणुयात । शृणुयाम् शृणुयाव  
 शृणुयाम । श्रूयात् अश्रूषीत् अश्रूष्यत् । गम्ल गतौ २० ॥ इषु-  
**गमियमां छः** । ७।३।७३। एषां छः स्यात् शित्ति गच्छति ज-  
 गाम ॥ **गमहनजनखनघसां लोपः क्वित्यनङि** । ६।४।९८।  
 एषामुपधाया लोपोऽजादौ क्विति न त्वङि । जग्मतु जग्मुः । जग-  
 मिथ जगन्थ जग्मथुः जग्म । जगाम जगम जग्मिव जग्मिम । गन्ता ॥  
**गमेरिट् परस्मैपदेषु** । ७।२।५८। गमेः परस्य सादेरार्धधातुकस्ये-  
 ट् स्यात् परस्मैपदेषु । गमिष्यति गच्छतु अगच्छत् गच्छेत् गम्यात् ॥  
**पुषादिद्युताद्युदितः परस्मैपदेषु** । ३।१।५५। श्यन्विकरणपु-  
 षादेर्द्युतादेर्लुदितश्च परस्य च्लेरङ् परस्मैपदेषु । अगमत् अगमिष्यत् ।  
 इति परस्मैपदिनः । एध वृद्धौ ॥ **टित आत्मनेपदानां टेरे** । ३  
 । ४।७९। टितो लस्यात्मनेपदानां टेरेत्वम् । एधते ॥ **आतो डितः**

‘ चिणो लुक् ’ ‘ अतो हेः ’ आभ्यामनुवृत्तिः ॥ २ ‘ श्रिवृङ्गमु च— ’ अस्मा-  
 च्छितीत्यस्यानुवृत्तिः ॥ ३ ‘ च्लेः सिच् ’ इत्यतश्च्लेरिति ‘ अस्यतिवक्ति— ’ इत्यतः  
 अङिति चानुवर्तते ॥

।७।२।८१। आतः परस्य ङितामाकारस्य इय् स्यात् । एधेते एधन्ते ॥  
 थासः से ।३।४।८०। टितो लस्य थासः से स्यात् । एधसे एधेथे  
 एधध्वे । अतो गुणे । एधे एधावहे एधामहे ॥ इजादेश्च गुरुम-  
 तोऽनृच्छः ।३।१।३६। इजादिर्यो धातुर्गुरुमानृच्छत्यन्यस्तत आम्  
 स्याल्लिटि ॥ आम्प्रत्ययवत्कृञ्चोऽनुप्रयोगस्य ।१।६।६३।  
 आम्प्रत्ययो यस्मादित्यतद्रुणसंविज्ञानो बहुव्रीहिः । आम्प्रकृत्यातुल्य-  
 मनुप्रयुज्यमानात् कृञ्चोऽप्यात्मनेपदम् ॥ लिटस्तज्ञयोरेशिरे-  
 च् ।३।४।८१। लिडादेशयोस्तज्ञयोरेशिरेचौ स्तः । एधाश्चक्रे एधा-  
 श्चक्राते एधाश्चक्रिरे । एधाश्चकृषे एधाश्चक्राथे ॥ इणः षीध्वं-  
 लुङ्लिटिं धोऽङ्गात् ।८।३।७२। इणन्तादङ्गात्परेषां षीध्वंलुङ्-  
 लिटां धस्य ढः स्यात् । एधाश्चकृद्धे एधाश्चक्रे एधाश्चकृवहे एधा-  
 श्चकृमहे । एधाम्बभूव एधामास एधिता एधितारौ एधितारः ।  
 एधितासे एधितासाथे ॥ धि च ।८।२।२४। धादौ प्रत्यये परे सस्य  
 लोपः । एधिताध्वे ॥ ह एति ।७।४।५२। तासस्त्योः सस्य हः स्यादेति  
 परे । एधिताहे एधितास्वहे एधितास्महे । एधिष्यते एधिष्येते एधिष्यन्ते ।  
 एधिष्यसे एधिष्येथे एधिष्यध्वे । एधिष्ये एधिष्यावहे एधिष्यामहे ॥  
 आमेतः ।३।४।९०। लोट एकारस्याम् स्यात् । एधताम् एधेताम्  
 एधन्ताम् ॥ सवाभ्यां वामौ ।३।४।९१। सवाभ्यां परस्य लोडेतः  
 क्रमाद्दामौ स्तः । एधस्व एधेथाम् एधध्वम् ॥ एत ऐ ।३।४।९३।  
 लोडुत्तमस्यैत ऐ स्यात् । एधै एधावहै एधामहै । आटश्च । ऐ-



धत ऐधेताम् ऐधन्त । ऐधथाः ऐधेथाम् ऐधध्वम् । ऐधे ऐधावहि  
 ऐधामहि ॥ लिङः सीयुट् । ३।४।१०२। सलोपः । ऐधेत ऐधेयाताम् ॥  
 झस्य रन् । ३।४।१०५। लिङो झस्य रन् स्यात् । ऐधेरन् । ऐधेथाः  
 ऐधेयाथाम् ऐधेध्वम् ॥ इटोऽत् । ३।४।१०६। लिङादेशस्य इटो-  
 ऽत्स्यात् । ऐधेय ऐधेवहि ऐधेमहि ॥ सुट्प्रतिथोः । ३।४।१०७।  
 लिङस्तथोः सुट् । यलोपः । आर्धधातुकत्वात्सलोपो न । एधिषीष्ट  
 एधिषीयास्ताम् एधिषीरन् । एधिषीष्टाः एधिषीयास्थाम् एधिषीध्वम्  
 एधिषीय एधिषीवहि एधिषीमहि । ऐधिष्ट ऐधिषाताम् ॥ आत्मनेप-  
 देष्वनतः । ७।१।५। अनकारात्परस्यात्मनेपदेषु ईस्य अत् इत्यादेशः  
 स्यात् । ऐधिषत ऐधिष्टाः ऐधिषाथाम् ऐधिढ्वम् । ऐधिषि ऐधिष्वहि  
 ऐधिष्महि । ऐधिष्यत ऐधिष्येताम् ऐधिष्यन्त । ऐधिष्यथाः ऐधिष्येथाम्  
 ऐधिष्यध्वम् । ऐधिष्ये ऐधिष्यावहि ऐधिष्यामहि । कमु कान्तौ२ क-  
 मेर्णिङ् । ३।१।३०। स्वार्थे । ङित्वात्तङ् कामयते ॥ अयामन्ताल्वा-  
 य्येत्स्विष्णुषु । ६।४।४८। आम् अन्त आलु आय्य इत्तु इष्णु एषु  
 णेरयादेशः स्यात् । कामयाञ्चक्रे । आयादय इति णिङ् वा । चकमे  
 चकमाते चकमिरे । चकमिषे चकमाथे चकमिद्वे । चकमे चकमिवहे  
 चकमिमहे । कामयिता कामयितासे कामिता कामयिष्यते कमिष्यते ।  
 कामयताम् अकामयत कामयेत कामयिषीष्ट कमिषीष्ट ॥ णिश्चिद्-  
 स्तुभ्यः कर्तरि चङ् । ३।१।४८। ण्यन्तात् अयादिभ्यश्च च्लेश्चङ्  
 स्यात्कर्त्रर्थे लुङि परे । कामि अ त इति स्थिते ॥ णेरनिटि । ६।

४।५१। अनिडादावार्धधातुके परे णेर्लोपः स्यात् ॥ णौ चङ्चुपधा-  
या ह्रस्वः । ७।४।१। चङ्परि णौ यदङ्गं तस्योपधाया ह्रस्वः स्यात् ॥  
चङि । ६।१।११। चङि परे अनभ्यासस्य धात्ववयवस्यैकाचः प्रथ-  
मस्य द्वेस्तोऽजादेर्द्वितीयस्य ॥ सन्वल्लघुनि चङ्परिऽनगलोपे  
। ७।४।९३। चङ्परि णौ यदङ्गं तस्य योऽभ्यासो लघुपरस्तस्य सनीव  
कार्यं स्याण्णावगलोऽपेसति ॥ सन्यतः । ७।४।७९। अभ्यासस्यात  
इत्स्यात्सनि ॥ दीर्घो लघोः । ७।४।९४। लघोरभ्यासस्य दीर्घः  
स्यात् सन्वद्भावविषये । अचीकमत । णिङ्भावपक्षे ( कमेश्चलेश्चङ्  
वाच्यः ) अचकमत अकौमयिष्यत अकमिष्यत । अय गतौ३ । अ-  
यते ॥ उपसर्गस्यायतौ । ८।२।१९। अयतिपरस्योपसर्गस्य यो रे-  
फस्तस्य लैवं स्यात् । प्लायते पलायते ॥ दयायासश्च । ३।१।३७।  
दय् अय् आस् एभ्य आम् स्याल्लिटि । अयाञ्चक्रे अयिता अयिष्यते  
अयताम् आयत अयेत अयिषीष्ट ॥ विभाषेष्टः । ८।३।७९। इणः  
परो य इट् ततः परेषां षीध्वंलुङ्लिटानां धस्य वा ढः । अयिषीध्वम्  
अयिषीढ्वम् । आयिष्ट आयिध्वम् आयिढ्वम् आयिष्यत । घुत दीप्तौ  
४द्योतते ॥ घुङ्घो लुङि । १।३।९१। घुतादिभ्यो लुङ्ः परस्मैपदं  
वा स्याल्लुङि । पुषादीत्यङ् । अघुतत् अघोतिष्ट अघोतिष्यत । एवं  
श्विता वर्णे ५। त्रिमिदा स्नेहने ६। त्रिष्विदा स्नेहनमोचनयोः ७। मो-  
हनयोरित्येके त्रिद्विदा चेत्येके । रुच दीप्तावभिप्रीतौ चट् घुट प

१ 'अतो लोपः' इत्यतो लोप इत्यनुवर्तते ॥ २ 'एकाचो द्वे प्रथमस्य' इत्या-  
दिपूर्वसूत्रेभ्योऽनुवृत्तिः ॥ ३ 'कपो रो लः' इत्यतो 'रः लः' इत्यनयोरनुवृत्तिः

रिवर्तने ९ । शुभ दीप्तौ १० । क्षुभ संचलने ११ । णभ तुभ हिंसायाम्  
 १२ । १३ । खंसु भ्रंसु ध्वंसु अवसंसने १६ । ध्वंसु गतौ १७ । खंभु  
 विश्वासे १८ । वृत्तु वर्त्तने १९ वर्तते ववृते वर्तिता ॥ वृद्ध्यः स्य-  
 सनोः । १ । ३ । ९२ । वृतादिभ्यः पञ्चभ्यो वा परस्मैपदं स्यात्स्ये  
 सनि च ॥ न वृद्ध्यश्चतुर्भ्यः । ७ । २ । ५९ । वृत्तुवृधुशृधुस्यन्दूभ्यः  
 सक्रारादेरार्धधातुकस्येण स्यात्तडानयोरभावे । वत्स्यति वर्तिष्यते । वर्त-  
 ताम् अवर्तत वर्तेत वर्तिषीष्ट अवृत्तत् अवर्तिष्ट अवत्स्यत् अवर्तिष्यत ।  
 दद दाने २० ददते ॥ न शसददवादिगुणानाम् । ६ । ४ । १२६ ।  
 शसेर्देवकारादीनां गुणशब्देन विहितो योऽकारस्तस्यैत्वाभ्यासलोपौ  
 न । दददे दददाते दददिरे । ददिता ददिष्यते ददताम् अददत ददेत  
 ददिषीष्ट अददिष्ट अददिष्यत । त्रपूष् लज्जायाम् २१ त्रपते ॥  
 तृफलभजत्रपश्च । ६ । ४ । १२२ । एषामत एत्वमभ्यासलोपश्च स्या-  
 त्किति लिटि सेटि थलि च । त्रेपे त्रपिता त्रप्ता त्रपिष्यते त्रपस्यते  
 त्रपताम् अत्रपत त्रपेत त्रपिषीष्ट त्रप्सीष्ट अत्रपिष्ट अत्रप्त अत्रपि-  
 ष्यत अत्रप्स्यत । इत्यात्मनेपदिनः । त्रिञ् सेवायाम् १ । अयति अ-  
 यते शिश्राय शिश्रिये अयिता अयिष्यति अयिष्यते अयतु अयताम्  
 अअयत् अअयत अयेत् अयेत श्रीयात् अयिषीष्ट । चङ् । अशिश्नियत्  
 अशिश्नियत अअयिष्यत् अअयिष्यत । भृञ् भरणे २ भरति भरते वभार  
 वभ्रे वभ्रतुः वभ्रुः । वभर्थ वभृव वभृम वभ्रे वभृषे भर्तासि भर्तासे

१ 'शेषात्कर्त्तरि'— 'वा क्यषः' एताभ्यां परस्मैपदं वेति चाहुवर्तते ॥ २ 'से  
 सिञ्चि' गमेरिट्— इति पूर्वसूत्रयोरनुवृत्तिः ॥ ३ 'ध्वसोरेद्वावभ्यासलोपश्च' इ-  
 त्यतोऽनुवृत्तिः ॥

भरिष्यति भरिष्यते भरतु भरताम् अभरन् अभरत भरेन् भरेत ॥  
 रिङ्शयग्लिङ्क्षु । ७।४।२८। शे यकि याच्चाधधातुके लिङि च  
 ऋतो रिङ्देशः स्यात् । रीङि प्रकृते रिङ्विधानसामर्थ्यादीर्घो न ।  
 ध्रियात् ॥ उश्च । १।२।१२। ऋवर्णात्परौ लिङ्सिचौ कितौ स्तस्तङि ।  
 भृषीष्ट भृषीयास्ताम् अभार्षीत् ॥ ह्रस्वादङ्गात् । ८।२।२७। सिचौ  
 लोपो झलि । अभृत अभृताताम् अभरिष्यत् अभरिष्यत । ह्रब् हरणे  
 ३ हरति हरते जहार जह्वे जहर्थं जह्रिव जह्रिम जह्रषे हर्ता हरिष्य-  
 ति हरिष्यते हरतु हरताम् अहरन् अहरत हरेत् हरेत ह्रियात् ह्रषीष्ट  
 ह्रषीयास्ताम् अहार्षीत् अह्रैत अहरिष्यत् अहरिष्यत । धृब् धारणे ४  
 धरति धरते । णीब् प्रापणे ५ नयति नयते ङुपचष् पाके ५ पचति  
 पचते पपाच पेचिथ पपक्थ पेचे पक्ता । भज सेवायाम् ७ भजति भ  
 जते बभाज भेजे भक्ता भक्ष्यति भक्ष्यते अभाक्षीत् अभक्त अभ  
 क्षाताम् । यज देवपूजासंगतिकरणदानेषु ८ यजति यजते ॥ लिट्य  
 श्यासस्योभघेषाम् । ६।१।१७। वच्यादीनां ग्रह्यादीनां चाभ्या  
 सस्य संप्रसारणं लिटि । इयाज ॥ वचिस्वपियजादीनां कि  
 ति । ६।१।१५। वचिस्वप्योर्यजादीनां च संप्रसारणं स्यात्किति  
 ईजतुः ईजुः इयजिथ इयष्ट ईजे यष्टा । षढोः कः सि । यक्ष्यति  
 यक्ष्यते इज्यात् यक्षीष्ट अयाक्षीत् अयष्ट । वह प्रापणे ९ वहति व  
 हते उवाह ऊहतुः उहुः । उवहिथ ॥ झषस्तथोर्धोऽधः । ८।२।४०

१ ' लिङ्सिचा- ' इति पूर्वसूत्रमनुवर्तते ॥ २ 'ष्यङः संप्रसारणं'- इत्यत  
 संप्रसारणमित्यस्यानुवृत्तिः ॥

ज्ञषः परयोस्तथोर्धः स्यान्नतु दधातेः । ढो ढे लोपः ॥ सहिवहोरो-  
द्वर्णस्य ।६।३।११२। अनयोरवर्णस्य ओत्स्याडूलोपे । उवोढ अहे  
वोढा वक्ष्यति अवाक्षीत् अवोढाम् अवाक्षुः अवाक्षीः अवोढम् अवोढ  
अवाक्षम् अवाक्ष्व अवाक्ष्म अवोढ अवक्षाताम् अवक्षत । अवोढाः  
अवक्षायाम् अवोढ्वम् । अवक्षि अवक्ष्वहि अवक्ष्महि ॥ इति भ्वादयः ॥

### ॥ अथ तिङन्ते अदादिगणप्रकरणम् ॥

अद् भक्षणे ॥ अदिप्रभृतिभ्यः शपः ।३।४।७२। लुक् स्यात् ।  
अत्ति अत्तः अदन्ति । अत्सि अत्थः अत्थु । अद्धि अद्दः अद्दः ॥  
लिट्चन्यतरस्याम् ।२।४।४०। अदो घँस्त्व वा स्याल्लिटि । ज-  
घाम । उपधालोपः । घस्य चर्त्वम् ॥ शासिवसिघसीनां च  
।८।३।६०। इण्कुभ्यां परस्यैषां सस्य षः स्यात् । जक्षतुः जक्षुः ।  
जघसिथ जक्षथुः जक्ष । जघास जघस जक्षिव जक्षिम । आद आ-  
दतुः आदुः ॥ इडत्यर्तिव्ययतीनाम् ।७।२।६६। अद् ऋ व्यञ्  
एभ्यस्थलो नित्यमिट् स्यात् । आदिथ अत्ता अत्स्यति अत्तु अ-  
त्तात् अत्ताम् अदन्तु ॥ हुञ्जलभ्यो हेर्धिः ।६।४।१०१। होर्ज्ञल-  
न्तेभ्यश्च हेर्धिः स्यात् । अद्धि अत्तात् अत्तम् अत्त । अदानि अदाव  
अदाम ॥ अदः सर्वेषाम् ।७।३।१००। अदः परस्यापृक्तसार्वधा-  
तुकस्य अट् स्यात्सर्वमतेन । आदत् आत्ताम् आदन् । आदः आत्तम्  
आत्त । आदम् आद्द आद्द । अद्यात् आद्याताम् अद्युः । अद्यात्

१ 'अदो जग्धि'— इत्यतः अद इति 'लुङ्सनोर्वस्त्व' इत्यतो घस्त्व इति  
चानुवर्तते ॥

अद्यास्ताम् अद्यासुः ॥ लुङ्सनोर्घस्त्वृ ॥ २१४३७ ॥ अदो घस्त्वृ  
 स्याल्लुङि सनि च । लदित्वादङ् । अघसत् आत्स्यत् । हन हिंसागत्योः ।  
 २ हन्ति ॥ अनुदात्तोपदेशवनतितनोत्यादीनामनुना-  
 सिकलोपो झलि क्ति ॥ ६१४ ॥ ३७ ॥ अनुनासिकान्तानामेषां  
 वनतेश्च लोपः स्याज्झलादौ किति ङिति परे । यमिरमिनमिगमि-  
 हनिमन्यतयोऽनुदात्तोपदेशाः । तनुक्षणुक्षिणुक्णुतृणुघृणुवनुमनुतनो-  
 त्यादयः । हतः प्रन्ति । हंसि हथः हथ । हन्मि हन्वः हन्मः  
 जघान जघ्नतुः जघ्नुः ॥ अभ्यासाच्च ॥ ७३१५५ ॥ अभ्यासात्परस्व  
 हन्तेर्हस्यं कुत्वं स्यात् । जघेनिथ जघन्थ जघ्नथुः जघन जघान जघन्  
 जघ्निव जघ्निम । हन्ता हनिष्यति हन्तु हतात् हताम् घन्तु ॥ हन्ते  
 र्जः ॥ ६१४३६ ॥ हौ परे ॥ असिद्धवदत्राभात् ॥ ६१४२२ ॥  
 इत ऊर्ध्वमापादसमाप्रेराभीयं समानाश्रये तस्मिन्कर्तव्ये तदसिद्धम्  
 इति जस्यासिद्धत्वान्न हेर्लुक् । जहि हतात् हतम् हत । हनानि ह  
 नाव हनाम् । अहन् अहताम् अघ्नन् । अहन् अहतम् अहत अह  
 नम् अहन्व अहन्म । हन्यात् ॥ आर्धधातुके ॥ २१४६५ ॥ इत्य  
 धिकृत्य ॥ हनो वध लिङि ॥ २१४४२ ॥ लुङि च ॥ २१४४३ ॥  
 वधादेशोऽन्तः । आर्धधातुके इति विषयसप्तमी तेनार्धधातुकोपदेश  
 अकारान्तत्वादतो लोपः । वध्यान् वध्यास्तान् । अवधीन् अहनिष्य  
 यु मिश्रणामिश्रणयोः ३ ॥ उतो वृद्धिर्लुकि हलि ॥ ७३१८९ ॥  
 लुग्विषये उतो वृद्धिः पिति हलादौ सार्वधातुके नैत्वभ्यस्तस्य

१ 'चजोः कु-' हो हन्तेः- इत्येताभ्यामनुवृत्तिः ॥ २ 'नाभ्यस्तसाचि पि  
 सार्वधातुके' इति सूत्रमनुवर्तते ॥

यौति युतः युवन्ति । यौषि युथः युथ । यौमि युवः युमः । युयाव  
यविता यविष्यति यौतु युतात् अयौत् अयुताम् अयुवन् युयात् । इह  
उतो वृद्धिर्न । भाष्ये पिच्च डिन्न डिच्च पिन्नेति व्याख्यानात् । युया-  
ताम् युयुः यूयात् यूयास्ताम् यूयासुः अयावीत् अयविष्यत् । या  
प्रापणे ४ याति यातः यान्ति । ययौ याता यास्यति यातु अयान् अ-  
याताम् ॥ लङ्ः शाकटायनस्यैव । ३।४।१११। आदन्तात्परस्य  
लङो झेर्जुस् वा स्यात् । अयुः अयान् यायान् यायाताम् यायुः या-  
यान् यायास्ताम् यायासुः अयासीत् अयास्यत् । वा गतिगन्धनयोः ५।  
भा दीप्रौ ६। ष्णा शौचे ७। आ पाके ८। द्रा कुत्सायां गतौ ९। ष्ठा  
भक्षणे १०। रा दाने ११। ला आदाने १२। दाप् लवने १३। ख्या  
प्रकथने १४। अयं सार्वधातुके एव प्रयोक्तव्यः । विद ज्ञाने १५ ॥  
**विदो लटो वा** । ३।४।८३। वेत्तेर्लटः परस्मैपदानां णलादयो वा  
स्युः । वेद विदतुः विदुः । वेत्थ विदथुः विद । वेद विद्व विद्व ।  
पक्षे वेत्ति वित्तः विदन्ति ॥ **उषविद्जागृभ्योऽन्यतरस्याम्**  
। ३।१।३८। षभ्यो लिट्याम्वा स्यात् । विदेरदन्तत्वप्रतिज्ञानादामि न  
गुणः । विदाश्चकार विवेद वेदिता वेदिष्यति ॥ **विदां कुर्वन्तिव-**  
**त्यन्यतरस्याम्** । ३।१।३१। वेत्तेर्लोटि आम् गुणाभावो लोटो  
लुक् लोडन्तकरोत्यनुप्रयोगश्च वा निपात्यते । पुरुषवचने न विव-  
क्षिते । विदाङ्करोतु वेत्तु ॥ **तनादिकृञ्भ्य उः** । ३।४।७९। तनादेः  
कृञ्श्च उः प्रत्ययः स्यात् । शपोऽपवादः ॥ **अत उत्सार्वधातु-**

१ 'आतः' इति पूर्वसूत्रमनुवर्तते ॥

के । ६।४।११०। उपत्ययान्तस्य कृञोऽत उत्सार्वधातुके क्किति ।  
विदाङ्कुरुतान् विदाङ्कुरुताम् विदाङ्कुर्वन्तु विदाङ्कुरु विदाङ्करवाणि  
अवेत् अविताम् अविदुः ॥ ६।२।७५। धातोर्दस्य पदान्तस्य  
सिपि परे रुर्वा । अवेः अवेत् विद्यात् विद्यास्ताम् अवेदीत् अवेदि-  
ष्यत् । अस भुवि १६ अस्ति ॥ श्रसोरल्लोपः । ६।४।१११। श्र-  
स्यास्तेश्चातो लोपः सार्वधातुके क्किति । स्तः सन्ति । असि स्थः स्थ ।  
अस्मि स्वः स्मः ॥ उपसर्गप्रादुर्भ्यामस्तिर्यच्परः । ६।३।८७।  
उपसर्गेणः प्रादुसश्चास्तेः स्यस्य षौ यकारेऽचि च परे । निष्यान् प्र-  
निषन्ति प्रादुःषन्ति । यच्परः किम् । अभिस्तः ॥ अस्तेर्भूः  
। २।४।५२। आर्धधातुके । वभूव भविता भविष्यति अस्तु स्तान् स्ता-  
म् सन्तु ॥ घ्वसोरेद्धावभ्यासलोपश्च । ६।४।११२। घोरस्तेश्च  
एत्वं स्यात् हौ परे अभ्यासलोपश्च । एत्वस्यासिद्धत्वाद्धेधिः । श्र-  
सोरित्यल्लोपः । तातङ्पक्षे एत्वं न । परेण तातडा बाधान् । एधि स्तात्  
स्तम् स्त । असानि असाव असाम आसीन् आस्ताम् आसन् । स्यान्  
स्याताम् स्युः । भूयान् अभून् अभविष्यन् । इण् गतौ १७ एति  
इतः ॥ इणो यण् । ६। ४ । ८१ । अजादौ प्रत्यये परे । यन्ति ॥  
अभ्यासस्यासवर्णे । ६।४।७८। इडवर्णयोरियडुवडौ स्तोऽसवर्णे-  
ऽचि । इयाय ॥ दीर्घ इणः किति । ७।४।६९। इणोऽभ्यासस्य दीर्घः  
स्यात् किति लिटि । ईयतुः ईयुः इययिथ इयेथ एष्यति एतु ऐन् ऐ-

१ 'अपदान्तस्य मूर्धन्यः' इत्यस्मान्मूर्धन्य इत्यस्यातुवृत्तिः ॥ २ 'अचि ध्रु'-  
इत्यस्मात् घ्नोरियडुवडौ इत्यनुवर्तते ॥



ताम् आयन् इयात् ॥ एतेर्लिङि । ७।४।२४। उपसर्गात्परस्य इणो-  
ऽणो ह्रस्व आर्धधातुके किति लिङि । निरियान् उभयत आश्रयणे  
नान्तादिवत् । अभीयात् अणः किम् । समेयात् ॥ इणो गा लुङि । २।  
४।४५। गातिस्थेति सिचो लुक् स्यात् । अगान् ऐष्यन् । शीङ् स्वप्ने  
१८ ॥ शीङिः सार्वधातुके गुणः । ७।४।२१। क्विति चेत्यस्या-  
पवादः । शेते शयाते ॥ शीङो रुट् । ७।१।६। शीङः परस्य ज्ञा-  
देशस्यातो रुडागमः स्यात् । शेरते शेषे शयाथे शेध्वे । शये शेवहे शे-  
महे । शिश्ये शिश्याते शिशियरे । शयिता शयिष्यते शेताम् शयाताम्  
अशेत अशयाताम् अशेरत शयीत शयीयाताम् शयीरन् शयिषीष्ट  
अशयिष्ट अशयिष्यत । इङ् अध्ययने १९ इङ्क्वावध्युपसर्गतो न  
व्यभिचरतः । अधीते अधीयाते अधीयते ॥ गाङ् लिटि । २।४।  
४९। इङो गाङ् स्याल्लिटि । अधिजगे अधिजगाते अधिजगिरे । अ-  
ध्येता अध्येष्यते अधीताम् अधीयाताम् अधीयताम् अधीष्व अधीया-  
थाम् अधीध्वम् अध्ययै अध्ययावहै अध्ययामहै अध्येत अध्येयाताम्  
अध्यैयत अध्यैथाः अध्यैयाथाम् अध्यैध्वम् अध्यैयि अध्यैवहि अध्यै-  
महि अधीयत अधीयीयाताम् अधीयीरन् अध्येषीष्ट ॥ विभाषा  
लुङ्लृङोः । २।४।५०। ईङो गाङ् वा स्यात् ॥ गाङ्कुटादि-  
भ्योऽङ्गिण्डित् । १।२।१। गाङादेशाल्कुटादिभ्यश्च परेऽङ्गितः  
प्रत्यया ङितः स्युः ॥ घुमास्थागापाजहातिर्सा हलि । ६।४

१ ' उपसर्गाद्भ्रस्व'- इति पूर्वसूत्रमनुवर्तते ॥ २ तेनात्र ' एतेर्लिङि' इत्यस्य प्राप्तिर्न  
भवति ॥ ३ ' आत्मनेपदेष्व'- इति पूर्वसूत्रात् अत इत्यनुवर्तते ॥ ४ ' इङश्च ' इति  
सूत्रमनुवर्तते ॥

।६६। एषामात् ईत्स्याद्बलादौ क्त्वित्यार्धधातुके । अध्यगीष्ट अध्यष्ट अ-  
 ध्यगीष्यत अध्यष्यत । दुह प्रपूर्णे २० दोग्धि दुग्धः दुहन्ति । धोक्षि  
 दुग्धे दुहाते दुहते । धुक्षे दुहाथे धुग्ध्वे । दुहे दुह्वे दुह्वहे । दुदोह  
 दुदुहे दोग्धा धोक्ष्यति धोक्ष्यते । दोग्धु दुग्धात् दुग्धाम् दुहन्तु । दुग्धि  
 दुग्धात् दुग्धम् दुग्ध । दोहानि । दुग्धाम् दुहाताम् दुहताम् धुक्व  
 दुहाथाम् धुग्ध्वम् । दोहै दोहावहै दोहामहै । अधोक् अदुग्धाम् अ-  
 दुहन् अदोहम् । अदुग्ध अदुहाताम् अदुहत अधुग्ध्वम् दुह्यात् दु-  
 हीत ॥ लिङ्सिचावात्मनेपदेषु ।१।२।११। इक्समीपाद्बलः  
 परौ झलादी लिङ्सिचौ कितौ स्तस्तङि । धुक्षीष्ट ॥ शल इगुपधा-  
 दनिटः कसः ।३।१।४५। इगुपधो यः शलन्तस्तस्मादनिटश्चलेः  
 कसादेशः स्यात् । अधुक्षत् ॥ लुग्वा दुहदिहलिहगुहा-  
 मात्मनेपदे दन्त्ये ।७।३।७३। एषां कसस्य लुग्वा स्यादन्त्ये तङि ।  
 अदुग्ध अधुक्षत ॥ कसस्याचि ।७।३।७२। अजादौ तङि कसस्य  
 लोपः । अधुक्षाताम् अधुक्षन्त अदुग्धाः अधुक्षथाः अधुक्षाथाम् अधु-  
 ग्ध्वम् अधुक्षग्ध्वम् अधुक्षि अदुह्वहि अधुक्षावहि अधुक्षामहि । अधो-  
 क्ष्यत । एवं दिह उपचये २१ । लिह आस्वादने २२ लेढि लीढः  
 लिहन्ति लेक्षि लीढे लिहाते लिहते लिक्षे लिहाथे लीढ्वे । लिलेह लिलिहे  
 लीढासि लीढासे लेक्ष्यति लेक्ष्यते लेढु लीढात् लीढाम् लि-  
 हन्तु लीढि लेहानि लीढाम् अलेट् अलेड् अलिक्षत् अलिक्षत अलीढ  
 अलेक्ष्यत् अलेक्ष्यत । ब्रूव् व्यक्तायां वाचि २३ ॥ ब्रुवः पञ्चाना-

मादित आहो ब्रुवः ।३।४।८४। ब्रुवो लट्स्तिवादीनां पञ्चानां  
 णलादयः पञ्च धा स्युर्ब्रुवश्चाहादेशः । आह आहतुः आहुः ॥  
 आहस्थः ।८।२।३५। झलि परे । चत्वम् । आत्थ आहथुः ॥ ब्रुव  
 ईट् ।७।३।९३। ब्रुवः परस्य हलादेः पित ईट् स्यात् । ब्रवीति ब्रूतः  
 ब्रुवन्ति ब्रूते ब्रुवाते ब्रुवते ॥ ब्रुवो वचिः ।२।४।५३। आर्धधातुके ।  
 उवाच ऊचतुः ऊचु । उवचिथ उवक्थ ऊचे वक्ता वक्ष्यति वक्ष्यते  
 ब्रवीतु ब्रूतात् ब्रुवन्तु ब्रूहि ब्रवाणि ब्रूताम् ब्रवै अब्रवीन् अब्रूत ब्रू-  
 यात् ब्रुवीत उच्यात् वक्षीष्ट ॥ अस्यतिवक्तिख्यातिभ्योऽङ्  
 ।३।१।५२। एभ्यश्चलेरङ् स्यात् ॥ वच उम् ।७।४।२०। अङि परे  
 अवोचत् अवोचत अवक्ष्यत् अवक्ष्यत । ( चर्करीतं च ) चर्करीत-  
 मिति यङ्लुगन्तं तददादौ बोध्यम् । ऊर्णुञ् आच्छादने २४ ॥  
 ऊर्णोतिर्विभाषा ।७।३।९०। वा वृद्धिः स्याद्ब्रह्मादौ पिति सार्व-  
 धातुके । ऊर्णोति ऊर्णोति ऊर्णुतः ऊर्णुवन्ति ऊर्णुते ऊर्णुवाते ऊर्णुवते  
 ( ऊर्णोतिराप्तेति वाच्यम् ) ॥ नन्द्राः संयोगादयः ।६।१।३।  
 अत्रः पराः संयोगादयो नदरा द्विर्न भवन्ति । नुशब्दस्य द्वित्वम् ।  
 ऊर्णुनाव ऊर्णुनुवतुः ऊर्णुनुवुः ॥ विभाषोर्णाः ।१।२।३। इडादि-  
 प्रत्ययो वा ङित्स्यात् । ऊर्णुनुविथ ऊर्णुनविथ ऊर्णुविता ऊर्णविता  
 ऊर्णुविष्यति ऊर्णविष्यति ऊर्णोतु ऊर्णोतु ऊर्णवानि ऊर्णवै ॥ गुणो-  
 ऽपृक्ते ।७।३।९१। ऊर्णोतेर्गुणोऽपृक्ते हलादौ पिति सार्वधातुके ।

१ 'परस्मैपदानां-' इति 'विदो लटो वा' इति चातुर्वर्तते ॥ २ 'नाभ्यस्तस्या'-  
 इत्यस्मात्पितीति 'उतो वृद्धिः' इत्यस्माद्ब्रह्मीति चातुर्वर्तते ॥

वृद्धयपवादः । और्णोन् और्णोः ऊर्णयात् ऊर्णयाः ऊर्णवीत् ऊर्णूयात्  
 ऊर्णुविषीष्ट ऊर्णविषीष्ट ॥ ऊर्णोतेर्विभाषा । ७।२।६। इडादौ  
 परस्मैपदे परे सिचि वा वृद्धिः । पक्षे गुणः और्णवीत् और्णवीन् औ-  
 र्णुवीत् और्णविष्टाम् और्णविष्टाम् और्णुविष्टाम् और्णविष्ट और्णुविष्ट  
 और्णविष्यत् और्णुविष्यत् ॥ इत्यदादयः ॥

॥ अथ तिङन्ते जुहोत्यादिगणप्रकरणम् ॥

हु दानादनयोः १ ॥ जुहोत्यादिभ्य इलुः । २।४।७५। शपः  
 इलुः स्यात् ॥ इलौ । ६।१११०। धातोर्द्वे स्तः । जुहोति जुहुतः ॥  
 अदभ्यस्तात् । ७।१।४।-ज्ञस्य हुश्रुवोरिति यण् । जुहति ॥ भी-  
 हीभृहुवां इलुवच्च । ३।१।३९। एभ्यो लिट्याम्वा स्यादामि श्ला-  
 विव कार्यं च । जुहवाश्चकार जुहाव होता होष्यति जुहोतु जुहुतात्  
 जुहुताम् जुह्वतु जुहुधि जुह्वानि अजुहोत् अजुहुताम् ॥ जुसि च  
 । ७।३।८३। इगन्ताङ्गस्य गुणोऽजादौ जुसि । अजुहवुः जुहुयात् हूयात्  
 अहौषीत् अहोष्यत् विभी भये २ विभेति ॥ भियोऽन्धतरस्या-  
 म् । ३।४।११५। इकारः स्याद्वलादौ क्लृति सार्वधातुके । विभीतः  
 विभितः विभ्यति विभयाश्चकार विभाय भेता भेष्यति विभेतु विभिता-  
 त् विभीतात् अविभेत् । विभियात् विभीयात् भीयात् अभैषीत् अभे-  
 ष्यत् । ह्री लज्जायाम् ३ जिह्वेति जिह्वीतः जिह्वियति जिह्वयाश्चकार  
 जिह्वाय ह्रेता ह्रेष्यति जिह्वेतु अजिह्वेत् जिह्वीयात् अह्रैषीत् अह्रेष्यत् ।

१ ' मिदेशुणः ' इत्यस्माद्गुण इति ' कसस्याचि ' इत्यस्मादचीति चाहुवर्तते ॥

पृ पालनपूरणयोः ४ ॥ अतिपिपत्योश्च । ७।४।७७। अभ्यासस्य  
 इकारोऽन्तादेशः स्यात् श्लौ । पिपति ॥ उदोष्ठ्यपूर्वस्य । ७।१।  
 १०२। अङ्गावयवौष्ठ्यपूर्वो य ऋत्तदन्तस्याङ्गस्य उत्स्यात् ॥ हलि-  
 च । ८।२।७७। रेफवान्तस्य धातोरुपधाया इको दीर्घो हलि । पिपू-  
 र्तः पिपुरति पपार ॥ ऋट्प्रां ह्रस्वो वा । ७।४।१२। एषां किति  
 लिटि ह्रस्वो वा स्यात् । पप्रतुः ॥ ऋच्छत्यृताम् । ७।४।११। तौदा-  
 दिकऋच्छेर्ऋधातोर्ऋतां च गुणो लिटि । पपरतुः पपरुः ॥ वृतो वा  
 । ७।२।३८। वृड्बृञ्भ्यामृदन्ताच्चेटो दीर्घो वा स्यान्न तु लिटि परिता  
 पगीता । परिष्यति परीष्यति पिपर्तु अपिपुः अपिपूर्ताम् अपिपरुः पि-  
 पूर्यात् पूर्यात् अपारीत् ॥ सिचि च परस्मैपदेषु । ७।२।४०। अ-  
 त्र इटो न दीर्घः । अपारिष्टाम् अपरिष्यत् अपरीष्यत् । ओहाक् त्यागे ५  
 जहाति ॥ जहातेश्च । १।३।४। इद्वा स्याद्बलादौ क्विति सार्वधातुके  
 जहितः ॥ ईहल्यघोः । ३।४।११३। श्राभ्यस्तयोरात् ईत्स्यात्सार्व-  
 धातुके क्विति हलि न तु घोः । जहीतः ॥ श्राभ्यस्तयोरात् । ३।४  
 । ११२। अनयोरातो लोपः क्विति सार्वधातुके । जहति जहौ हाताहा-  
 स्यति जहातु जहितात् जहीतात् ॥ आच हौ । ६।४।११७। जहा-  
 तेर्हौ परे आ स्याच्चादिदीतौ । जहाहि जहीहि जहिहि अजहात् अ-  
 जहुः ॥ लोपो यि । ६।४।११८। जहातेरालोपो यादौ सार्वधातुके ।  
 जह्यात् । एर्लिङि । हेयात् अहासीत् अहास्यत् । माङ् माने शब्दे-

१. वीरुपधाया'— इत्यनुवर्तते ॥ २. पपरतुरिति पश्चान्तरे ॥ ३. दारूपधारूप-  
 धात्वोर्नेत्यर्थः ॥

च । ६ ॥ **भृञामित्** । ७।४।७५। भृञ् माङ् ओहाङ् एषां त्रया-  
 णामभ्यासस्य इत्स्यात् श्लौ ॥ मिमीते मिमाते मिमते ममे माता मास्यते  
 मिमीताम् अमिमीत मिमीत मासीष्ट अमास्त अमास्यत । ओहाङ्गत्तौ ७।  
 जिहीते जिहाते जिहते । जहे हाता हास्यते जिहीताम् अजिहीत जि-  
 हीत हासीष्ट अहास्त अहास्यत डुभृञ् धारणपोषणयोः ८ विभर्ति  
 विभृतः विभ्रति विभृते विभ्राते विभ्रते विभराश्चकार वभार वभर्भ  
 वभृव विभराश्चक्रे वभ्रे भर्ता भरिष्यति भरिष्यते विभर्तु विभराणि  
 विभृताम् अविभः अविभृताम् अविभरुः अविभृत विभृयात् विभ्रीत  
 भ्रियात् भृषीष्ट अभार्षीत् अभृत अभरिष्यत् अभरिष्यत । डुदाब् दाने  
 ९ ददाति दत्तः ददति दत्ते ददाते ददते ददौ ददे दाता दास्यति  
 दास्यते ददातु ॥ **दाधाध्वदाप्** । १।१।२०। दारूपा धारूपाश्च धा-  
 तवो घुसंज्ञाः स्युर्दाप्दैपौ विना ध्वसोरित्येत्वम् देहि दत्तम् अद-  
 दात् अदत्त दद्यात् ददीत देयात् दासीष्ट अदात् अदाताम् अदुः ॥  
**स्थाध्वोरिच्च** । १।२।१७। अनयोरिदन्तादेशः स च कित्स्यादात्म-  
 नेपदे । अदित अदास्यन् अदास्यत । डुधाब् धारणपोषणयोः १०  
 दधाति ॥ **दधस्तथोश्च** । ८।२।३८। द्विरुक्तस्य झर्षन्तस्य धातो-  
 र्वशो भष् स्यात्तथोः परयोः स्ध्वोश्च परतः । धत्तः दधति दधासि  
 धत्थ धत्ते दधाते दधते धत्से धध्वे ध्वसोरेद्भावभ्यासलोपश्च । धेहि  
 अदधात् अधत्त दध्यात् दधीत धेयान् धासीष्ट अधात् अधित अधा-  
 स्यन् अधास्यत । णिजिर् शौचपोषणयोः ११ (इरइत्संज्ञा वाच्या)

निजां त्रयाणां गुणः श्लौ । ७।४।७५। णिज् विज् विशामभ्या-  
सस्य गुणः स्यात् श्लौ । नेनेक्ति नेनित्तः नेनिजति नेनित्ते निनेज नि-  
निजे नेक्ता नेक्ष्यति नेक्ष्यते नेनेक्तु नेनिग्धि ॥ नाभ्यस्तस्याचि  
पिति सार्वधातुके । ७।३।८७। लघूपधगुणो न स्यात् । नेनि-  
जानि नेनित्ताम् अनेनेक् अनेनित्ताम् अनेनिजुः अनेनिजम् अनेनित्त  
नेनिज्यात् निज्यात् नेनिजात् निक्षीष्ट ॥ इरितो वा । ३।१।५७।  
इरितो धातोश्चलेरङ् वा परस्मैपदेषु । अनिजत् अनैक्षीन् अनित्त अ-  
नेक्ष्यन् अनेक्ष्यत ॥ इति जुहोत्यादयः ॥

### ॥ अथ तिङन्ते दिवादिगणप्रकरणम् ॥

दिवु क्रीडाविजिगीषाव्यवहारद्युतिस्तुतिमोदमदस्वप्रकान्तिगतिषु  
१ ॥ दिवादिभ्यः श्यन् । ३।१।६९। शपोऽपवादः हलि चेति  
दीर्घः । दीव्यति दिदेव देविता देविष्यति दीव्यतु अदीव्यन् दीव्येत्  
दीव्यात् अदेवीत् अदेविष्यत् एवं । षिवु तन्तुसन्ताने २। नृती गात्र-  
विक्षेपे ३ नृत्यति ननर्त नर्तिता ॥ सेऽसिचि कृतचृतच्छृदत्-  
दृदत् । ७।२।५७। एभ्यः परस्य सिज्भिन्नस्य सादेरार्धधातुकस्थेद्वा ।  
नर्तिष्यति नत्स्यति नृत्यतु अनृत्यत् नृत्येत् नृत्यात् अनर्तीन् अन-  
र्तिष्यत् अनत्स्यत् । त्रसी उद्वेगे ४ वा भ्राशेति श्यन्वा । त्रस्यति  
तत्रास ॥ वा जृभ्रमुत्रसाम् । ६।४।१२४। एषां क्विति लिटि सेटि  
थलि च एत्वाभ्यासलोपौ वा । त्रेसतुः तत्रसतुः त्रेसिथ तत्रसिथ त्र-  
सिता । शो तनूकरणे ५ ॥ ओतः श्यनि । ७।३।७१। लोपः स्यात्  
श्यनि । श्यति श्यतः श्यन्ति शशौ शशतुः शशुः शाता शास्यति ॥

विभाषा घ्राधेद्दशाच्छासः ।२।४।७८। एभ्यः सिचो लुगवा  
 स्यात् परस्मैपदे परे । अशात् अशाताम् अशुः ॥ यमरमनमातां  
 सक् ।७।२।७३। एषां सक् स्यात् एभ्यः सिच इट् स्यात् परस्मैप-  
 देषु इट्सकौ । अशासीत् अशासिष्टाम् । छो छेदने ६। छ्यति । षो-  
 ऽन्तकर्मणि ७ स्यति ससौ दोऽवखण्डने ८ द्यति ददौ देयात् अदान् ।  
 व्यथ ताडने ९ ॥ ग्रहिज्यावयिव्यधिवष्टिविचतिवृश्चति-  
 पृच्छतिभृज्जतीनां ङिति च ।६।१।१६। एषां संप्रसारणं स्या-  
 त्किति ङिति च । विध्यति विव्याध विविधतुः विविधुः विव्यधिथ  
 विव्यद् व्यद्वा व्यत्स्यति ऋध्येत् विध्यात् अव्यात्सीत् । पुष पुष्टौ  
 १० पुष्यति पुपोष पुपोषिथ पोष्टा पोक्ष्यति पुषादीत्यङ् अपुषत् ।  
 शुष शोषणे ११ शुष्यति शुशोष अशुषत् । णश अदर्शने १२ न-  
 श्यति ननाश नेशतुः ॥ रधादिभ्यश्च ।७।२।४५। रध्नश्नृपृष्टप  
 ङुहमुहृष्णुहृष्णिह् एभ्यो र्वालाद्यार्धधातुकस्य वेट् स्यात् । नेशिथ ॥  
 मस्जिनशोर्झलि ।७।१।६०। नुम् स्यात् । ननंष्ट नेशिव नेश्व  
 नेशिम नेश्म नशिता नंष्टा नशिष्यति नंक्ष्यति नश्यतु अनश्यत  
 नश्येत् नश्यात् अनशत् । षूङ् प्राणिप्रसवे १३ सूयते सुषुवे क्रादिनि  
 यमादिट् । सुषुविषे सुषुविवहे सुषुविमहे सोता सविता । दूङ् परितापे  
 १४ दूयते । दीङ् क्षये १५ दीयते ॥ दीङो युडचि क्किति ।६।४  
 ।६३। दीङ्ः परस्याजादेः क्कित आर्धधातुकस्य युट् ( वुग्युटावुवृ  
 यणोः सिद्धौ वक्तव्यौ ) दिदीये ॥ मीनातिमिनोतिदीङ्



ल्यपि च । ६।१।५०। एपामात्वं स्यात् ल्यपि चादशित्येज्जिमित्ते ।  
दाता दास्यति अदास्त । डीङ् विहायसा गतौ १६ डीयते डिङ्ये डयि-  
ता । पीङ् पाने १७ पीयते पेता अपेष्ट माङ् माने १८ मायते ममे जनी  
प्रादुर्भावे १९ ॥ ज्ञाजनोर्जा । ७।३।७९। अनयोर्जादेशः स्यात्  
शिति । जायते जज्ञे जनिता जनिष्यते ॥ दीपजनबुधपूरिता-  
यिप्यायिभ्योऽन्यतरस्याम् । ३।१।६१। एभ्यश्लेश्चिण् वा  
स्यात् एकवचने तशब्दे परे ॥ चिणो लुक् । ६।४।१०४। चिणः  
परस्य तशब्दस्य लुक् स्यात् ॥ जनिबधयोश्च । ७।३।३५। अनयो-  
रुपधाया वृद्धिर्न स्याच्चिणि ङिणति कृति, च । अजनि अजनिष्ट ।  
दीपी दीप्तौ २० दीप्यते दिदीपे अदीपि अदीपिष्ट । पद गतौ २१ प-  
द्यते पेदे पत्ता पत्सीष्ट ॥ चिण् ते पदः । ३।१।६०। पदश्चलेश्चिण्  
स्यात्तशब्दे परे । अपादि अपत्साताम् अपत्सत । विद सत्तायाम् २२  
विद्यते वेत्ता अविक्त । बुध अवगमने २३ बुध्यते बोद्धा भोत्स्यते भु-  
त्सीष्ट अबोधि अबुद्ध अभुत्साताम् । युध संप्रहारे २४ युध्यते युयुधे  
योद्धा अयुद्ध । सृज विसर्गे २५ सृज्यते ससृजे ससृजिषे ॥ सृजि-  
द्दशोर्झल्यमकिति । ६।१।५८। अनयोरमागमः स्याज्झलादाव-  
किति । स्रष्टा स्रक्ष्यति सृक्षीष्ट असृष्ट असृक्षाताम् । मृष तितिक्षायाम्  
२६ मृष्यति मृष्यते ममर्ष ममर्षिथ ममृषिषे मर्षितासि मर्षितासे मर्षि-  
ष्यति मर्षिष्यते । णह बन्धने २७ नह्यते नह्यति ननाह ननद्ध ने-  
ह्यिथ नेहे नद्धा नत्स्यति अनात्सीत् अनद्ध ॥ इति दिवादयः ॥

## ॥ अथ तिङन्ते स्वादिगणप्रकरणम् ॥

धुञ् अभिषवे १॥ **स्वादिभ्यः श्रुः** । २।१।७३। शपोऽपवादः ।  
 सुनोति सुनुतः हुश्रुवोरिति यण् । सुन्वन्ति सुन्वः सुनुवः । सुनुते सु-  
 न्वाते सुन्वते सुन्वहे सुनुवहे सुषाव सुषुवे सोता सुनु सुनवानि सुनुवै  
 सुनुयात् सूयात् ॥ **स्तुसुधूञ्भ्यः परस्मैपदेषु** । ७।२।७२।  
 एभ्यः सिच इट् स्यात् परस्मैपदेषु । असावीत् असोष्ट । चिञ्चयने २  
 चिनोति चिनुते ॥ **विभाषा चेः** । ७।३।५८। अभ्यासात्परस्य कुंलं  
 वा स्यात्सनि लिटि च । चिकाय चिचाय चिकथे चिच्ये अचैषीत्  
 अचेष्ट । स्तृञ् आच्छादने ३ स्तृणोति स्तृणुते ॥ **शर्पूर्वाः खयः**  
 । ७।४।६१। अभ्यासस्य शर्पूर्वाः खयः शिष्यन्तेऽन्ये हलो लुप्यन्ते ।  
 तस्तार तस्तरतुः तस्तरे गुणोर्तीति गुणः । स्तर्यात् ॥ **ऋतश्च संयो-**  
**गादेः** । ७।२।४३। ऋदन्तात्संयोगादेः परयोर्लिङ्सिचोरिङ्वा स्या-  
 त्तडि । स्तरिषीष्ट स्तृषीष्ट अस्तरिष्ट अस्तृत । धूञ् कंपने ४ धूनोति  
 धूनुते दुध्वाव स्वरतीति वेट् । दुध्विथ दुधोथ ॥ **श्र्युकः किति** । ७  
 । २।११। श्रिञ् एकाच्च उगन्ताच्च गित्कितोरिणै न । परमपि स्व-  
 रत्यादिविकल्पं बाधित्वा पुरस्तात्प्रतिषेधकाण्डारम्भसामर्थ्यादनेन नि-  
 षेधे प्राप्ते ऋादिनियमान्नित्यमिट् । दुधुविव दुधुवे अधावीत् अधविष्ट  
 अधोष्ट अधविष्यत् अधोष्यत् अधविष्यताम् अधोष्यताम् अधविष्य-  
 त अधोष्यत ॥ इति स्वादयः ॥

१ 'इडस्यति-' इत्यस्मादिदोऽनुवृत्तिः ॥ २ 'चजोः कु'- 'अभ्यासाच्च' सन्लिटो-  
 जैः' इति सूत्राणामनुवृत्तिः ॥ ३ 'नेङ्शि कृति' इत्यनुवर्तते ॥

॥ अथ तिङन्ते तुदादिगणप्रकरणम् ॥

तुद व्यथने १ तुदादिभ्यः शः । ३।१।७७। शपोऽप-  
 वादः । तुदति तुदते तुतोद तुतोदिथ तुतुदे तोत्ता अतौत्सीन् अतुत्त ।  
 णुद प्रेरणे २ नुदति नुदते नुनोद नोत्ता । भ्रस्ज पाके ३ ग्रहि-  
 ज्येति संप्रसारणम् । सस्य श्रुत्वेन शः । शस्य जस्त्वेन जः । भृज्जति  
 भृज्जते ॥ **भ्रस्जो रोपधयो रमन्यतरस्याम्** । ७।४।४७।  
 भ्रस्जे रेफस्योपधायाश्च स्थाने रमागमो वा स्यादार्धधातुके । मिला-  
 दन्त्यादचः परः । स्थानषष्ठीनिर्देशाद्रोपधयोर्निवृत्तिः । वभर्ज वभर्जतुः  
 वभर्जिथ वभर्ष्ट भभ्रज्ज वभ्रज्जतुः वभ्रज्जिथ । स्कोरिति सलोपः ।  
 ब्रश्चेति षः । वभ्रष्ट वभर्जे वभ्रज्जे भर्ष्ठा भ्रष्टा भ्रक्ष्यति भर्क्ष्यति । क्विति  
 रमागमं बाधित्वा संप्रसारणं पूर्वविप्रतिषेधेन । भृज्ज्यात् भृज्ज्यास्ताम्  
 भृज्ज्यासुः भर्क्षीष्ट भ्रक्षीष्ट अभ्राक्षीत् अभाक्षीत् अभर्ष्ट अभ्रष्ट ।  
 कृष विलेखने ४ कृषति कृषते चकर्ष चकृषे ॥ **अनुदात्तस्य  
 चर्दुपधस्यान्यतरस्याम्** । ६।१।५९। उपदेशेऽनुदात्तो य ऋदु-  
 पधस्तस्याम्वा स्याज्जलादावकिति । ऋष्टा कर्ष्ठा कृक्षीष्ट ( स्पृशमृश-  
 कृषतृपट्टपां च्लेः सिज्वा वाच्यः ) अक्राक्षीत् अकार्षीत् अकृक्षत्  
 अकृष्ट अकृक्षाताम् अकृक्षत अकृक्षत अकृक्षाताम् अकृक्षन्त । मिल  
 सङ्गमे ५ मिलति मिलते मिमेल मेलिता अमेलीत् । मुच्छ मोचने ६ ॥  
**शेमुचादीनाम्** । ७।१।५९। मुच्छलिप्विद्दुल्सिच्चृत्स्विद्विशां  
 नुम् स्यात् शे परे । मुञ्चति मुञ्चते मोक्ता मुच्यात् मुक्षीष्ट अमुचत् अमुक्त  
 अमुक्षाताम् । लुप् छेदने ७ लुम्पति लुम्पते लोप्ता अलुपत् अलुप्त । विद्

लाभे ८ विन्दति विन्दते विवेद विविदे व्याघ्रभूतिमते सेट् । वेदिता  
 भाष्यमतेऽनिट् परिवेत्ता । षिच क्षरणे । ९सिञ्चति सिञ्चते ॥ लिपि-  
 सिचि ह्वश्च । ३।१।५३। एभ्यश्च्लेरङ् स्यान् । असिचन् ॥ आ-  
 त्मनेपदेष्वन्यतरस्याम् । ३।१।५४। लिपि सिचि ह्वः परस्य  
 च्लेरङ् वा । असिचत् असिक्त । लिप उपदेहे १० उपदेहो वृद्धिः ।  
 लिम्पति लिम्पते लेप्ता अलिपन् अलिपत् अलिप्त । इति उभयपदिनः ।  
 कृती छेदने ११ कृन्तति चकते कर्तिता कर्तिष्यति कर्त्स्यति अकर्त्तात् ।  
 खिद परिघाते १२ खिन्दन्ति चिखेद खेत्ता । पिश अवयवे १३ पि-  
 शति पेशिता । ओब्रश्चू छेदने १४ वृश्चति वब्रश्च वब्रश्चिथ वब्रष्ट ब्रश्चिता  
 ब्रष्टा ब्रश्चिष्यति ब्रक्ष्यति वृश्चयान् अब्रश्चीत् अब्राक्षीत् । व्यच व्याजी-  
 करणे १५ विचति विव्याच विविचतुः व्यचिता व्यचिष्यति विच्यात्  
 अव्याचीन् अव्यचीन् । व्यचेः कुटादित्वमनसीति तु नेह प्रवर्तते ।  
 अनसीति पर्युदासेन कृन्मात्रविषयत्वान् । उच्छि उच्छे १६ उ-  
 च्छति । उच्छः कणश्च आदानं कणिशाद्यर्जनं शिलमिति यादवः ।  
 ऋच्छ गतीन्द्रियप्रलयमूर्तिभावेषु १७ ऋच्छति ऋच्छत्यृतामिति गुणः ।  
 द्विहल्प्रहणस्याऽनेकहलुपलक्षणत्वान्नुट् । आनच्छ आनच्छतुः ऋ-  
 च्छिता । उज्ज उत्सर्गे १८ उज्जति । लुभ विमोहने १९ लुभति ॥  
**तीषसहलुभरुषारिषः** । ७।२।४८। इच्छत्यादेः परस्य तादेरार्ध-  
 धातुकस्येद्धा स्यात् । लोभिता लोब्धा लोभिष्यति । तृष तृम्फ तृप्तौ  
 २१ तृपति ततर्प तर्पिता अतर्पीत् तृम्फति ( शे तृम्फादिनां नुम्  
 वाच्यः ) आदिशब्दः प्रकारे । तेन येऽत्र नकारानुषक्तास्ते तृम्फादयः ।

तृप्फ तृफ्यात् । मृड पृड सुखने २३ मृडति पृडति । शुन गतौ २४  
 शुनति । इष इच्छायाम् २५ इच्छति एषिता एष्टा एषिष्यति इ-  
 ष्यात् ऐषीत् । कुट कौटिल्ये २६ गाङ्कुटादीति ङित्वम् । चुकुटिथ  
 चुकोट चुकुट कुटिता । पुट संश्लेषणे २७ पुटति पुटिता स्फुट विक्रसने  
 २८ स्फुटति स्फुटिता । स्फुर स्फुल संचलने ३० स्फुरति स्फुलनि ॥  
**स्फुरतिस्फुलत्योर्निर्निविभ्यः । ८।३।७६। षत्वं वा स्यात् ।**  
 निष्फुरति निःफुरति । णू स्तवने ३१ परिणूतगुणोदयः । नुवति नु-  
 नाव नुविता । टुमस्जो शुद्धौ ३२ मज्जति ममज्ज मस्जिनशोरिति नुम्  
 ( मस्जेरन्त्यात्पूर्वो नुम् वाच्यः ) संयोगादिलोपः ममङ्थ ममज्जिथ  
 मङ्क्ता मङ्क्ष्यति अमाङ्क्षीत् अमाङ्क्ताम् अमाङ्क्षुः । रुजो भङ्गे  
 ३३ रुजति रोक्ता रोक्ष्यति अरौक्षीत् । भजो कौटिल्ये ३४ रुजिवत् ।  
 विश प्रवेशने ३५ विशति । मृश आमर्शने ३६ आमर्शनं स्पर्शः ।  
 अनुदात्तस्य चर्दुपधस्यान्यतरस्याम् । अम्राक्षीत् अमार्क्षीत् अमृक्षत् ।  
 षट् विशरणगत्यवसादनेषु ३७ सीदतीत्यादि । शट् शातने ३८ ॥  
**शट् शितः । १।३।६०। शिद्धाविनोऽस्मात्तडानौ स्तः । शीयते**  
 शीयताम् अशीयत शीयेत । शशाद् शत्ता शत्स्यति अशदत् अश-  
 त्स्यत् । कृ विक्रमे ३९ ॥ ऋत इच्छातोः । ७।१।१००। ऋदन्तस्य  
 धातोरङ्गस्य इत्स्यात् । किरति चकार चकरतुः चकरुः करीता क-  
 रिता कीर्यात् ॥ **किरतौ लवने । ६।१।१४०। उपात्किरतेः सुट् छे-**  
**दने । उपस्किरति ॥ अडभ्यासव्यवायेऽपि । ६।१।१३५। (सुट्-**

कात्पूर्वं इति वक्तव्यम् ) उपास्किरत् उपचस्कार ॥ हिंसायां प्र-  
 तेश्च । ६।१।१४१। उपात्प्रतेश्च किरतेः सुट् स्याद्विंसायाम् । उप-  
 स्किरति प्रतिस्किरति । गृ निगरणे ४० ॥ अचि विभाषा । ८  
 । २।२१। गिरते रेफस्य लोऽजादौ प्रत्यये । गिरति गिलति जगार  
 जगाल जगरिथ जगलिथ गरिना गरीता गलिता गलीता । प्रच्छ  
 ज्ञीप्सायाम् ४१ ग्रहिज्या इति संप्रसारणम् । पृच्छति पप्रच्छ पप्रच्छतुः  
 पप्रच्छुः प्रष्टा प्रक्ष्यति अप्राक्षीत् । मृङ् प्राणत्यागे ४२ ॥ त्रियते-  
 लुङ्लिङोश्च । १।३।६१। लुङ्लिङोः शितश्च प्रकृतिभूतान्मृङस्तङ्  
 नान्यत्र । रिङ् । इयङ् । त्रियते ममार मर्ता मरिष्यति मृषीष्ट अ-  
 मृत । पृङ् व्यायामे ४३ प्रायेणायं व्याङ्पूर्वः । व्याप्रियते व्याप्रे  
 व्याप्राते व्यापरिष्यते व्यापृत व्यापृषाताम् । जुषी प्रीतिसेवनयोः  
 ४४ जुषते जुषे । ओविजी भयचलनयोः ४५ प्रायेणायमुत्पूर्वः ।  
 उद्विजते ॥ विज इट् । १।२।२। विजेः पर इडादिप्रत्ययो ङिङ् ।  
 उद्विजिता ॥ इति तुदादयः ॥

### ॥ अथ तिङन्ते रुधादिगणप्रकरणम् ॥

रुधिर् आवरणे १ ॥ रुधादिभ्यः श्रम् । ३।१।७८। शपो-  
 ऽपवादः । रुणद्धि । शसोरल्लोपः । रुन्धः रुन्धन्ति । रुणत्सि रुन्धः  
 रुन्ध । रुणधिम रुन्ध्वः रुन्ध्मः । रुन्धे रुन्धाते रुन्धते । रुन्त्से रुन्धाथे  
 रुन्ध्वे । रुन्धे रुन्ध्वहे रुन्ध्महे । रुरोध रुरुधे रोद्धा रोत्स्यति रोत्स्यते  
 रुणद्भु रुन्धात् रुन्धाम् रुन्धन्तु । रुन्धि रुणधानि रुणधाव रुणधाम  
 रुन्धाम् रुन्धाताम् रुन्धताम् रुन्त्स्व रुणधै रुणधावहै रुणधामहै ।

अरुणत् अरुणद् अरुन्धाम् अरुन्धन् रुन्ध्यात् रुन्धीत् रुध्यात् रु-  
त्सीष्ट अरुधत् अरौत्सीत् अरुद्ध अरुत्साताम् अरुत्सत् अरोत्स्य-  
त् अरोत्स्यत् । भिदिर् विदारणे २ । छिदिर् द्वैधीकरणे  
२ । युजिर् योगे ४ । रिचिर् विरेचने ५ रिणक्ति रिङ्गे रिरेच रेक्ता  
रेक्ष्यति अरिणक् अरिचन् अरैक्षीत् अरिक्त । विचिर् पृथग्भावे ६  
विनक्ति विङ्गे । क्षुदिर् संपेषणे ७ क्षुणक्ति क्षुन्ते क्षोत्ता अक्षुदत्  
अक्षौत्सीत् अक्षुत् । उच्छृदिर् दीप्तिदेवनयोः ८ छृणक्ति छृन्ते च-  
च्छर्द । सेसिचीति वेट् । चच्छृत्से चच्छृदिषे छर्दिता छर्दिष्यति छर्त्स्य-  
ति अच्छृदत् अच्छर्दीन् अच्छर्दिष्ट । उत्तिर् हिंसानादरयोः ९ तृ-  
णक्ति तृन्ते । कृती वेष्टने १० कृणक्ति । तृह हिंसि हिंसायाम् १२  
तृणह इम् । ७।३।९२। तृहः भ्रमि कृते इमागमो हलादौ पिति ।  
तृणेढि तृण्डः ततर्ह तर्हिता अतृणेट् । भ्रान्नलोपः । हिनस्ति जिहिंस  
हिंसिता । उन्दी क्लेदने १३ उनक्ति उन्तः उन्दन्ति उन्दाश्चकार औनत्  
औन्ताम् औन्दन् औनः औनत् औनदम् । अञ्जु व्यक्तिप्रक्षणकान्ति-  
गतिषु १४ अनक्ति अङ्क्तः अङ्गन्ति । आनञ्ज आनञ्जिथ आनङ्क्थ  
अङ्जिता अङ्क्ता अङ्ग्धि अनजानि आनक् ॥ अञ्जेः सिचि । ७।२  
। ७१। अञ्जेः सिचो नित्यमिट् स्यात् । आञ्जीत् तञ्जू संकोचने १५  
तनक्ति तङ्क्ता तञ्जिता । ओविजी भयचलनयोः १६ विनक्ति विङ्गे ।  
विज इडिति डिलम् । विविजिथ विजिता अविनक् अविजीत् । शिष्ल  
विशेषणे १७ शिनष्टि शिष्टः शिषन्ति । शिनक्षि शिशेष शिशेषिथ शे-  
ष्टा शेक्ष्यति । हेर्धिः । शिण्डि शिनषाणि अशिनट् शिष्यात् शिष्यात्

अशिषत् । एवं पिण्ड् संचूर्णने १८ भञ्जो आमर्दने १९ ॥ श्नाञ्जलोपः । ६।४।२३। श्रमः परस्य नस्य लोपः स्यात् भनक्ति वभञ्जिथ वभङ्क्थ भङ्क्ता भङ्ग्धि अभाङ्क्षीत् । भुजपालनाभ्यवहारयोः २० भुनक्ति भोक्ता भोक्ष्यति अभुनक् ॥ भुजोऽनवने । १।३।६६। तडानौ स्तः । ओदनं भुङ्क्ते । अनवने किम् । महीं भुनक्ति । अिइन्धी दीप्तौ २१ इन्धे इन्धाते इन्धते । इन्त्से इन्ध्वे इन्धाश्चक्रे इन्धिता इन्धाम् इन्धाताम् इनधै ऐन्ध ऐन्धाताम् । ऐन्धाः । विद विचारणे २२ विन्ते वेत्ता ॥ इति रुधादयः ॥

॥ अथ तिङन्ते तनादिगणप्रकरणम् ॥

तनु विस्तारे १ ॥ तनादिकृञ्भ्य उः । ६।१।७९। शपोऽपवादः । तनोति तनुते ततान तेने तनितासि तनितासे तनिष्यति तनिष्यते तनोतु तनुताम् अतनोत् अतनुत् तनुयात् तन्वीत् तन्यात् तनिषीष्ट अतनीत् अतानीत् ॥ तनादिभ्यस्तथासोः । ३।४।७९। तनादेः सिचो वा लुक् स्यात्तथासोः । अतत अतनिष्ट अतथाः अतनिष्ठाः अतनिष्यत् अतनिष्यत । षणु दाने २ सनोति सनुते ॥ ये विभाषा । ६।४।४३। जनसनखनामात्वं वा यादौ क्किति । सायात् सन्यात् ॥ जनसनखनां सन्झलोः । ६।४।४२। एषामाकारोऽन्तादेशः स्यात् सनि झलादौ क्किति । असात् असनिष्ट असाथाः असनिष्ठाः । क्षणु हिंसायाम् ३ क्षणोति क्षणुते । ह्यन्तेति न वृद्धिः । अक्षणीत् अक्षत अक्षणिष्ट अक्षथाः अक्षणिष्ठाः । क्षिणु च ४ । उपत्यये लघूपधस्य गुणो वा । क्षिणोति क्षेणोति क्षेणिता अक्षेणीत् अक्षित अक्षेणिष्ट । तृणु अदने ५ तृणोति तर्णोति तृणुते तर्णुते । डु-



कृञ् करणे ङ करोति ॥ अत उत्सार्वधातुके । ६।४।११०।  
 उप्रत्ययान्तकृञोऽकारस्य उत्स्यात्सार्वधातुके कृिति । कुरुतः ॥ न भ-  
 कुर्छुराम् । ८।२।७९। भस्य कुर्छुरोरुपधाया न दीर्घः । कुर्वन्ति ॥  
 नित्यं करोतेः । ६।४।१०८। करोतेः प्रत्ययोकारस्य नित्यं लोपो  
 म्वोः परयोः । कुर्वः कुर्मः कुरुते चकार चक्रे कर्ता करिष्यति क-  
 रिष्यते करोतु कुरुताम् अकरोत् अकुरुत ॥ ये च । ६।४।१०९।  
 कृञ् उलोपो यादौ प्रत्यये परे । कुर्यात् कुर्वीत क्रियान् कृषीष्ट  
 अकार्षीत् अकृत अकरिष्यत् अकरिष्यत ॥ संपरिभ्यां करोतौ  
 भ्रूषणे । ६।१।१३७। समवाये च । ६।१।१३८। संपरिपूर्वस्य  
 करोतेः सुट् स्याद्भ्रूषणे संघाते चार्थे । संस्करोति अलंकरोतीत्यर्थः ।  
 संस्कुर्वन्ति संघीभवन्तीत्यर्थः । संपूर्वस्य क्वचिदभ्रूषणेऽपि सुट् । सं-  
 स्कृतं भक्षा इति ज्ञापकान् ॥ उपात्प्रतियत्नवैकृतवाक्या-  
 ध्याहारेषु च । ६।१।१३९। उपात्कृञ्ः सुट् स्यादेष्वर्थेषु चात्प्रा-  
 गुक्तयोरर्थयोः । प्रतियत्नो गुणाधानम् । विकृतमेव वैकृतं विकारः ।  
 वाक्याध्याहार आकाङ्क्षितैकदेशपूरणम् । उपस्कृता कन्या । उप-  
 स्कृता ब्राह्मणाः । एधोदकस्योपस्कुरुते । उपस्कृतं भुङ्के । उपस्कृतं  
 ब्रूते । वनु याचने ७ वनुते ववने । मनु अवबोधने ८ मनुते मेने म-  
 निता मनिष्यते मनुताम् अमनुत मन्वीत मनिषीष्ट अमनिष्ट अमत  
 अमनिष्यत ॥ इति तनादयः ॥

॥ अथ तिङन्ते त्रयादिगणप्रकरणम् ॥

दुक्तीञ् द्रव्यविनिमये १ ॥ त्रयादिभ्यः श्रा । ३।१।८१। श-

पोऽपवादः । क्रीणाति । ईहल्यघोः । क्रीणीतः । श्राभ्यस्नयोरातः ।  
 क्रीणन्ति । क्रीणासि क्रीणीथः क्रीणीथं । क्रीणामि क्रीणीवः क्री-  
 णीमः । क्रीणीते क्रीणाते क्रीणते । क्रीणीषे क्रीणाथे क्रीणीध्वे ।  
 क्रीणे क्रीणीवहे क्रीणीमहे । चिक्रायं चिक्रियतुः चिक्रियुः । चि-  
 क्रेथ चिक्रियथ चिक्रिये क्रेना क्रेष्यति क्रेष्यते क्रीणातु क्रीणी-  
 तान् क्रीणीताम् अक्रीणान् अक्रीणीत क्रीणीयान् क्रीणीत क्रीयात्  
 क्रेषीष्ट अक्रेषीत् अक्रेष्ट अक्रेष्यन् अक्रेष्यत । प्रीञ् तर्पणे कान्तौ-  
 च २ प्रीणाति प्रीणीते । श्रीञ् पाके ३ श्रीणाति श्रीणीते । मीञ्  
 हिंसायाम् ४ ॥ **हिनुमीना** । ८।४।१५। उपसर्गस्थान्निमित्तात्परस्यै-  
 तयोर्नस्य णः स्यात् । प्रमीणाति प्रमीणीते । मीनातीत्यात्वम् । ममौ  
 मिम्यतुः ममिथ ममाथ मिम्ये माता मास्यति मीयात् मासीष्ट अमा-  
 सीत् अमासिष्टाम् अमास्त । पिञ् बन्धने ५ सिनाति सिनीते सि-  
 षाय सिष्ये सेता । स्कुञ् आप्रवणे ६ ॥ **स्तम्भुस्तुम्भुम्कम्भु-**  
**स्कुम्भुस्कुञ्भ्यः** श्रुश्च । ३।१।८२। चात् श्रा । स्कुनोति स्कु-  
 नाति स्कुनुते स्कुनीते चुस्काव चुस्कुवे स्कोता अस्कौषीत् अस्कोष्ट  
 स्तम्भ्वादयश्चत्वारः सौत्राः । सर्वे रोधनार्थाः परस्मैपदिनः ॥ **हलः**  
**श्रद्दशानज्झौ** । ३।१।८३। हलः परस्य श्रः शानजादेशः स्याद्दौ  
 परे । स्तभान् ॥ **जूस्तम्भुञ्चुम्लुचुयुञ्जुग्लुचुग्लुञ्चुशिवभ्य-**  
**श्च** । ३।१।९८। च्लेरङ् वा स्यात् ॥ **स्तन्भेः** । ८।३।६७। स्तन्भेः  
 सौत्रस्य सस्य षः स्यात् । व्यष्टभत् अस्तम्भीत् । युञ् बन्धने ७ यु-

नाति युनीते योता । ऋञ् शब्दे ८ ऋनाति ऋनीते ऋविता । ढञ्  
हिंसायाम् ९ ढणाति ढणीते । दूञ् हिंसायाम् १० दूणाति दूणीते ।  
पूञ् पवने ११ ॥ प्वादीनां ह्रस्वः । ७।३।८०। पूञ् लूञ् स्तूञ् कूञ्  
वृञ् धूञ् शूञ् पृञ् भूञ् मृञ् ङृञ् ञृञ् धृञ् कृञ् ऋञ् गृञ् ज्यारीलीव्लीप्लीनां चतुर्विंशतेः शिति  
ह्रस्वः । पुनाति पुनीते पविता । लूञ् छेदने १२ लुनाति लुनीते ।  
स्तूञ् आच्छादने १३ स्तृणाति । शर्पूर्वाः खयः । तस्तार तस्तरतुः  
तस्तरे स्तरिता स्तरीता स्तृणीयात् स्तृणीत स्तीर्यात् ॥ लिङ्सि-  
चोरात्मनेपदेषु । ७।२।४२। वृङ् वृञ्भ्यामृदन्ताच्च परयोर्लिङ्सि-  
चोरिद्वा स्यात्तङि ॥ न लिङि । ७।२।३९। वृत इटो लिङि न  
दीर्घः । स्तरिषीष्ट । उञ्चेति कित्त्वम् । स्तीर्षीष्ट । सिञ्चि च परस्मै-  
पदेषु । अस्तारीत् अस्तारिष्टाम् अस्तारिषुः अस्तरिष्ट अस्तीर्ष्ट ।  
कृञ् हिंसायाम् १४ कृणाति कृणीते चकार चकरे । वृञ् वरणे १५  
वृणाति वृणीते ववार ववरे वरिता वरीता । उदोष्ठयेत्युत्वम् । वूर्यात्  
वरिषीष्ट वूर्षीष्ट अवारीत् अवारिष्टाम् अवरिष्ट अवरीष्ट अवूर्ष्ट । धूञ्  
कंपने १६ धुनाति धुनीते धोता धविता अधावीत् अधविष्ट अधोष्ट ।  
ग्रह उपादाने १७ गृह्णाति गृह्णीते जग्राह जगृहे ॥ ग्रहोऽलिटि दीर्घः  
। ७।२।३७। एकाचो ग्रहेर्विहितस्येटो दीर्घो न तु लिटि । ग्रहीता  
गृह्णातु ॥ हलश्चः शानज्ज्ञौ । ३।१।८३। हलः परस्य शः शान-  
जादेशः स्याद्द्वौ परे । गृहाण गृह्यात् ग्रहिषीष्ट । ह्यन्तेति न वृद्धिः ।  
अग्रहीत् अग्रहीष्टाम् अग्रहीष्ट अग्रहीषाताम् । कुष निष्कर्षे १८ कुष्णा-  
ति कोषिता । अश भोजने १९ अश्नाति आश अशिता अशिव्यति अ-

भ्रातु अशान । मुष स्तेये २० मोषिता मुषाण । ज्ञा अवबोधने २१  
जज्ञौ । वृङ् संभक्तौ २२ वृणीते ववृषे ववृद्धे वरिता वरीता अव-  
रिष्ट अवरीष्ट अवृत ॥ इति त्रयादयः ॥

### ॥ अथ तिङन्ते चुरादिगणप्रकरणम् ॥

चुर स्तेये १ ॥ सत्यापपाशरूपवीणातूलश्लोकसेना-  
लोमत्वचवर्मवर्णचूर्णचुरादिभ्यो णिच् । ३।१।२५। एभ्यो  
णिच् स्यात् । चूर्णान्तेभ्यः प्रातिपदिकाद्वात्वर्थ इत्येव सिद्धम् । ते-  
षामिह ग्रहणं प्रपञ्चार्थम् । चुरादिभ्यस्तु स्वार्थे । पुगन्तेति गुणः ।  
सनाद्यन्ता इति धातुत्वम् । तिप्शवादि गुणयादेशौ । चोरयति ॥  
णिचश्च । १।३।७४ णिजन्तादात्मनेपदं स्यात्कर्तृगामिनि क्रियाफले ।  
चोरयते चोरयामास चोरयिता चोर्यात् चोरयिषीष्ट । णिथ्रीति चङ् ।  
णौ चङीति ह्रस्वः । चङि द्वित्वम् । हलादिः शेषः । दीर्घो लघोरि-  
त्यभ्यासस्य दीर्घः । अचूचुरत् अचूचुरत । कथ वाक्यप्रबन्धे २ अ-  
लोपः ॥ अचः परस्मिन्पूर्वविधौ । १।१।५७। परनिमित्तोऽजा-  
देशः स्थानिवत्स्यात्स्थानिभूतादचः पूर्वत्वेन दृष्टस्य विधौ कर्तव्ये ।  
इति स्थानिवत्त्वान्नोपधावृद्धिः । कथयति अग्लोपित्वादीर्घसन्वद्भावौ  
न । अचकथत् । गणसंख्याने ३ गणयति ॥ ई च गणः । ७।४।  
९७। गणयतेरभ्यासस्य ईत्स्याच्चादङ्परि णौ । अजीगणत् अजग-  
णत् ॥ इति चुरादयः ॥

॥ अथ तिङन्ते ष्यन्तप्रक्रियाप्रकरणम् ॥

स्वतन्त्रः कर्ता । १।४।५४। क्रियायां स्वातन्त्र्येण विवक्षितोऽर्थः कर्ता स्यात् ॥ तत्प्रयोजको हेतुश्च । १।४।५५। कर्तुः प्रयोजको हेतुसंज्ञः कर्तृसंज्ञश्च स्यात् ॥ हेतुमति च । ३।१।२६। प्रयोजकव्यापारे प्रेषणादौ च वाच्ये धातोर्णिच् स्यात् । भवन्तं प्रेरयति भावयति ॥ ओः पुयण्ज्यपरे । ७।४।८०। सनि परे यदङ्गं तदवयवाभ्यासोकारस्य इत्स्यार्त्पवर्गयण्जकारेष्ववर्णपरेषु परतः । अवीभवत् । ष्टा गतिनिवृत्तौ ॥ अर्तिहीवीरीक्षूयीक्ष्मास्यातां पुङ्णौ । ७।३।३६। स्थापयति ॥ तिष्ठतेरित् । ७।४।५। उपधाया इदादेशः स्याच्चङ्परे णौ । अतिष्ठिपन् । घट चेष्टायाम् ॥ मितां ह्रस्वः । ६।४।९२। घटादीनां ज्ञपादीनां च ह्रस्वः । घटयति । ज्ञप ज्ञाने ज्ञापने च । ज्ञपयति अजिज्ञपन् ॥ इति ष्यन्तप्रक्रिया ॥

॥ अथ तिङन्ते सन्नन्तप्रक्रियाप्रकरणम् ॥

धातोः कर्मणः समानकर्तृकादिच्छायां वा । ३।१।७। इषिकर्मण इषिणैककर्तृकाद्घातोः सन्नप्रत्ययो वा स्यादिच्छायाम् । पठ व्यक्तायां वाचि ॥ सन्न्यङोः । ६।४।१। सन्नन्तस्य यङन्तस्य च प्रथमस्यैकाचो द्वे स्तोऽजादेस्तु द्वितीयस्य । सन्न्यतः । पठितुमिच्छति पिपठिषति । कर्मणः किम् । गमनेनेच्छति । समानकर्तृकात्किम् । शिष्याः पठन्त्वतीच्छति गुरुः । वाग्रहणाद्वाक्यमपि । लुङ्सनो-

१ 'भृणामित्' इत्यस्मात् इदित्यनुवर्त्तते ॥ २ अर्त्यादीनां पुगागमः साण्णौ परे ॥

र्षस्त्व ॥ सः स्यार्धधातुके । ७।४।४९। सस्य तैः स्यात्सादावार्ध-  
धातुके । अत्तुमिच्छति जिघत्सति । एकाच इति नेट् ॥ अउञ्जन-  
गमां सनि । ७।४।१६। अजन्तानां हन्तेरजादेशगमेश्च दीर्घो  
झलादौ सनि ॥ इको झल् । १।२।९। इगन्ताज्झलादिः सन्कित्स्यात्  
ऋत इद्वातोः । कर्तुमिच्छति चिकीर्षति ॥ सनि ग्रहगुहोश्च  
। ७।२।१२। ग्रहेर्गुहेरुगन्ताच्च सन इण्ण स्यात्बुभूषति ॥ इति सन्नन्ताः ॥

॥ अथ तिङन्ते यङन्तप्रक्रियाप्रकरणम् ॥

धातोरेकाचो हलादेः क्रियासमभिहारे यङ् । ३।१।  
३२। पौनःपुन्ये भृशार्थे च द्योत्ये धातोरेकाचो हलादेर्यङ् स्यात् ॥  
गुणो यङ्लुकोः । ७।४।८२। अभ्यासस्य गुणो यङ् यङ्लुकि च  
परतः । डिदन्तत्वादात्मनेपदम् । पुनःपुनरतिशयेन वा भवति बोभू-  
यते । बोभूयाञ्चक्रे अबोभूयिष्ट ॥ नित्यं कौटिल्ये गतौ । ३।१।  
। २३। गत्यर्थात्कौटिल्य एव यङ् स्यान्न तु क्रियासमभिहारे ॥ दी-  
र्घोऽकितः । ६। ४ । ८३। अकितोऽभ्यासस्य दीर्घो यङ्लुकोः ।  
कुटिलं व्रजति वाव्रज्यते ॥ यस्य हलः । ६।४।४९। यस्येति संघा-  
तग्रहणम् । हलः परस्य यशब्दस्य लोप आर्धधातुके । आदेः परस्य ।  
अतो लोपः । वाव्रजाञ्चक्रे वाव्रजिता ॥ रीगृदुपधस्य च । ७।४।  
९० ऋदुपधस्य धातोरभ्यासस्य रीगागमो यङ्लुकोः । वरीवृत्यते  
वरीवृताञ्चक्रे वरीवृतिता ॥ क्षुभ्नादिषु च । ८।४।३९। णत्वं न ।  
नरीनृत्यते जरीगृह्यते ॥ इति यङन्तप्रक्रिया ॥

॥ अथ तिङन्ते यङ्लुगन्तप्रक्रियाप्रकरणम् ॥

यङोऽचि च ।२।४।७४। यङोऽचि प्रत्यये लुक् स्याच्चकारात्  
विनापि क्वचित् । अनैमित्तिकोऽयमन्तरङ्गत्वादादौ भवति । ततः प्र-  
त्ययलक्षणेन यङन्तत्वाद्धित्वमभ्यासकार्यम् । धातुत्वाल्लडादयः । शे-  
षात्कर्तरीति परस्मैपदम् । चर्करीतं चेत्यदादौ पाठाच्छपो लुक् ॥ यङो  
वा । ७।३।९३। यङ्लुगन्तात्परस्य हलादेः पित्तः सार्वधातुकस्येडा स्यात् ।  
भूसुवोरिति गुणनिषेधो यङ्लुकि भाषायां न । बोभूतु तेतिक्ते इति  
छन्दसि निपातनात् । बोभवीति बोभोति बोभूनः । अदभ्यस्तात्  
बोभुवति बोभवाञ्कार बोभवामास बोभविता बोभविष्यति बोभवीतु  
बोभोतु बोभूतात् बोभूताम् बोभुवन्तु बोभूहि बोभवानि अबोभवीत्  
अबोभोत् अबोभूताम् अबोभवुः बोभूयात् बोभूयाताम् बोभूयुः बोभू-  
यात् बोभूयास्ताम् बोभूयासुः । गातिस्थेति सिचो लुक् । यङो वेती-  
टूपक्षे गुणं बाधित्वा नित्यत्वाद्गुक् । अबोभूवीन् अबोभोत् अबोभूताम्  
अबोभुवुः । अबोभविष्यत् ॥ इति यङ्लुगन्ताः ॥

॥ अथ तिङन्ते नामधातुप्रकरणम् ॥

सुप आत्मनः क्यच् ।३।१।८। इषिकर्मण एषितुः संवन्धि-  
नः सुवन्तादिच्छायामर्थे क्यच् प्रत्ययो वा स्यात् ॥ सुपो धातु-  
प्रातिपदिकयोः ।२।४।७१। एतयोरवयवस्य सुपो लुक् ॥ क्यचि  
च । ७।४।३३। अवर्णस्य ईः । आत्मनः पुत्रमिच्छति पुत्रीयति ॥

१ 'नाभ्यस्तस्याचि'- इत्यस्मात्पिति सार्वधातुक इति 'बुव ईट्' इत्यस्मात् ईडिति  
चासुवर्तते ॥ २ 'धातोः कर्मणः समानकर्तृकादिच्छायां वा' इति पूर्वसूत्रमसुवर्तते ॥

नः क्ये । १।४।१५। क्यच्चि क्यच्चि च नान्तमेव पदं नान्यन् । ।  
 लोपः । राजीयति । नान्तमेवेति किम् वाच्यति । हलि च । गीर्य  
 पूर्यति धातोरित्येव । नेह दिवमिच्छति दिव्यति ॥ क्यस्य विभा  
 । ६।४।५०। हलः परयोः क्यच्चक्यङोर्लोपो वार्धधातुके । आदेः प  
 स्य । अतो लोपः । तस्य स्थानिवत्वाद्भ्रूपधगुणो न । समिधि  
 समिध्यता ॥ काम्यच्च । ३।१।१९। उक्तविषये काम्यच् स्यान्  
 पुत्रमात्मन इच्छति पुत्रकाम्यति पुत्रकाम्यता ॥ उपमानाद्  
 चारे । ३।१।१०। उपमानात्कर्मणः सुवन्तादाचारेऽर्थे क्यच्च  
 पुत्रमिवाचरति पुत्रीयति छात्रम् । विष्णूयति द्विजम् ( सर्व  
 तिपदिकेभ्यः क्त्विवा वक्तव्यः ) अतो गुणे । कृष्ण इवाऽचरति वृ  
 ष्णति स्व इवाचरति स्वति सस्वौ ॥ अनुनासिकस्य क्त्विजलं  
 क्त्वि ६।४।१५। अनुनासिकान्तस्योपधाया दीर्घः स्यान् क्रौ इ  
 लादौ च क्त्वि । इदमिवाचरति इदामति । राजेव राजानति । पन्  
 इव पथीनति ॥ कष्टाय क्रमणे । ३।१।१४। चतुर्थ्यन्तात्कष्ट  
 व्दादुत्साहेऽर्थे क्यङ् स्यान् । कष्टाय क्रमते कष्टायते । पापं क  
 मुत्सहत इत्यर्थः ॥ शब्दवैरकलहाभ्रकण्वमेघेभ्यः करणे ।  
 । १।१७। एभ्यः कर्मभ्यः करोत्यर्थे क्यङ् स्यान् । शब्दं करोति शब्द  
 यते । तत्करोति तदाचष्टे इति णिच् ( प्रातिपदिकाद्वात्वर्थे बहु  
 मिष्ठवच्च ) प्रातिपदिकाद्वात्वर्थे णिच् स्यादिष्टे यथा प्रातिपदिकस्य ।

१ 'दूलोपे' - इत्यस्मादीर्घ इत्यनुवर्तते ॥ २ 'कर्तुः क्यङ्' इत्यस्मात्क्य  
 इत्यनुवर्तते ॥



वज्रावरभावटिलोपविन्मतुल्लोपयणादिलोपप्रस्थस्फाद्यादेशभसंज्ञास्त-  
द्वण्णावपि स्युः । इत्यल्लोपः । घटं करोत्याचष्टे वा घटयति ॥ इति  
नामधातवः ॥ अथ कण्ड्वादयः ॥ कण्ड्वादिभ्यो यक् । १।३।२७।  
एभ्यो धातुभ्यो नित्यं यक् स्यात्स्वार्थे । कण्डूब् गात्रविघर्षणे १ क-  
ण्डूयति कण्डूयते इत्यादि ॥ इति कण्ड्वादयः ॥

॥ अथ तिङन्ते आत्मनेपदप्रक्रियाप्रकरणम् ॥

कर्तरि कर्मव्यतिहारे । १।३।१४। क्रियाविनिमये द्योत्ये  
कर्तर्यात्मनेपदम् । व्यतिलुनीते । अन्यस्य योग्यं लवनं करोती-  
त्यर्थः ॥ न गतिर्हिंसार्थेभ्यः । १।३।१५। व्यतिगच्छन्ति व्यति-  
न्नन्ति ॥ नेर्विशः । १।३।१७। निविशते ॥ परिव्यवेभ्यः क्रियः  
। १।३।१८। परिक्रीणीते विक्रीणीते अवक्रीणीते ॥ विपराभ्यां जेः  
। १।२।१९। विजयते पराजयते ॥ समवप्रविभ्यः स्थः । १।३।२२।  
संतिष्ठते अवतिष्ठते प्रतिष्ठते वितिष्ठते ॥ अपह्ववे ज्ञः । १।३।४४।  
शतमपजानीते अपलपतीत्यर्थः ॥ अकर्मकाच्च । १।३।४५। सर्पिषो  
जानीते । सर्पिषोपायेन प्रवर्तत इत्यर्थः ॥ उदश्चरः सकर्मकात्  
। १।३।५३। धर्ममुच्चरते । उल्लङ्घय गच्छतीत्यर्थः ॥ समस्तृतीया-  
युक्तात् । १।३।५४। रथेन संचरते ॥ दाणश्च सा चेच्चतुर्थ्यर्थे  
। १।३।५५। संपूर्वाद्दाणस्तृतीयान्तेन युक्तादुक्तं स्यात्तृतीया चेच्चतु-  
र्थ्यर्थे । दास्या संयच्छते कामी ॥ पूर्ववत्सनः । १।३।६२। सनः  
पूर्वा यो धातुस्तेन तुल्यं सन्नन्तादप्यात्मनेपदं स्यात् एदिधिषते ॥  
हलन्ताच्च । १।२।१०। इक्समीपाद्दलः परो झलादिः सन्किन् । नि-

विविक्षते ॥ गन्धनावक्षेपणसेवनसाहसिक्यप्रतियत्नप्र-  
 कथनोपयोगेषु कृञ्चः । १।३।३२। गन्धनं सूचनम् । उत्कुरुते  
 सूचयतीत्यर्थः । अवक्षेपणं भर्त्सनम् । श्येनो वर्त्तिकामुत्कुरुते भर्त्स-  
 यतीत्यर्थः । हरिमुपकुरुते सेवत इत्यर्थः । परदारान्प्रकुरुते । तेषु सहसा  
 प्रवर्तते । एधोदकस्योपस्कुरुते गुणमाधत्ते । कथाः प्रकुरुते । कथयती-  
 त्यर्थः । शतं प्रकुरुते । धर्मार्थं विनियुङ्क्ते । एषु किम् । कटं करोति भुजो-  
 ऽनवने । ओदनं भुङ्क्ते । अनवने किम् । महीं भुनक्ति ॥ इत्यात्मनेपद-  
 प्रक्रिया ॥

॥ अथ तिङन्ते परस्मैपदप्रक्रियाप्रकरणम् ॥

अनुपराभ्यां कृञ्चः । १।३।७९। कर्तृगे च फले गन्धनादौ  
 च परस्मैपदं स्यात् । अनुकरोति पराकरोति ॥ अभिप्रत्यतिभ्यः  
 क्षिपः । १।३।८०। क्षिप प्रेरणे स्वरिनेत् अभिक्षिपति ॥ प्राद्वहः  
 । १।३।८१। प्रवहति ॥ परेर्मृषः । १।३।८२। परिमृषति ॥ व्याङ्-  
 परिभ्यो रमः । १।३।८३। रमु क्रीडायाम् । विरमति ॥ उपाच्च  
 । १।३।८४। यज्ञदत्तमुपरमति उपरमयतीत्यर्थः । अन्तर्भावितण्यर्थो-  
 ऽयम् ॥ इति पदव्यवस्था ॥

॥ अथ तिङन्ते भावकर्मप्रक्रियाप्रकरणम् ॥

भावकर्मणोः । १।३।१३। लस्यात्मनेपदम् ॥ सार्वधातुके  
 यक् । ३।१।६७। भावकर्मवाचिनि धातोर्यक् सार्वधातुके । भावः  
 क्रिया सा च भावार्थकलकारेणानूद्यते । युष्मदस्मद्भ्यां सामानाधिक-  
 रण्याभावात् प्रथमः पुरुषः ॥ तिङ्वाच्यक्रियाया अद्रव्यरूपत्वेन

द्वित्वाद्यप्रतीतेर्न द्विवचनादि किन्त्वेकवचनमेवोत्सर्गतः । त्वया मया  
 अन्यैश्च भूयते । वभूवे ॥ **स्यसिच्सीयुट्तासिषु भावकर्म-**  
**णोरुपदेशेऽञ्जनग्रहदृशां वा चिण्वदिट् च । ६।४।६२।**  
 उपदेशे योऽच् तदन्तानां हनादीनां च चिणीवाङ्कार्यं वा स्यात्स्या-  
 दिषु भावकर्मणोर्गम्यमानयोः स्यादीनामिडागमश्च । चिण्वद्भावपक्षेऽय-  
 मिट् । चिण्वद्भावाद्बुद्धिः । भाविता भविता भाविष्यते भविष्यते भूय-  
 ताम् अभूयत भाविषीष्ट भविषीष्ट ॥ **चिण्भावकर्मणोः । ३।१।**  
**६६।** च्लेश्चिण् स्याद्भावकर्मवाचिनि तशब्दे परे । अभावि अभावि-  
 ष्यत । अकर्मकोऽप्युपसर्गवशात्सकर्मकः । अनुभूयते आनन्दश्चैत्रेण  
 त्वया च । अनुभूयेते अनुभूयन्ते त्वमनुभूयसे अहमनुभूये अन्वभावि  
 अन्वभाविषाताम् अन्वभविषाताम् । णिलोपः । भाव्यते भावयांचक्रे  
 भावयांबभूवे भावयामासे । चिण्वदिट् । भाविता आभीयत्वेनासिद्ध-  
 त्वाणिलोपः । भावयिता भावयिषीष्ट अभावि अभाविषाताम् अभाव-  
 यिषाताम् । बुभूषांचक्रे बुभूषिता बुभूषिष्यते बुभूष्यते बोभविष्यते । अ-  
 कृत्सार्वधातुकयोर्दीर्घः । स्तूयते विष्णुः स्ताविता स्तोता स्ताविष्यते स्तो-  
 ष्यते अस्तावि अस्ताविषाताम् । अस्तोषाताम् । ऋ गतौ । गुणोर्तीति गु-  
 णः । अर्यते । स्मृ स्मरणे स्मर्यते सस्मरे । उपदेशग्रहणाच्चिण्वदिट् । आ-  
 रिता अर्ता स्मारिता स्मर्ता अनिदितामिति नलोपः । स्रस्यते । इदितस्तु  
 नन्द्यते । संप्रसारणम् । इज्यते । **तनोतेर्यकि । ६।४।४४।** आकारान्ता-  
 देशोवा स्यात् । तायते तन्यते ॥ **तपोऽनुतापे च । ३।१।६५।** तप-

श्लेश्चिण् न स्यात्कर्मकर्तर्यनुतापे च । अन्वतप्र पापेन । घुमास्थेतीत्वम्  
 दीयते धीयते ददे ॥ आतो युक्चिण्कृतोः । ७।३।३३। आद-  
 न्तानां युगागमः स्याच्चिणि ङिणिति कृति च । दायिता दाता दायि-  
 षीष्ट दासीष्ट अदायि अदायिषाताम् भज्यते ॥ भक्षेश्च चिणि  
 । ६।४।३३। नलोपो वा स्यान् अभाजि अभञ्जि लभ्यते ॥ विभाषा  
 चिण्णमुलोः । ७।१।६९। लभेर्नुमौगमो वा स्यात् अलम्भि अ-  
 लाभि ॥ इति भावकर्मप्रक्रिया ॥

॥ अथ तिङन्ते कर्मकर्तृप्रक्रियाप्रकरणम् ॥

यदा कर्मैव कर्तृत्वेन विवक्षितं तदा सकर्मकाणामप्यकर्मकत्वात्क-  
 र्तरि भावे च लकारः ॥ कर्मवत्कर्मणा तुल्यक्रियः । ३।१।८७।  
 कर्मस्थया क्रियया तुल्यक्रियः कर्ता कर्मवत्स्यात् । कार्यातिदेशो-  
 ऽयम् । तेन यगात्मनेपदचिण्चिण्वदिटः स्युः । पच्यते फलम् ।  
 भेद्यते काष्ठम् । अपाचि अभेदि । भावे भिद्यते काष्ठेन ॥ इति कर्मक-  
 र्तृप्रक्रिया ॥

॥ अथ तिङन्ते लकारार्थप्रक्रियाप्रकरणम् ॥

अभिज्ञावचने लृट् । ३।२।११२। स्मृतिबोधिन्युपपदे भूतान-  
 यतने धातोलृट् । लङोऽपवादः । वस निवासे । स्मरसि कृष्ण गोकुले  
 वत्स्यामः । एवं बुध्यसे चेतयसे इत्यादिप्रयोगेऽपि ॥ न यदि । ३

१ 'चिण् ते पदः' 'न रुधः' आभ्यां चिण् नेति चातुवर्तते ॥ २ 'भान्नलोपः'

'जान्तनशां विभाषा' आभ्यां नलोपः विभाषेति चातुवर्तते ॥ ३ 'इदितो डुम्  
 ग्रातोः' इत्यस्मान्नुमोऽनुवृत्तिः ॥ ४ अनद्यतने लङित्यस्यापवादः ॥

१२।११३। यद्योगे उक्तं न । अभिजानासि कृष्ण यद्वने अभुङ्म-  
हि ॥ लट् स्मे । ३।२।११८। लिटोऽपवादः । यजति स्म युधिष्ठिरः  
वर्तमानसामीप्ये वर्तमानवद्वा । ३।३।१३१। वर्तमाने ये प्र-  
त्यया उक्तास्ते वर्तमानसामीप्ये भूते भविष्यति च वा स्युः । कदा ग-  
तोऽसि अयमागच्छामि अयमागमं वा । कदा गमिष्यसि एष गच्छामि  
गमिष्यामि वा ॥ हेतुहेतुमतोर्लिङ् । ३।३।१५६। वा स्यात् ।  
कृष्णं नमेञ्चेत्सुखं यायात् । कृष्णं नंस्यति चेत्सुखं यास्यति । भवि-  
ष्यत्येवेप्यते नेह । हन्तीति पलायते । विधिनिमन्त्रणेति लिङ् । विधिः  
प्रेरणं भृत्यादेर्निकृष्टस्य प्रवर्तनम् । यजेत । निमन्त्रणं नियोगकरणमा-  
वश्यकं श्राद्धभोजनादौ दौहित्रादेः प्रवर्तनम् । इह भुञ्जीत । आम-  
न्त्रणं कामचारानुज्ञा । इहासीत । अधीष्टः सत्कारपूर्वको व्यापारः ।  
पुत्रमध्यापयेद्भवान् । संप्रश्नः संप्रधारणम् । किं भो वेदमधीयीय उत  
तर्कम् । प्रार्थनं याच्ना । भो भोजनं लभेय । एवं लोट् ॥ इति ल-  
कारार्थप्रक्रिया ॥

॥ अथ कृदन्ते कृत्यप्रक्रियाप्रकरणम् ॥

धातोः । ३।१।९१। आनृतीयाध्यायसमाप्त्यन्तं ये प्रत्ययास्ते  
धातोः परे स्युः । कृदतिङिति कृत्संज्ञा ॥ वा सरूपोऽस्त्रियाम्  
। १।१।९४। अस्मिन्धात्वधिकारेऽसरूपोऽपवादप्रत्यय उत्सर्गस्य वा-  
धको वा स्यात् ह्यधिकारोक्तं विना ॥ कृत्याः । ३।१।९५। ण्वुल्  
तृचावित्यतः प्राक् कृत्यसंज्ञाः स्युः ॥ कर्तरि कृत् । ३।४।६७।

१ परोक्षे लिङित्यस्यापवादः ॥

कृत्प्रत्ययः कर्तरि स्यादिति प्राप्ते ॥ तयोरेव कृत्यत्तखलर्थाः  
 ।३।४।७०। एते भावकर्मणोरेव स्युः ॥ तव्यत्तव्यानीयरः ।३।  
 ।१।९६। धातोरेते प्रत्ययाः स्युः । एधितव्यम् एधनीयं त्वया । भावे  
 औत्सर्गिकमेकवचनं क्लीबत्वम् । चेतव्यश्चयनीयो वा धर्मस्त्वया ( के-  
 लिमर उपसंख्यानम् ) पत्रेलिमा माषाः पत्तव्या इत्यर्थः । भिदेलिमाः  
 सरलाः भेक्तव्याः । कर्मणि प्रत्ययाः ॥ कृत्यल्युटो बहुलम् ।३।  
 ।३।११३। क्वचित्प्रवृत्तिः क्वचिदप्रवृत्तिः क्वचिद्विभाषा क्वचिदन्यदेव ॥  
 विधेर्विधानं बहुधा समीक्ष्य चतुर्विधं बाहुलकं वदन्ति ॥ १ ॥ स्ना-  
 त्यनेनेति स्नानीयं चूर्णम् । दीयतेऽस्मै दानीयो विप्रः ॥ अचो  
 यत् ।३।१।९७। अजन्ताद्धातोर्थत्स्यात् । चेषम् ॥ ईद्यति ।६।४।  
 ६५। यति परे आत ईत्स्यात् । देयम् ग्लेयम् ॥ पोरदुपधात् ।३।  
 ।१।९८। पवर्गान्ताद्दुपधाद्यत्स्यात् । ण्यतोऽपवादः । शष्यम् ल-  
 भ्यम् ॥ एतिस्तुशास्वृद्जुषः क्यप् ।३।१।१०९। एभ्यः  
 क्यप् स्यात् ॥ ह्रस्वस्य पिति कृति तुक् ।६।१।७१। इत्यः  
 स्तुत्यः । शासु अनुशिष्टौ ॥ शास इदङ्ङहलोः ।६।४।१४। शास  
 उपधाया इत्स्यादङि हलादौ क्विति । शिष्यः वृत्यः आहत्यः  
 जुष्यः ॥ मृजेर्विभाषा ।३।१।११३। मृजेः क्यच्चा । मृज्यः ॥  
 ऋहलोर्ण्यत् ।३।१।१२४। ऋवर्णान्ताद्धलन्ताच्च धातोर्ण्यत् । का-  
 र्यम् हार्यम् धार्यम् ॥ चजोः कु घिण्यतोः ।७।३।५२। चजोः  
 कुत्वं स्याद्विति ण्यति च परे ॥ मृजेर्वृद्धिः ।७।४।११४। मृजे-  
 रिको वृद्धिः सार्वधातुकार्धधातुकयोः मार्ग्यः ॥ भोज्यं भक्ष्ये  
 ।७।३।६। भोग्यमन्यन् ॥ इति कृत्यप्रक्रिया ॥

॥ अथ कृदन्ते कृत्प्रक्रियाप्रकरणम् ॥

ण्वुल्लृचौ ।३।१।१३३। धातोरेतौ स्तः । कर्तरि कृदिति  
कर्त्रर्थे ॥ युवोरनाकौ ।७।१।१। यु वु एतयोरनाकौ स्तः । कारकः  
कर्ता ॥ नन्दिग्रहिपचादिभ्यो ल्युणिन्यचः ।३।१।१३४।  
नन्द्यादेर्ल्युर्ग्रह्यादेर्णिनिः पचादेरच् स्यात् । नन्दयतीति नन्दनः ।  
जनमर्दयतीति जनार्दनः लवणः । ग्राही स्थायी मन्त्री । पचादिराकृ-  
तिगणः ॥ इगुपधज्ञाप्रीकिरः कः ।३।१।१३५। एभ्यः कः  
स्यात् । बुधः कृशः ज्ञः प्रियः किरः ॥ आतश्चोपसर्गे ।३।१।  
१३६। प्रज्ञः सुग्लः ॥ गेहे कः ।३।१।१४४। गेहे कर्तरि ग्रहेः कः  
स्यात् । गृहम् ॥ कर्मण्यण् ।३।२।१। कर्मण्युपपदे धातोरण् प्रत्ययः  
स्यात् । कुम्भं करोतीति कुम्भकारः । आतोऽनुपसर्गे कः ।३।२।३।  
आदन्ताद्धातोरनुपसर्गात्कर्मण्युपपदे कः स्यात् । आतो लोपः । अणो-  
ऽपवादः । गोदः धनदः कम्बलदः । अनुपसर्गे किम् । गोसंदायः (मूल-  
विभुजादिभ्यः कः) मूलानि विभुजति मूलविभुजो रथः । आकृतिगणो-  
ऽयम् । महीध्रः कुंभः ॥ चरेष्टः ।३।२।१६। अधिकरणे उपपदे ।  
कुरुचरः ॥ भिक्षासेनादायेषु च ।३।२।१७। भिक्षाचरः सेना-  
चरः । आदायेति ल्यबन्तम् । आदायचरः ॥ कृञो हेतुताच्छी-  
ल्यानुलोम्येषु ।३।२।२०। एषु द्योत्येषु करोतेष्टः स्यात् ॥  
अतः कृकमिकंसकुम्भपात्रकुशाकर्णीष्वनव्ययस्य ।८।  
३।४६। आदुत्तरस्यानव्ययस्य विसर्गस्य समासे नित्यं सादेशः क-

रेत्यादिषु परेषु । यशस्करी विद्या श्राद्धकरः वचनकरः ॥ एजेः खश्  
 ।३।२।२८। प्यन्तादेजेः खश् स्यात् ॥ अर्हद्विषदजन्तस्य सुम्  
 ।६।३।६७। अरुषो द्विषतोऽजन्तस्य च मुमागमः स्यात्खिदन्ते परे न  
 त्वव्ययस्य । शित्वाच्छवादिः । जनमेजयतीति जनमेजयः ॥ प्रि-  
 यवशे वद्ः खच् ।३।२।३८। प्रियंवदः वशंवदः ॥ आत्ममा-  
 ने खश्च ।३।२।८३। स्वकर्मके मनने वर्तमानान्मन्यतेः सुपि खश्  
 स्यात् चाण्णिनिः । पण्डितमात्मानं मन्यते पण्डितंमन्यः पण्डितमानी ॥  
 अन्येभ्योऽपि दृश्यन्ते ।३।२।७५। मनिन् कनिप् विच् एते प्रत्यया  
 धातोः स्युः ॥ नेङ्गशि कृति ।७।२।८। वशादेः कृत इण् स्यात् ।  
 गृ हिंसायाम् । सुशर्मा प्रातरित्वा ॥ विङ्गनोरनुनासिकस्यात्  
 ।६।४।४९। अनुनासिकस्यात्स्यात् । विजायत इति विजावा । ओणृ  
 अपनयने । अवावा । विच् । रुष रिष हिंसायाम् । रोट् रेट् सुगण् ॥  
 क्निप् च ।३।२।७६। अयमपि दृश्यते । उखासत् पर्णध्वत् वाहभ्रट् ॥  
 सुप्यजातौ णिनिस्ताच्छील्ये ।३।२।७८। अजात्यर्थे सुपि  
 धातोर्णिनिस्ताच्छील्ये द्योत्ये । उष्णभोजी ॥ मनः ।३।२।८२। सुपि  
 मन्यतेर्णिनिः स्यात् । दर्शनीयमानी ॥ खित्यनव्ययस्य ।६।३।६६।  
 क्कालिमन्या ॥ करणे यजः ।३।२।८४। करणे उपपदे भूतार्थय-  
 जेर्णिनिः कर्तरि । सोमेनेष्टवान् सोमयाजी । अग्निष्टोमयाजी ॥  
 दृशेः कनिप् ।३।२।९४। कर्मणि भूते । पारं दृष्टवान् पारदृशवा ॥  
 राजनि युधि कृञ्चः ।३।२।९५। कनिप्स्यात् । युधिरन्तर्भावि-  
 तण्यर्थः । राजानं थोधितवान् राजयुध्वा राजकृत्वा ॥ सहे च



।३।२।९६। कर्मणीति निवृत्तम् । सह योधितवान् सहयुध्वा  
सहकृत्वा ॥ सप्तम्यां जनेर्ङः ।३।२।९७। तत्पुरुषे कृति ब-  
हुलम् ।६।३।२१। डेरलुक् । सरसिजं सरोजम् ॥ उपसर्गे च  
संज्ञायाम् ।३।१।९९। प्रजा स्यात्सन्ततौ जने ॥ क्तक्तवतू नि-  
ष्टा ।१।१।२६। एतौ निष्ठासंज्ञौ स्तः ॥ निष्ठा ।३।२।१०२। भू-  
त्वार्थवृत्तेर्धातोर्निष्ठा स्यात् । तत्र<sup>१</sup> तयोरेवेति भावकर्मणोः क्तः कर्तरि  
कृदिति कर्तरि क्तवतुः । उकावितौ । स्नातं मया । स्तुतस्त्वया विष्णुः ।  
विश्वं कृतवान् विष्णुः ॥ रदाभ्यां विष्ठातो नः पूर्वस्य च  
ङः ।८।२।४२। रदाभ्यां परस्य निष्ठातस्य नः स्यान्निष्ठापेक्षया पू-  
र्वस्य धातोर्दस्य च । शृ हिंसायाम् । ऋत इत् । रपरः । णत्वम् । शीर्णः  
भिन्नः छिन्नः ॥ संयोगादेरातो धातोर्धण्वतः ।८।२।४३। नि-  
ष्ठातस्य नः स्यात् । द्राणः ग्लानः ॥ ल्वादिभ्यः ।८।२।४४। एक-  
विंशतेर्लुवादिभ्यः प्राग्वत् । लूनः । ज्याधातुः । ग्रहिज्येति संप्रसारणम् ॥  
हलः ।६।४।२। अङ्गावयवाद्बलः परं यत्संप्रसारणं तदन्तस्य दीर्घः ।  
जीनः ॥ ओदितश्च ।८।२।४५। भुजो भुमः टुओश्चि उच्छूनः ॥  
शुषः कः ।८।२।५१। निष्ठातस्य कः । शुष्कः ॥ पचो वः ।८।२।  
५२। पक्कः । क्षै हर्षक्षये ॥ क्षायो मः ।८।२।५३। क्षामः ॥ नि-  
ष्ठार्थां सेटि ।६।४।५२। णेलोपः । भावितः भावितवान् । दृह  
हिंसायाम् ॥ दृढः स्थूलबलयोः ।७।२।२०। स्थूले बलवति च  
निपात्यते ॥ दधातेर्हिः ।७।२।४२। तादौ किति । हितम् ॥ दो  
दङ्कोः ।७।४।४६। धुसंज्ञकस्य दा इत्यस्य दध् स्यात्तादौ किति । च-

त्वम । दत्तः ॥ लिटः कानज्वा । ३।२।१०६। कसुश्च । ३।२।  
 १।०७। लिटः कानच् कसुश्च वा स्तः । तडानावात्मनेपदम् । चक्रा-  
 णः ॥ म्वोश्च । ८।२।६५। मान्तस्य धातोर्नित्वं म्वोः परतः । जग-  
 न्वात् ॥ लटः शतृशानचावप्रथमासमानाधिकरणे । ३।२।  
 १।२४। अप्रथमान्तेन समानाधिकरणे लट एतौ वा स्तः । शवादिः ।  
 पचन्तं चैत्रं पश्य ॥ आने सुक् । ७।२।८२। अदन्ताङ्गस्य मुमागमः  
 स्यादाने परे । पचमानं चैत्रं पश्य । लडित्यनुवर्तमाने पुनर्लट्प्रह-  
 णात्प्रथमासमानाधिकरण्येऽपि क्वचित् । सन्दिहजः ॥ विदेः शतु-  
 र्वसुः । ७।१।३६। वेत्तेः परस्य शतुर्वसुरादेशो वा । विदन् विद्वान् ॥  
 तौ सत् । ३।२।१२७। तौ शतृशानचौ सत्संज्ञौ स्तः ॥ लृटः  
 सद्वा । ३।४।१।४। व्यवस्थितविभाषेयम् । तेनाप्रथमासमानाधिक-  
 रण्ये प्रत्ययोत्तरपदयोः संबोधने लक्षणहेत्वोश्च नित्यम् । करिष्यन्तं  
 करिष्यमाणं पश्य ॥ आक्तेस्तच्छीलतद्धर्मतत्साधुकारिषु  
 । ३।२।१३४। क्विपमभिव्याप्य वक्ष्यमाणाः प्रत्ययास्तच्छीलादिषु क-  
 र्तृषु बोध्याः ॥ तृन् । ३।२।१३५। कर्ता कटान् ॥ जल्पभिक्षकुट्ट-  
 लुण्टवृडः षाकन् । ३।२।१५५। षः प्रत्ययस्य । १।३।६। प्र-  
 त्ययस्यादिः ष इत्संज्ञः स्यात् । जल्पाकः भिक्षाकः कुट्टाकः लु-  
 ष्टाकः वराकः वराकी ॥ सनाशंसभिक्ष उः । ३।२।१६८।  
 चिकीर्षुः आशंसुः भिक्षुः ॥ भ्राजभासधुर्विद्युतोर्जिपृजुग्रा-  
 वस्तुवः क्विप् । ३।२।१७७। विभ्राट् भाः ॥ राह्लोपः । ६।४।  
 २१। रेफाच्छ्लोपः कौ झलादौ क्विति । धूः विद्युत् उर्क् पूः । ह-

शिग्रहणस्यापक्वर्वाज्जवतेदीर्घः । जूः प्रावस्तुन् । क्तिञ्चिप्रछयायत-  
 स्तु कटप्रुजुश्रीणां दीर्घोऽसंप्रसारणं च । वक्तीति वाक् । पृच्छतीति  
 प्राट् । आयतं स्तौतीत्यायतस्तूः । कटं प्रवते कटप्रूः । जूरुक्तः । श्रय-  
 ति हरिं श्रीः ॥ **दाम्नीशसयुयुजस्तुतुदसिसिचमिहपत-**  
**दशानहः करणे । ३२।१८२।** दावादेः ष्ट्रन् स्यात्करणेऽर्थे । दात्यनेन  
 दात्रम् नेत्रम् ॥ **तितुत्रतथसिसुसरकसेषु च । ७।२।९।** एवं  
 दशानां कृत्प्रत्ययानामिण्ण । शस्त्रम् । योत्रम् योक्तम् स्तोत्रम् तो-  
 त्रम् सेत्रम् सेक्तम् मेढ्रम् पत्रम् दंष्ट्रा नृधी ॥ **अर्तिलूधूसूखन-**  
**सहचर इत्रः । ३२।१८४।** अरित्रम् लवित्रम् धवित्रम् सवित्रम्  
 खनित्रम् सहित्रम् चरित्रम् ॥ **पुवः संज्ञायाम् । ३२।१८५।**  
 पवित्रम् ॥ **अथोणादयः ॥** कृवापाजिमिस्वदिसाध्यशूभ्य उण् ॥  
 करोतीति कारुः । वातीति वायुः । पायुर्गुदम् । जायुरौषधम् । मायुः  
 पित्तम् । सद्भ्रौति परकार्यमिति साधुः ॥ **आशु शीघ्रम् ॥ उणाद-**  
**यो बहुलम् । ३३।१।** एते वर्तमाने संज्ञायां च बहुलं स्युः । के-  
 चिदविहिता अप्यूह्याः । संज्ञासु धातुरूपाणि प्रत्ययाश्च ततः परे ॥  
 कार्याद्विद्यादनूबन्धमेतच्छास्त्रमुणादिषु ॥ **तुमुन्ण्वुलौ क्रियायां**  
**क्रियार्थायाम् । ३३।१०।** क्रियार्थायां क्रियायामुपपदे भविष्य-  
 त्यर्थे धातोरेतौ स्तः । मान्तत्वादव्ययत्वम् । कृष्णं द्रष्टुं याति कृ-  
 ष्णदर्शको याति ॥ **कालसमयवेलासु तुमुन् । ३३।१६७।**

१ 'धः कर्मणि ष्ट्रन्' इत्यस्मात् ष्ट्रन् इत्यनुवर्तते ॥ २ अन्येऽप्युणादयो बहवः  
 प्रत्ययाः सन्ति तेऽत्र ग्रन्थविस्तरभयान्नोक्ताः ॥

कालार्थेषूपपदेषु तुमुन् । कालः समयो वेला वा भोक्तुम् ॥ भावे  
 ।३।३।१८। सिद्धावस्थापन्ने धात्वर्थे वाच्ये धातोर्वञ् । पाकः ॥ अ-  
 कर्तारि च कारके संज्ञायाम् ।३।३।१९। कर्तृभिन्ने कारके  
 घञ् स्यात् ॥ घञ् च भावकरणयोः ।६।४।२०। रङ्गेर्न लोपः  
 स्यात् । रागः । अनयोः किम् । रज्यत्यस्मिन्निति रङ्गैः ॥ निवास-  
 चितिशरीरोपसमाधानेष्वादेश्च कः ।३।३।४१। एषु चि-  
 नोतेर्वञ् आदेश्च ककारः । उपसमाधानं राशीकरणम् । निकायः  
 कायः । गोमयनिकायः ॥ एरच् ।३।३।५६। इवर्णान्तादच् । चयः  
 जयः ॥ ऋदोरप् ।३।३।५७। ऋवर्णान्तादुवर्णान्तादप् । करः गरः  
 यवः लवः स्तवः पवः । ( घञर्थे कविधानम् ) प्रस्थः ॥ द्वितः  
 क्वितः ।३।३।८८। क्वेर्मम् नित्यम् । क्विप्रत्ययान्तान्मम् निर्वृत्तेऽर्थे ।  
 पाकेन निर्वृत्तं पक्विमम् । दुवप् उप्त्रिमम् ॥ द्वितोऽथुच् ।३।३।८९।  
 दुवेष्टु कम्पने । वेपथुः ॥ यजयाचयतविच्छप्रच्छरक्षो नङ् ।३।  
 ३।९०। यज्ञः याच्या यन्नः विश्नः प्रश्नः रक्षणः ॥ स्वपो नन् ।३।३।९१।  
 स्वप्नः ॥ उपसर्गे घोः किः ।३।३।९३। प्रधिः उपधिः ॥ स्त्रियां  
 क्तिन् ।३।३।९४। स्त्रीलिङ्गे भावे क्तिन् स्यात् । घञोऽपवादः ।  
 कृतिः स्तुतिः ( ऋत्वादिभ्यः क्तिन्निष्ठावद्वाच्यः ) तेन नत्वम् ।  
 कीर्णिः लूनिः धूनिः पूनिः ( सम्पदादिभ्यः क्विप् ) सम्पन् विपत्  
 आपन् । क्तिन्नपीष्यते । सम्पत्तिः विपत्तिः आपत्तिः ॥ ऊँतियू-

१ 'पदरुज'— इत्यस्मात् घञ् इत्यनुवर्तते ॥ २ 'शान्नलोपः'— रङ्गेश्च ' इति  
 चानुवर्तते ॥ ३ नाव्यशालेत्यर्थः ॥ ४ पवित्रतेत्यर्थः ॥ ५ ऊतिः रक्षा ॥

तेजूसान्तिहेतिकीर्तयश्च ।३३।९७। एते निपात्यन्ते ॥  
 वरत्वरस्त्रिव्यविमवामुपधायाश्च ।६।४।२०। एषामुपधा-  
 कारयोर्लुट् अनुनासिके कौ झलादौ क्ति । अतः क्तिप् । जूः तूः  
 ः ऊः मूः ॥ इच्छा ।३३।१०१। इषेर्निपातोऽयम् ॥ अ प्रत्य-  
 ण्त् ।३३।१०२। प्रत्ययान्तेभ्यो धातुभ्यः स्त्रियामकारः प्रत्ययः  
 ण्त् । चिकीर्षा पुत्रकाम्या ॥ गुरोश्च हलः ।३३।१०३। गुरु-  
 तो हलन्तास्त्रियामप्रत्ययः स्यात् ईहा ॥ न्यासश्रन्थो गुच्  
 ३३।१०७। अकारस्यापवादः । कारणा हारणा ॥ नपुंसके भावे  
 ण्त् ।३३।११४। ल्युट् च ।३३।११५। हसितम् हसनम् ॥  
 ण्त्सि संज्ञायां घः प्रायेण ।३३।११८। छादेर्घे द्व्युपस-  
 ण्त्स्य ।६।४।९७। द्विप्रभृत्युपसर्गहीनस्य छादेर्ह्रस्वो घे परे । दन्ता-  
 छाद्यन्तेऽनेन दन्तच्छदः । आकुर्वन्त्यस्मिन्नित्याकरः ॥ अवेतृञ्चो-  
 ण्त् ।३३।१३१। अवतारः कूपादेः । अवस्तारो जवनिका ॥ हलश्च  
 ३३।१२५। हलन्ताद्वच् । घापवादः । रमन्ते योगिनोऽस्मिन्निति रा-  
 ण्त् । अपमृज्यतेऽनेन व्याध्यादिरित्यपामार्गः ॥ ईषहुःसुषु कृच्छ्रा-  
 ण्त्कृच्छ्रार्थेषु खल् ।३३।१२६। करणाधिकरणयोरिति निवृत्तम् । एषु  
 ण्त्खसुखार्थेषूपपदेषु खल् । तयोरेवेति भावे कर्मणि च । कृच्छ्रे दु-  
 करः कटो भवता । अकृच्छ्रे ईषत्करः सुकरः ॥ आतो गुच्  
 ३३।१२८। खलोऽपवादः । ईषत्पानः सोमो भवता । दुष्पानः सु-

१ 'अनुनासिकस्य क्तिञ्चलोः क्ति । छोः शूडनुनासिके च' एते सूत्रे अनुव-  
 त्ति ॥ २ ऊः रक्षकः ॥ ३ मूः बन्धकः ॥

पानः ॥ अलंखल्वोः प्रतिषेधयोः प्राचां क्त्वा ।३।४।१८।  
 प्रतिषेधार्थयोरलंखल्वोरुपपदयोः क्त्वा स्यात् । प्राचां ग्रहणं पूजार्थम् ।  
 अमैवाव्ययेनेति नियमान्नोपपदसमासः । दो दद्धोः । अलं दत्वा । घु-  
 मास्थेतीत्वम् । पीत्वा खलु अलंखल्वोः क्त्विम् । माकार्षीत् प्रतिषे-  
 धयोः क्त्विम् । अलंकारः ॥ समानकर्तृकयोः पूर्वकाले ।३।४।  
 २१। समानकर्तृकयोर्धात्वर्थयोः पूर्वकाले विद्यमानाद्घातोः क्त्वा स्यात् ।  
 भुक्त्वा व्रजति । द्वित्वमतन्त्रम् । भुक्त्वा पीत्वा व्रजति ॥ न क्त्वा सेट्  
 ।१।२।१८। सेट् क्त्वा क्त्विन्न स्यात् । शयित्वा । सेट् क्त्विम् । कृत्वा ॥  
 रलो व्युपधाद्दलादेः संश्च ।१।२।२६। इवर्णोवर्णोपधाद्दलादे  
 रलन्तात्परौ क्त्वासनौ सेटौ वा क्त्विता स्तः । द्युतित्वा द्योतित्वा लिखि-  
 त्वा लेखित्वा । व्युपधात्किम् । वर्तित्वा । रलः क्त्विम् । सेवित्वा । हलादेः  
 क्त्विम् । ऐषित्वा । सेट् क्त्विम् । भुक्त्वा ॥ उदितो वा ।७।२।५६। उ-  
 दितः परस्य क्त्व इद्वा । शमित्वा शान्त्वा देवित्वा द्युत्वा । दधातेर्हिः ।  
 हित्वा ॥ जहातेश्च क्त्वि ।७।४।४३। हित्वा । हाडस्तु हात्वा ॥  
 समासेऽनञ्पूर्वे क्त्वा ल्यप् ।७।१।३७। अव्ययपूर्वपदेऽनञ्स-  
 मासे क्त्वा ल्यवादेशः स्यात् । तुक् । प्रकृत्य । अनञ् क्त्विम् । अकृत्वा ॥  
 आभीक्ष्ण्ये णमुल् च ।३।४।२२। आभीक्ष्ण्ये द्योत्ये पूर्वविषये  
 णमुल् स्यात् क्त्वाच ॥ नित्यवीप्सयोः ।८।१।४। आभीक्ष्ण्ये वी-  
 प्सायां च द्योत्ये पदस्य द्वित्वं स्यात् । आभीक्ष्ण्यं तिङन्तेष्वव्ययसंज्ञकेषु

१ 'असंयोगात्' - 'नोपधात्थ' - अभ्यां क्त्वि वेति चानुवर्तते ॥ २ गत्वैत्यर्थः ॥  
 ३ 'सर्वस्य द्वे' इत्यस्मात् द्वे इत्यनुवर्तते ॥

दतेषु स्मारंस्मारं नमति शिवम् । स्मृत्वास्मृत्वा । पायंपायम् ।  
 जंभोजम् । श्रावंश्रावम् ॥ अन्यथैवंकथमित्यंसु सिद्धाप्र-  
 गश्चेत् । ३।४।२७। एषु कृञो णमुल् स्यात्सिद्धोऽप्रयोगोऽस्य ए-  
 तश्चेत् कृञ् । व्यर्थत्वात्प्रयोगानर्ह इत्यर्थः । अन्यथाकारम् एव  
 एम् कथङ्कारम् इत्थङ्कारं भुङ्क्ते । सिद्धेति किम् । शिरोऽन्यथा कृत्वा  
 ह । इति कृदन्तप्रक्रिया ॥

### ॥ अथ विभक्त्यर्थप्रकरणम् ॥

प्रातिपदिकार्थलिङ्गपरिमाणवञ्चनमात्रे प्रथमा । २।३  
 ६। नियतोपस्थितिकः प्रातिपदिकार्थः । मात्रशब्दस्य प्रत्येकं योगः ।  
 तिपदिकार्थमात्रे लिङ्गमात्राद्याधिक्ये ( परिमाणमात्रे ) संख्यामात्रे  
 प्रथमा स्यात् । प्रातिपदिकार्थमात्रे । उच्चैः नीचैः कृष्णः श्रीः  
 नम् । लिङ्गमात्रे । तटः तटी तटम् । परिमाणमात्रे । द्रोणो व्रीहिः ।  
 नं संख्या । एकः द्वौ बहवः ॥ संबोधने च । २।३।४६। प्र-  
 णा स्यात् । हे राम ॥ कर्तुरीप्सिततमं कर्म । १।४।४९।  
 पुंः क्रियया आप्तुमिष्टतमं कारकं कर्मसंज्ञं स्यात् ॥ कर्मणि  
 तीया । २।३।२। अनुक्ते कर्मणि द्वितीया स्यात् ॥ हरिं भजति  
 भेहिते तु कर्मादौ प्रथमा । हरिः सेव्यते । लक्ष्म्या सेवितः ॥  
 कथितं च । १।४।५१। अपादानादिविशेषैरविवक्षितं कारकं कर्म-  
 णं स्यात् । दुह्याच्पचूदण्ड् रुधिप्रच्छिचिब्रूशासुजिमन्ध्रमुषाम् ॥ कर्म-

१ दुहादीनां द्वादशानां तथा नीप्रभृतीनां चतुर्णां, कर्मणा यद्युच्यते तदेवाकथितं  
 ति परिगणनं कर्तव्यमित्यर्थः ॥

युक्स्यादकथितं तथा स्यान्नीहृकृष्वहाम् ॥ १ ॥ गां दोग्धि पयः । बलिं  
 याचते वसुधाम् । तण्डुलानोदनं पचति । गर्गान् शतं दण्डयति । ब्र-  
 जमवरुणद्वि गाम् । माणवकं पन्थानं पृच्छति । वृक्षमवचिनोति फ-  
 लानि । माणवकं धर्मं ब्रूते शास्ति वा । शतं जयति देवदत्तम् । सुधां  
 क्षीरनिधिं मथ्नाति । देवदत्तं शतं मुष्णाति । ग्राममजां नयति ह-  
 रति कर्षति वहति वा । अर्थनिवन्धनेयं संज्ञा । बलिं भिक्षते वसु-  
 धाम् । माणवकं धर्मं भाषने अभिधत्ते वक्तीत्यादि ॥ **स्वतन्त्रः**  
**कर्ता** । १।४।५४। क्रियायां स्वातन्त्र्येण विवक्षितोऽर्थः कर्ता स्यात् ॥  
**साधकतमं करणम्** । १।४।४२। क्रियासिद्धौ प्रकृष्टोपकारकं क-  
 रणसंज्ञं स्यात् ॥ **कर्तृकरणयोस्तृतीया** । २।३।१८। अनभिहिते  
 कर्तरि करणे च तृतीया स्यात् । रामेण वाणेन हतो वाली ॥ **कर्म-**  
**णा यमभिप्रैति संप्रदानम्** । १।४।३२। दानस्य कर्मणा  
 यमभिप्रैति संप्रदानसंज्ञः स्यात् ॥ **चतुर्थी संप्रदाने** । २।३।  
 १३। विप्राय गां ददाति ॥ **नमःस्वस्तिस्वाहास्वधालंबष-**  
**ड्योगाच्च** । २।३।१६। एभिर्योगे चतुर्थी । हरये नमः । प्रजाभ्यः  
 स्वस्ति । अग्नये स्वाहा । पितृभ्यः स्वधा । अलमिति यर्याप्त्यर्थप्रहणम् ।  
 तेन दैत्येभ्यो हरिरलं प्रभुः समर्थः शक्त इत्यादि ॥ **ध्रुवमपाये-**  
**ऽपादानम्** । १।४।२४। अपायो विश्लेषस्तस्मिन्साध्ये यद् ध्रुवमव-  
 धिभूतं कारकं तदपादानं स्यात् ॥ **अपादाने प्रञ्चमी** । २।३।२८।  
 ग्रामादायाति । धावतोऽश्वात्पततीत्यादि ॥ **षष्ठी शेषे** । २।३।५०।  
 कारकप्रातिपदिकार्थव्यतिरिक्तः स्वस्वामिभावादिः संबन्धः शेषस्तत्र



पि । राज्ञः पुरुषः । कर्मादीनामपि संबन्धमात्रविवक्षायां षष्ठ्येव ।  
 णं गतम् । सर्पिषो जानीते । मातुः स्मरति । एधोदकस्योपस्कुरुते । भ-  
 शंभोश्चरणयोः ॥ **आधारोऽधिकरणम्** । १।४।४५। कर्तृकर्म-  
 ण तन्निष्ठक्रियाया आधारः कारकमधिकरणं स्यात् ॥ **सप्तम्य-**  
**करणे च** । २।३।३६। अधिकरणे सप्तमी स्यात् चकारादूरान्ति-  
 र्थेभ्यः । औपश्लेषिको वैषयिकोऽभिव्यापकश्चेत्याधारस्त्रिधा । कटे  
 स्ते । स्थाल्यां पचति । मोक्षे इच्छास्ति । सर्वस्मिन्नात्मास्ति । वनस्य  
 अन्तिके वा ॥ इति विभक्त्यर्थाः ॥

## ॥ अथ समासप्रकरणम् ॥

समासः पञ्चधा । तत्र समसनं समासः । स च विशेषसंज्ञाविनि-  
 ष्टः केवलसमासः प्रथमः १ प्रायेण पूर्वपदार्थप्रधानोऽव्ययीभावो  
 तीयः २ प्रायेणोत्तरपदार्थप्रधानस्तत्पुरुषस्तृतीयः ३ (तत्पुरुषभेदः  
 रंधारयः । कर्मधारयभेदो द्विगुः) । प्रायेणान्यपदार्थप्रधानो बहुव्रीहि-  
 गुर्यः ४ प्रायेणोभयपदार्थप्रधानो द्वन्द्वः पञ्चमः ५ ॥ **समर्थः**  
**द्विविधः** । २।१।१। पदसंबन्धी यो विधिः स समर्थाश्रितो बोध्यः ॥  
**कडारात्समासः** । २।१।३। कडाराः कर्मधारय इत्यतः प्राक्  
 णास इत्यधिक्रियते ॥ **सह सुपा** । २ । १ । ४ । सुप् सुपा सह वा  
 णस्यते । समासत्वात्प्रातिपदिकत्वेन सुपो लुक् । परार्थाभिधानं  
 त्तः । कृत्तद्धितसमासैकशेषसनाद्यन्तधातुरूपाः पञ्च वृत्तयः । वृ-  
 र्थावबोधकं वाक्यं विग्रहः । स च लौकिकोऽलौकिकश्चेति द्विधा ।  
 १ पूर्वं भूतो भूतपूर्व इति लौकिकः । पूर्वभूत सु इत्यलौकिकः ।

भूतपूर्वः । भूतपूर्वे चरडिति निर्देशात्पूर्वनिपातः (इवेन सह समासो विभक्त्यलोपश्च ) वागर्थौ इव वागर्थीविव । इति केवलसमासः प्रथमः ॥ १ ॥ अव्ययीभावः । ३।१।५। अधिकारोऽयं प्राक् तत्पुरुषान् ॥ अव्ययं विभक्तिसमीपसमृद्धिव्युद्भवार्थाभावात्प्रयासं-प्रतिशब्दप्रादुर्भावपश्चाद्यथानुपूर्व्ययौगपद्यसादृश्यसं-पत्तिसाकल्यान्तवचनेषु । १।४।६। विभक्त्यर्थादिषु वर्तमानमव्ययं सुबन्तेन सह नित्यं समस्यते । प्रायेणाविग्रहो नित्यसमासः । प्रायेणास्वपदविग्रहो वा । विभक्तौ । हरि डिअधि इति स्थिते ॥ प्रथमनिर्दिष्टं समास उपसर्जनम् । १।२।४३। समासशास्त्रे प्रथमनिर्दिष्टमुपसर्जनसंज्ञं स्यात् ॥ उपसर्जनं पूर्वम् । १।३।३०। समासे उपसर्जनं प्राक् प्रयोज्यम् । इत्यधेः प्राक् प्रयोगः । सुपो लुक् । एकदेशविकृतस्यानन्यत्वात्प्रातिपदिकसंज्ञायां स्वाद्युत्पत्तिः । अव्ययीभावश्चेत्यव्ययत्वात्सुपो लुक् । अधिहरि ॥ अव्ययीभावश्च । २।४।१८। अयं नपुंसकं स्यात् । गाः पातीति गोपाः तस्मिन्नित्यधिगोपम् ॥ नाव्ययीभावादतोऽस्त्वपञ्चम्याः । २।४।८३। अदन्तादव्ययीभावात्सुपो न लुक् तस्य पञ्चमीं विना अमादेशश्च स्यात् ॥ तृतीयासप्तम्योर्बहुलम् । २।४।८४। अदन्तादव्ययीभावान्तृतीयासप्तम्योर्बहुलमभावः स्यात् । उपकृष्णम् उपकृष्णेन । मद्राणां समृद्धिः सुमद्रम् । यवनानां व्युद्धिर्दुर्यवनम् । मक्षिकाणामभावो निर्मक्षिकम् । हिमस्यात्ययोऽतिहिमम् । निद्रा संप्रति न युज्यत इत्यतिनिद्र-

ः।रिंशब्दस्य प्रकाश इतिहरि । विष्णोः पश्चादनुविष्णु । योग्यतावी-  
 पदार्थानतिवृत्तिसादृश्यानि यथार्थाः । रूपस्य योग्यमनुरूपम् ।  
 मर्थं प्रति प्रत्यर्थम् । शक्तिमनतिक्रम्य यथाशक्ति ॥ **अव्ययीभा-**  
**वाकाले** । ६।३।८१। सहस्य सः स्यादव्ययीभावे न तु काले ।  
 सादृश्यं सहस्रि । ज्येष्ठस्यानुपूर्व्येणेत्यनुज्येष्ठम् । चक्रेण युगपत्स-  
 त्म् । सदृशः सख्या ससखि । क्षत्राणां संपत्तिः सक्षत्रम् । तृणमप्यप-  
 ज्य सतृणमत्ति । अग्निग्रन्थपर्यन्तमधीते साम्नि ॥ **नदीभिश्च** । २।  
 २०। नदीभिः सह संख्या समस्यते । समाहारे चायमिष्यते । पञ्चग-  
 द्वियमुनम् ॥ **ताद्धिताः** । ४।१।७६ । आपञ्चमसमाप्तेरधिकारो-  
 म् ॥ **अव्ययीभावे शरत्प्रभृतिभ्यः** । ५।४।१०७। शरदा-  
 यष्टेच् स्यात्समासान्तोऽव्ययीभावे । शरदः समीपमुपशरदम् । प्र-  
 वपाशम् । जराया जरञ्च । उपजरसमित्यादि ॥ **अनश्च** । ५।४।  
 ८। अन्नन्तादव्ययीभावादृच् स्यात् ॥ **नस्तद्धिते** । ६।४।१४४।  
 तस्य भस्य टेलोपैस्तद्धिते । उपराजम् अध्यात्मम् ॥ **नपुंसका-**  
**यतरस्याम्** । ५।४।१०९। अन्नन्तं यत्क्लीबं तदन्तादव्ययीभा-  
 ज्वा स्यात् । उपचर्मम् उपचर्म ॥ **झयः** । ५।४।१११। झयन्ता-  
 ययीभावादृच् स्यात् । उपसमिधम् उपसमित् ॥ इत्यव्ययीभावः ॥ २ ॥  
**पुरुषः** । २।१।२२। अधिकारोऽयम् प्राग्वहुव्रीहेः ॥ **द्विगुश्च**

१ 'सहस्य सः संज्ञायाम्' इत्यस्मात् सहस्र स इत्यनुवर्तते ॥ २ 'राजाहःसखि-  
 ःच्' इत्यस्मात् टच् इत्यनुवर्तते ॥ ३ 'अल्लोपोऽनः' इत्यस्माल्लोप इति 'टेः' इति  
 सूत्रं चानुवर्तते ॥

॥२१॥२३॥ द्विगुरपि तत्पुरुषसंज्ञकः स्यात् ॥ द्वितीया श्रिता-  
 तीतपतितगतात्यस्तप्राप्तापन्नैः ॥२१॥२४॥ द्वितीयान्तं श्रि-  
 तादिप्रकृतिकैः सुवन्तैः सह समस्यते वा स च तत्पुरुषः । कृष्णं  
 श्रिनः कृष्णश्रित इत्यादि ॥ तृतीया तत्कृतार्थेन गुणवचनेन  
 ॥२१॥३०॥ तृतीयान्तं तृतीयान्तार्थकृतगुणवचनेनार्थेन च सह वा  
 प्राग्वत् । शङ्कुलया खण्डः शङ्कुलाखण्डः । धान्येनार्थो धान्यार्थः ।  
 तत्कृतेति किम् । अक्षणा काणः ॥ कर्तृकरणे कृता बहुलम्  
 ॥२१॥३२॥ कर्तरि करणे च तृतीया कृदन्तेन बहुलं प्राग्वत् । ह-  
 रिणा त्रातो हरित्रातः । नखैर्भिन्नो नखभिन्नः । कृद्ग्रहणे गतिकार-  
 कपूर्वस्याऽपि ग्रहणम् । नखनिर्भिन्नः ॥ चतुर्थी तदर्थार्थवलि-  
 हितसुखरक्षितैः ॥२१॥३६॥ चतुर्थ्यन्तार्थाय यत्तद्वाचिना अर्था-  
 दिभिश्च चतुर्थ्यन्तं वा प्राग्वत् । यूपाय दारु यूपादारु । तदर्थेन प्रकृ-  
 तिविकृतिभाव एवेष्टः । तेनेह न । रन्धनाय स्थाली ( अर्थेन नित्यस-  
 मासो विशेष्यलिङ्गता चेति वक्तव्यम् ) द्विजार्थः सूपः । द्विजार्था  
 यवागूः । द्विजार्थं पयः । भूनवलिः गोहितम् गोसुखम् गोरक्षितम् ॥ प-  
 ञ्चमी भयेन ॥२१॥३७॥ चोराद्भयं चोरभयम् ॥ स्तोकात्तिक-  
 दूरार्थकृच्छ्राणि क्तेन ॥२१॥३९॥ पञ्चम्याः स्तोकादिभ्यः  
 ॥६॥३२॥ अलुक्स्यादुत्तरपदे । स्तोकान्मुक्तः अन्तिकादागतः । अ-  
 भ्याशादागतः । दूरादागतः । कृच्छ्रादागतः ॥ षष्ठी ॥२१॥८॥ सुवन्तेन  
 प्राग्वत् । राजपुरुषः ॥ पूर्वापराधरोत्तरमेकदेशिनैकाधि-

करणे ।२।२।१। अवयविना सह पूर्वादयः समस्यन्ते एकत्वसंख्या-  
विशिष्टश्चेदवयवी । षष्ठीसमासापवादः । पूर्वं कायस्य पूर्वकायः । अ-  
रकायः । एकाधिकरणे किम् । पूर्वश्छात्राणाम् ॥ अर्धं नपुंसकम्  
।२।२।२। समांशवाच्यर्धशब्दो नित्यं क्लीबे प्राग्वत् ॥ अर्धं पिप्पल्या  
अर्धपिप्पली ॥ सप्तमी शौण्डैः ।२।१।४०। सप्तम्यन्तं शौण्डा-  
दिभिः प्राग्वत् । अक्षेषु शौण्डः अक्षशौण्ड इत्यादि । द्वितीया-  
तृतीयेत्यादियोगविभागादन्यत्रापि तृतीयादिविभक्तीनां प्रयोगवशा-  
त्समासो ज्ञेयः ॥ दिक्संख्ये संज्ञायाम् ।२।१।५०। संज्ञायामे-  
वेति नियमार्थं सूत्रम् । पूर्वेषु क्वामशमी सप्तर्षयः । तेनेह न ।  
उत्तरा वृक्षाः । पञ्च ब्राह्मणाः ॥ तद्धितार्थोत्तरपदसमाहारे  
च ।२।१।५१। तद्धितार्थविषये उत्तरपदे च परतः समाहारे च वाच्ये  
दिक्संख्ये प्राग्वत् । पूर्वस्यां शालायां भवः पूर्वशाल इति समासे  
जाते ( सर्वनाम्नो वृत्तिमात्रे पुंवद्भावः ) ॥ दिक्पूर्वपदादसंज्ञा-  
यां ञः ।४।२।१०७। अस्माद्भवाद्यर्थे ञः स्यादसंज्ञायाम् ॥ त-  
द्धितेष्वचामादेः ।७।२।११७। ञितिं णिति च तद्धितेष्वचामा-  
देरचो वृद्धिः स्यात् । यस्येति च । पौर्वशालः । पञ्च गावो धनं य-  
स्येति त्रिपदे बहुव्रीहौ द्वन्द्वतत्पुरुषयोरुत्तरपदे नित्यसमासवचनम् ॥  
गोरतद्धितलुकि ।५।४।९२। गोन्तात्तत्पुरुषाद्दृच् स्यात् समा-

१ इषुकामशमी ग्रामविशेष इत्यर्थः ॥ २ 'मृजेवृद्धिः' इत्यस्मात् वृद्धिरिति  
'अचो ञिति' इत्यस्मात् ञिणतीति चानुवर्तते ॥ ३ ईकारे तद्धिते च परे  
भस्वेवर्णावर्णयोर्लोपः स्यात् ॥

सान्तो न तु तद्वितलुक्लि । पञ्चगवधनः ॥ तत्पुरुषः समानाधि-  
 करणः कर्मधारयः । १।२।४२। संख्यापूर्वो द्विगुः । २।१।५२।  
 तद्वितीर्थेऽत्रोक्तस्त्रिविधः संख्यापूर्वो द्विगुसंज्ञः स्यात् ॥ द्विगुरे-  
 कवचनम् । २।४।१। द्विग्वर्थः समाहार एकवत्स्यात् ॥ स नपुं-  
 सकम् । २।४।१७। समाहारे द्विगुर्द्वन्द्वश्च नपुंसकवत्स्यात् । पञ्चानां  
 गवां समाहारः पञ्चगवम् ॥ विशेषणं विशेष्येण बहुलम्  
 । २।१।५७। भेदकं भेदेन समानाधिकरणेन बहुलं प्राग्वत् । नीलमुत्पलं  
 नीलोत्पलम् । बहुलग्रहणात्कचिन्नित्यम् । कृष्णसर्पः । कचिन्न । रामो  
 जामदग्न्यः ॥ उपमानानि सामान्यवचनैः । २।१।५५। घन इव  
 श्यामो घनश्यामः ( शाकपार्थिवादीनां सिद्धये उत्तरपदलोपस्योपसं-  
 ख्यानम् ) शाकप्रियः पार्थिवः शाकपार्थिवः । देवपूजको ब्राह्मणो  
 देवब्राह्मणः ॥ नञ् । २।३।६। नञ् सुपा सह समस्यते ॥ नलोपो  
 नञः । ६।३।७४। नञो नस्य लोप उत्तरपदे । न ब्राह्मणः अब्रा-  
 ह्मणः ॥ तस्मान्नुडचि । ६।३।३४। लुप्तनकारान्नञ् उत्तरपदस्या-  
 जादेर्नुडागमः स्यात् । अनश्वः । नैकधेत्यादौ तु नशब्देन सह सु-  
 प्सुपेति समासः ॥ कुगतिप्रादयः । २।२।१८। एते समर्थेन नित्यं  
 समस्यन्ते । कुत्सितः पुरुषः कुपुरुषः ॥ ऊर्यादिचिडचञ्च ।  
 १।४।६१। ऊर्यादयश्च्यन्ताश्च क्रियायोगे गतिसंज्ञाः स्युः । ऊरीकृत्य

१ 'तद्धितार्थोत्तरपदसमाहारे च' इत्यस्मिन्सूत्रे ॥ २ उरी उररी तस्थी ताली आता-  
 ली वेताली धूली धूसी शकला संशकला ध्वंसकला भंसकला गुलु गुधा सजूः फलफली  
 विक्की आक्की आलोधी केवाली केवासी पर्याली शेवाली अत्यूमशा श्मसा मस्मसा  
 मसमसा श्रौषट् वौषट् वषट् स्वाहा स्वधा बन्धा प्रादुस् अत् आविस् एत ऊर्यादयः ॥

शुक्लीकृत्य पटपटाकृत्य । सुपुरुषः ( प्रादयो गताद्यर्थे प्रथमया ) प्रगत  
 आचार्यः प्राचार्यः ( अत्यादयः क्रान्ताद्यर्थे द्वितीयया ) अतिक्रान्ते  
 मालामिति विग्रहे ॥ एकविभक्ति चापूर्वनिपाते । १।२।४४  
 विग्रहे यन्नियतविभक्तिकं तदुपसर्जनसंज्ञं स्यान्न तु तस्य पूर्वनिपातः ।  
 गोस्त्रियोरुपसर्जनस्य । १।२।४८। उपसर्जनं यो गोशब्दः स्त्री  
 प्रत्ययान्तं च तदन्तस्य प्रातिपदिकस्य ह्रस्वः स्यात् । अतिमाल  
 ( अवादयः क्रुष्टाद्यर्थे तृतीयया ) अवक्रुष्टः कोकिलया अवकोकिल  
 ( पर्यादयो ग्लानाद्यर्थे चतुर्थ्या ) परिग्लानोऽध्ययनाय पर्यध्ययन  
 ( निरादयः क्रान्ताद्यर्थे पञ्चम्या ) निष्क्रान्तः कौशाम्ब्याः निष्कौ  
 शाम्बिः ॥ तत्रोपपदं सप्तमीस्थम् । ३।१।९२। सप्तम्यन्ते पं  
 कर्मणीत्यादौ वाच्यत्वेन स्थितं कुम्भादि तद्वाचकं पदमुपपदसंज्ञं  
 स्यात् ॥ उपपदमतिङ् । ३।२।१९। उपपदं सुबन्तं समर्थेन नित्य  
 समस्यतेऽतिङन्तश्चायं समासः । कुम्भं करोतीति कुम्भकारः । अति  
 किम् । माभवान् भूत् । माङ्ङि लुङ्ङिति सप्तमीनिर्देशान्माङ्ङुपपदम्  
 गतिकारकोपपदानां कृद्भिः सह समासवचनं प्राक् सुबुत्पत्तेः । व्याङ्  
 अश्रक्रीती कच्छपीत्यादि ॥ तत्पुरुषस्याङ्गुलेः संख्याव्यया  
 देः । ५।४।८६। संख्याव्ययादेरङ्गुल्यन्तस्य समासान्तोऽच् स्यात्  
 द्वे अङ्गुली प्रमाणमस्य द्व्यङ्गुलम् । निर्गतमङ्गुलिभ्यो निरङ्गुलम्  
 अहःसर्वैकदेशसंख्यातपुण्याच्च रात्रेः । ५।४।८७। एभ

१ 'प्रथमानिर्दिष्टं समास उपसर्जनम्' इत्यनुवर्तते ॥ २ कौशाम्बीनाम नगरी  
 ३ 'अचप्रत्यन्वव' - इत्यस्मात् अच् इत्यनुवर्तते ॥

रात्रेरच् स्याच्चात्संख्याव्ययादेः । अहर्ग्रहणं द्वन्द्वार्थम् ॥ रात्रा-  
 द्वाहाः पुंसि । २।४।२९ । एतदन्तौ द्वन्द्वतत्पुरुषौ पुंस्येव । अ-  
 हश्च रात्रिश्चाहोरात्रः । सर्वरात्रः संख्यातरात्रः । संख्यापूर्वं रात्रं  
 क्लीबम् । द्विरात्रम् त्रिरात्रम् ॥ राजाहःसखिभ्यष्टच् । २।४।  
 ९१ । एतदन्तात्तत्पुरुषादृच् स्यात् । परमराजः ॥ आन्महत्तः  
 समानाधिकरणजातीययोः । ६।३।४६ । महत् आकारोऽन्ता-  
 देशः स्यात्समानाधिकरणे उत्तरपदे जातीये च परे । महाराजः ।  
 प्रकारवचने जातीयर् । महाप्रकारो महाजातीयः ॥ द्व्यष्टनः सं-  
 ख्यायामबहुव्रीह्यशीत्योः । ६।३।४९ । आत्स्यात् । द्वौ च  
 दश च द्वादश । अष्टाविंशतिः ॥ परवल्लिङ्गं द्वन्द्वतत्पुरुषयोः  
 । २।३।२६ । एतयोः परपदस्येव लिङ्गं स्यात् । कुक्कुटमयूर्याविमे ।  
 मयूरीकुटाविमौ । अर्धपिप्पली ( द्विगुप्राप्तापन्नालंपूर्वगतिसमासेषु  
 प्रतिषेधो वाच्यः ) पञ्चसु कपालेषु संस्कृतः पञ्चकपालः पुरोडाशः ।  
 प्राप्नो जीविकां प्राप्तजीविकः । आपन्नजीविकः । अलं कुमार्यै अलं-  
 कुमारिः । अत एव ज्ञापकात्समासः । निष्कौशाम्बिः ॥ अर्धर्चाः  
 पुंसि च । २।४।३१ । अर्धर्चादयः शब्दाः पुंसि क्लीबे च स्युः ।  
 अर्धर्चम् । अर्धर्चः । एवं ध्वजतीर्थशरीरमण्डपयूपदेहाङ्कुशपात्रसूत्रा  
 दयः । सामान्ये नपुंसकम् । मृदु पचति । प्रातः कमनीयम् । इति  
 तत्पुरुषः ॥ ३ ॥ शेषो बहुव्रीहिः । २।२।२३ । अधिकारोऽयं  
 प्राग्द्वन्द्वात् ॥ अनेकमन्यपदार्थे । २।२।२४ । अनेकं प्रथमान्त-  
 मन्यस्य पदस्यार्थे वर्तमानं वा समस्यते स बहुव्रीहिः ॥ सप्तमी-



विशेषणे बहुव्रीहौ । १।२।३५। सप्रम्यन्तं विशेषणं च बहुव्री-  
हौ पूर्वं स्यात् । कण्ठे कालः अत एव ज्ञापकाद्व्यधिकरणपदो बहु-  
व्रीहिः ॥ हलन्तात्सप्तम्याः संज्ञायाम् । ६।३।९। हलन्तादद-  
न्तात्सप्तम्या अलुक् । प्राप्रमुदकं यं प्राप्तोदको ग्रामः । ऊढरथोऽन-  
द्वान् उपहृतपशू रुद्रः । उदृतौदना स्थाली । पीताम्बरो हरिः ।  
वीरपुरुषको ग्रामः । ( प्रादिभ्यो धातुजस्य वाच्यो वाचोत्तरपदलो-  
पः ) प्रपतितपर्णः प्रपर्णः ( नञोऽस्त्यर्थानां वाच्यो वाचोत्तरपदलो-  
पः ) अविद्यमानपुत्रोऽपुत्रः ॥ स्त्रियाः पुंवद्भाषितपुंस्कादनू-  
ङ्गसमानाधिकरणे स्त्रियामपूरणीप्रियादिषु । ६।३।३४।  
उक्तपुंस्कादनूङ्ग ऊङोऽभावोऽस्यामिति बहुव्रीहिर्निपातनात्पञ्चम्या अ-  
लुक् षष्ठ्याश्च लुक् । तुल्ये प्रवृत्तिनिमित्ते यदुक्तपुंस्कं तस्मात्पर ऊङो  
भावो यत्र तथाभूतस्य स्त्रीवाचकशब्दस्य पुंवाचकस्यैव रूपं स्यात्  
समानाधिकरणे स्त्रीलिङ्गे उत्तरपदे न तु पूरण्यां प्रियादौ च परतः ।  
गोस्त्रियोरिति ह्रस्वः । चित्रगुः । रूपवद्भार्यः अनूङ् किम् । वामोरू-  
भार्यः ॥ अप्पूरणीप्रमाण्योः । ५।४।११६। पूरणार्थप्रत्ययान्तं  
यत्स्त्रीलिङ्गं तदन्तात्प्रमाण्यन्ताच्च बहुव्रीहेरप्स्यात् । कल्याणी पञ्चमी  
यासां रात्रीणां ताः कल्याणीपञ्चमा रात्रयः । स्त्री प्रमाणी यस्य स  
स्त्रीप्रमाणः । अप्रियादिषु किम् । कल्याणीप्रिय इत्यादि ॥ बहु-  
व्रीहौ सक्थ्यक्ष्णोः स्वाङ्गात्षच् । ५।४।११३। स्वाङ्गवाचि-  
सक्थ्यक्ष्यन्ताद्बहुव्रीहेः षच् स्यात् । दीर्घसक्थः । जलजाक्षी । स्वा-

हात्किम् । दीर्घसक्थि शकटम् । स्थूलाक्षा वेणुयष्टिः । अक्षणोऽदर्श-  
 णादिति वक्ष्यमाणोऽच् ॥ **द्वित्रिभ्यां ष मूर्धः** । ५।४।११५।  
 षाभ्यां मूर्धः षः स्याद्बहुव्रीहौ । द्विमूर्धः त्रिमूर्धः ॥ **अन्तर्वाहिभ्यां**  
**व लोभः** । ७।४।११७। आभ्यां लोभोऽस्याद्बहुव्रीहौ । अन्त-  
 र्गोमः । बहिलोमः ॥ **पादस्य लोपोऽहस्त्यादिभ्यः** । ५।४।  
 १३८। हस्त्यादिवर्जितादुपमानात्परस्य पादशब्दस्य लोपः स्याद्बहु-  
 व्रीहौ । व्याघ्रस्येव पादावस्य व्याघ्रपात् । अहस्त्यादिभ्यः किम् ।  
 हस्तिपादः । कुसूलपादः ॥ **संख्यासुपूर्वस्य** । ५।४।१४०। पादस्य  
 लोपः स्यात्समासान्तो बहुव्रीहौ । द्विपात् सुपात् ॥ **उद्विभ्यां का-**  
**कुदस्य** । ५।४।१४८। लोपः स्यात् । उत्काकुन् विककाकुन् ॥ **पूर्णा-**  
**द्विभाषा** । ५।४।१४९। पूर्णकाकुन् पूर्णकाकुदः । **सुहृदुर्हृदौ**  
**मित्रामित्रयोः** । ५।४।१५०। सुदुभ्यां हृदयस्य हृद्भावो निपात्यते ।  
 सुहृन्मित्रम् । दुर्हृदमित्रः ॥ **उरःप्रभृतिभ्यः कप्** । ५।४।१५१।  
 कस्कादिषु च । ८।३।४८। एष्विणे उत्तरस्य विसर्गस्य षोऽन्यस्य  
 तु स इति सः । व्यूढोरस्कः प्रियसर्पिष्कः ॥ **निष्ठा** । २।१।३६।  
 निष्ठान्तं बहुव्रीहौ पूर्वं स्यात् । युक्तयोगः ॥ **शेषाद्विभाषा** । ५।४।  
 १५४। अनुक्तसमासान्ताद्बहुव्रीहेः कच्चा । महायशस्कः महायशाः ॥  
 इति बहुव्रीहिः ॥ ४ ॥ **चार्थे द्वन्द्वः** । २।२।२९। अनेकं सुवन्तं  
 चार्थे वर्तमानं वा समस्यते स द्वन्द्वः । समुच्चयान्वाचयेतरेतरयोगस-

१ 'अपूर्णी'-इति पूर्वसूत्रात् अप् इत्यनुवर्तते ॥ २ 'इणः षः' इति सूत्रम-  
 नुवर्तते ॥

माहागश्चार्थाः । तत्रेश्वरं गुरुं च भजस्वेति परस्परनिरपेक्षस्यानेकस्यै-  
 कस्मिन्नन्वयः समुच्चयः । भिक्षामटं गां चानयेत्यन्यतरस्यानुषङ्गिकत्वे-  
 नान्वयोऽन्वाचयः । अनयोरसामर्थ्यात्समासो न । धवखदिरौ छि-  
 न्धीति । मिलितानामन्वय इतरेतरयोगः । संज्ञापरिभाषम् । समूहः  
 समाहारः ॥ राजदन्तादिषु परम् । २।२।३१। एषु पूर्वप्रयो-  
 गार्हं परं स्यात् । दन्तानां राजा राजदन्तः । धर्मादिष्वनियमः ।  
 अर्थधर्मौ धर्मार्थावित्यादि ॥ द्वन्द्वे घि । २।२।३२। द्वन्द्वे घिसंज्ञं पूर्वं  
 स्यात् । हरिश्च हरश्च हरिहरौ ॥ अजाद्यदन्तम् । २।२।३३।  
 इदं द्वन्द्वे पूर्वं स्यात् । ईशकृष्णौ ॥ अल्पाक्षरम् । २।२।३४।  
 शिवकेशवौ ॥ पिता मात्रा । ४।२।७०। मात्रा सहोक्तौ पिता वा  
 शिष्यते । माता च पिता च पितरौ मातापितरौ वा ॥ द्वन्द्वश्च  
 प्राणितूर्यसेनाङ्गानाम् । २।४।२। एषां द्वन्द्व एकवत् । पाणि-  
 पादम् । मार्दङ्गिकवैणविकम् । रथिकाश्वारोहम् ॥ द्वन्द्वश्चुदष-  
 हान्तात्समाहारे । ५।४।१०६। चवर्गान्ताद्वहान्ताच्च द्वन्द्वदृच्-  
 स्यात्समाहारे । वाक् च त्वक् च वाक्त्वचम् । त्वक्सजम् । शमी-  
 दृषदम् । वाक्त्वषम् । छत्रोपानहम् । समाहारे किम् । प्रावृट्शरदौ ॥ ५ ॥  
 इति द्वन्द्वः ॥ ऋक्पूरब्धूः पथामानक्षे । ५।४।७४। अनक्षे इति  
 छेदः । ऋगाद्यन्तस्य समासस्य अप्रत्ययोऽन्तावयवः । अक्षे या  
 धूस्तदन्तस्य न । अर्धर्चः । विष्णुपुरम् । विमलापं सरः । राजधुरा ।  
 अक्षे तु अक्षधूः दृढधूरक्षः । सखिपथः रम्यपथो देशः ॥ अक्षणो-

ऽदर्शनात् । ५।४।७६। अचक्षुःपर्यायादक्ष्णोऽच् स्यात्समासान्तः  
 गवामक्षीव गवाक्षः ॥ उपसर्गाद्दध्वनः । ५।४।९८। प्रगतोऽध्वानं  
 प्राध्वो रथः ॥ न पूजनात् । ५।४।६९। पूजनार्थात्परेभ्यः समा-  
 सान्ता न स्युः । सुराजा अतिराजा ॥ इति समासान्ताः ॥

### ॥ अथ तद्धितप्रकरणम् ॥

तद्धिताः ॥ समर्थानां प्रथमाद्वा । ४।१।८२। इदं पदत्र-  
 यमधिक्रियते । प्राग्दिश इति यावत् ॥ अश्वपत्यादिभ्यश्च । ४।  
 १।८४। एभ्योऽण् स्यात्प्राग्दीव्यतीयेष्वर्थेषु । अश्वपतेरपत्यादि आ-  
 श्वपतम् । गाणपतम् ॥ दित्यदित्यादित्यपत्युत्तरपदाण्यः  
 । १।४।८५। दित्यादिभ्यः पत्युत्तरपदाच्च प्राग्दीव्यतीयेष्वर्थेषु ण्यः  
 स्यात् । अणोऽपवादः । दितेरपत्यं दैत्यः । अदितेरादित्यस्य वा आ-  
 दित्यः । प्राजापत्यः ( देवाद्यञ्चौ ) दैव्यम् दैवम् ( वहिषष्टिलोपो  
 यश्च ) बाह्यः ( ईकक्च ) ॥ किति च । ७।२।११८। किति तद्धिते  
 चाचामादेरचो वृद्धिः स्यात् । वाहीकः ( गोरजादिप्रसङ्गे यत् ) गो-  
 रपत्यादि गव्यम् ॥ उत्सादिभ्योऽञ् । ४।१।८६। औत्सः ॥  
 इत्यपत्यादिविकारान्तार्थाः प्रत्ययाः ॥ स्त्रीपुंसाभ्यां नञ्स्त्र्यौ  
 भवनात् । ४।१।८७। धान्यानां भवन इत्यतः प्रागर्थेषु स्त्रीपुंसाभ्यां  
 क्रमान्नञ्स्त्र्यौ स्तः स्त्रैणः पौल्लः ॥ तस्यापत्यम् । ४।१।९२।  
 पृष्ठयन्तात्कृतसन्धेः समर्थादपत्येऽर्थे उक्ता वक्ष्यमाणाश्च प्रत्यया

१ ' प्राग्दीव्यतोऽण् ' इति सूत्रमनुवर्तते ॥ २ ' मृजेवृद्धिः ' इति सूत्रात् वृद्धि-  
 रिति ' तद्धितेष्वचामादेः ' इति सूत्रं चानुवर्तते ॥

वा स्युः ॥ **ओर्गुणः** । ६।४।१४६। उवर्णान्तस्य भस्य गुणस्तद्धिते ।  
 उपगोरपत्यमौपगवः । आश्वपतः दैत्यः औत्सः खैणः पौल्लः ॥ **अपत्यं**  
**पौत्रप्रभृति गोत्रम्** । ४।१।१६२। अपत्यत्वेन विवक्षितं पौत्रादि  
 गोत्रसंज्ञं स्यात् ॥ **एको गोत्रे** । ४।१।१९३। गोत्रे एक एवापत्यप्रत्ययः  
 स्यात् । उपगोर्गोत्रापत्यमौपगवः ॥ **गर्गादिभ्यो यञ्** । ४।१।१०५।  
 गोत्रापत्ये । गर्गस्य गोत्रापत्यं गार्ग्यः । वात्स्यः ॥ **यञञोश्च** ।  
 २।४।६४। गोत्रे यद्यञन्तमञन्तं च तदवयवयोरेतयोर्लुक् स्यात्तत्कृते  
 बहुत्वे न तु स्त्रियाम् । गर्गाः वत्साः ॥ **जीवति तु वंश्ये युवा**  
 । ४।१।१६३। वंश्ये पित्रादौ जीवति पौत्रादेयदपत्यं चतुर्थादि तद्युव-  
 संज्ञमेव स्यात् ॥ **गोत्राद्यून्यस्त्रियाम्** । ४।१।१९४। यून्यपत्ये  
 गोत्रप्रत्ययान्तादेव प्रत्ययः स्यात्स्त्रियां तु न युवसंज्ञा ॥ **यञि-**  
**ञोश्च** । ४।१।१०१। गोत्रे यौ यञिञौ तदन्तात्फक् स्यात् ॥ **आ-**  
**यनेयीनीयियः फढस्वच्छघां प्रत्ययादीनाम्** । ७।१।२।  
 प्रत्ययादेः फस्य आयन् ढस्य एय् खस्य ईन् छस्य ईय् घस्य इय्  
 स्युः । गर्गस्य युवापत्यं गार्ग्यायणः दाक्षायणः ॥ **अत इञ्** । ४।  
 १।१९५। अपत्येऽर्थे । दाक्षिः ॥ **बाह्वादिभ्यश्च** । ४।१।४५। बाह्विः  
 औडुलोमिः । आकृतिगणोऽयम् ॥ **अनृष्यानन्तर्ये विदादि-**  
**भ्योऽञ्** । ४।१।१०४। ये त्वत्रानृषयस्तेभ्योऽपत्येऽन्यत्र तु गोत्रे ।  
 विदस्य गोत्रं वैदः वैदौ विदाः । पुत्रस्यापत्यं पौत्रः पौत्रौ पौत्राः ।  
 एवं दौहित्रादयः ॥ **शिवादिभ्योऽण्** । ४।१।११२। अपत्ये ।

शैवः गाङ्गः ॥ ऋष्यन्धकवृष्णिगुरुभ्यश्च ।४।१।११४। ऋ-  
 षिभ्यः वासिष्ठः वैश्वामित्रः । अन्धकेभ्यः श्वाफल्कः । वृष्णिभ्यः  
 वासुदेवः । कुरुभ्यः नाकुलः साहदेवः ॥ मातुरुत्संख्यासंभद्र-  
 पूर्वायाः ।४।१।११५। संख्यादिपूर्वस्य मातृशब्दस्य उदादेशः स्या-  
 दण् प्रत्ययश्च । द्वैमातुरः । पाण्मातुरः भाद्रमातुरः ॥ स्त्रीभ्यो  
 ढक् ।४।१।१२०। स्त्रीप्रत्ययान्तेभ्यो ढक् । वैनतेयः ॥ कन्यायाः  
 कनीन च ।४।१।११६। चादण् । कानीनो व्यासः कर्णश्च ॥  
 राजश्वशुराद्यत् ।४।१।१३७। ( राज्ञो जातावेवेति वाच्यम् ) ॥  
 ये चाभावकर्मणोः ।४।५।१६८। यादौ तद्धिते परेऽन् प्रकृत्या  
 स्यान्न तु भावकर्मणोः । राजन्यः । जातावेवेति किम् ॥ अन् ।६।  
 ४।१६७। अन् प्रकृत्या स्यादणि परे । राजनः श्वशुर्यः ॥ क्षत्रा-  
 द्भ्यः ।४।१।१३८। क्षत्रियः जातावित्येव क्षात्रिरन्यत्र ॥ रेवत्या-  
 दिभ्यष्टक् ।४।१।१४६। ठस्येकः ।७।३।५०। अङ्गात्परस्य ठस्ये-  
 कादेशः स्यात् । रैवतिकः ॥ जनपदशब्दात्क्षत्रियादञ् ।४।  
 १।६८। जनपदक्षत्रियवाचकाच्छब्दादञ् स्यादपत्ये । पाञ्चालः ।  
 क्षत्रियसमानशब्दाज्जनपदात्तस्य राजन्यपत्यवत् । पञ्चालानां राजा  
 पाञ्चालः ( पूरोरण् वक्तव्यः ) पौरवः । ( पाण्डोर्ध्यण् ) पाण्ड्यः ॥  
 कुरुनादिभ्यो ण्यः ।४।१।१७२। कौरव्यः नैषध्यः । ते तद्रा-  
 जाः ।४।१।१७४। अत्रादयस्तद्राजसंज्ञाः स्युः ॥ तद्राजस्य व-  
 हुषु तेनैवास्त्रियाम् ।२।४।६२। बहुष्वर्थेषु तद्राजस्य लुक् तद-

र्थकृते बहुत्वे न तु स्त्रियाम् । इक्ष्वाकवः पञ्चालाः इत्यादि ॥ क-  
**म्बोजाल्लुक्** । ४।१।७५। अस्मात्तद्राजस्य लुक् । कम्बोजः कम्बोजौ  
 ( कम्बोजादिभ्य इति वक्तव्यम् ) चोलः शकः केरलः यवनः इत्य-  
 पत्याधिकारः ॥ **तेन रक्तं रागात्** । ४।२।१। अण् स्यात् । रज्य-  
 तेऽनेनेति रागः । कषायेण रक्तं वस्त्रं काषायम् ॥ **नक्षत्रेण युक्तः**  
**कालः** । ४।२।३। अण् स्यात् ( तिष्यपुष्ययोर्नक्षत्राणि थलोप इति  
 वाच्यम् ) पुष्येण युक्तं पौषमहः ॥ **लुबविशेषे** । ४।२।४। पूर्वेण  
 विहितस्य लुप् स्यात् षष्टिदण्डात्मकस्य कालस्यावान्तरविशेषश्चैत्र  
 गम्यते । अद्य पुष्यः ॥ **दृष्टं साम** । ४।२।७। तेनेत्येव । वसिष्ठेन  
 दृष्टं वासिष्ठं साम ॥ **वामदेवाड्डचड्डचौ** । ४।२।९। वामदेवेन  
 दृष्टं सामं वामदेव्यम् ॥ **परिवृतो रथः** । ४।२।१७। अस्मिन्नर्थे-  
 ऽण् प्रत्ययो भवति । वस्त्रेण परिवृतो वासो रथः ॥ **तत्रोद्धृतम-**  
**मत्रेभ्यः** । ४।२।१४। शरावे उद्धृतः शाराव ओदनः ॥ **संस्कृतं**  
**भक्षाः** । ४।२।१६। सप्तम्यन्तादण् स्यात्संस्कृतेऽर्थे यत्संस्कृतं भक्षा-  
 श्चेत्ते स्युः । भ्राष्ट्रेषु संस्कृता भ्राष्ट्रा भक्षाः ॥ **साऽस्य देवता** । ४।  
 २।२४। इन्द्रो देवता अस्येति ऐन्द्रं हविः । पाशुपतं बार्हस्पत्यम् ॥ **शु-**  
**क्राद्धन्** । ४।२।३६। शुक्रियम् ॥ **सोमादृचण्** । ४।२।३०।  
 सौम्यम् ॥ **वायवृत्पिञ्चुषसो यत्** । ४।२।३१। वायव्यम् ऋत-  
 व्यम् ॥ **रीङ् ऋतः** । ७।४।२७। अर्कृद्यकारे असार्वाधातुके यकारे  
 च्चौ च परे ऋदन्ताङ्गस्य रीङादेशः । यस्येति च । पित्र्यम् उषस्यम् ॥

पितृव्यमातुलमातामहपितामहाः ।४।२।३६। एते निपा-  
त्यन्ते । पितुर्भ्राता पितृव्यः । मातुर्भ्राता मातुलः । पितुः पिता पितामहः ॥  
तस्य समूहः ।४।२।३७। काकानां समूहः काकम् ॥ भिक्षादि-  
भ्योऽण् ।४।२।३८। भिक्षाणां समूहो भैक्षम् । गर्भिणीनां समूहो  
गर्भिणम् । इह भस्याढे तद्धित इति पुंस्त्रावे कृते ॥ इनण्यनप-  
त्ये ।६।४।१६४। अनपत्यार्थेऽणि परे इन्प्रकृत्या स्यात् । तेन नस्त-  
द्धित इति टिलोपो न । युवतीनां समूहो यौवनम् ॥ ग्रामजनव-  
न्धुभ्यस्तल् ।४।२।४३। तलन्तं स्त्रियाम् । ग्रामता । जनता बन्धुता ।  
( गजसहायाभ्यां चेति वक्तव्यम् ) गजता सहायता । ( अह्नः खः  
ऋतौ ) अहीनः ॥ अचिह्नहस्तिधेनोष्ठकृ ।४।२।४७। इसु-  
सुक्तान्तात्कः ।२।३।५१। इस्उस्उक्तान्तात्परस्य टस्य कः ।  
साक्तुकम् हास्तिकम् धेनुकम् ॥ तदधीते तद्वेद ।४।२।५९॥ न  
व्याभ्यां पदान्ताभ्यां पूर्वौ तु ताभ्यामैच् ।७।३।३। पदा-  
न्ताभ्यां यकारवकाराभ्यां परस्य न वृद्धिः किन्तु ताभ्यां पूर्वौ ऋ-  
मादैचागमौ स्तः । व्याकरणमधीते वेद वा वैयाकरणः ॥ क्रमा-  
दिभ्यो बुन् ।४।२।६१। क्रमकः पदकः शिक्षकः मीमांसकः ॥  
तदस्मिन्नस्तीति देशे तन्नान्नि ।४।२।६७। उदुम्बराः सन्त्य-  
स्मिन्देशे औदुम्बरो देशः ॥ तेन निर्वृत्तम् ।४।२।६८। कुशाम्बेन  
निर्वृत्ता नगरी कौशाम्बी ॥ तस्य निवासः ।४।२।६९। शिवीनां  
निवासो देशः शैवः ॥ अदूरभवश्च ।४।२।७०। विदिशाया अदू-



रभवं नगरं वैदिशम् ॥ जनपदे लुप् ।४।२।८१। जनपदे वाच्ये  
 चातुरर्थिकस्य लुप् ॥ लुपि युक्तवद्व्यक्तिवचने ।१।२।५१।  
 लुपि सति प्रकृतिवलिङ्गवचने स्तः । पञ्चालानां निवासो जनपदः  
 पञ्चालाः कुरवः अङ्गाः वङ्गाः कलिङ्गाः ॥ वरणादिभ्यश्च ।४।२  
 ।८२। अजनपदार्थ आरम्भः । वरणानामदूरभवं नगरं वरणाः ॥ कु-  
 मुदनडवेतसेभ्यो ङ्ङुत्तुप् ।३।२।८७। झयः ।८।२।१०। झयन्ता-  
 न्ततोर्मस्य वः । कुमुद्वान् नड्वान् ॥ मादुपधायाश्च मतोऽर्वा-  
 ऽयवादिभ्यः ।८।२।९। मवर्णावर्णान्तान्मवूर्णावर्णोपधाञ्च यवादिव-  
 र्जितात्परस्य मनोर्मस्य वः । वेतस्वान् ॥ नडशादाद्ङुलच् ।४।२।  
 ८८। नडूलः ॥ शिखाया वलच् ।४।२।८९। शिखावलः ॥ इ-  
 ति चातुरर्थिकाः ॥ शेषे ।४।२।९२। अपत्यादि चतुरर्थ्यन्तादन्योऽर्थः  
 शेषस्तत्राणादयः स्युः । चक्षुषा गृह्यते चाक्षुषं रूपम् । आवणः शब्दः ।  
 औपनिषदः पुरुषः । दृषदि पिष्टा दार्षदाः सक्तवः चतुर्भिरूह्यं  
 चातुरं शकटम् । चतुर्दश्यां दृश्यते चातुर्दशं रक्षः । तस्य विकार  
 इत्यतः प्राक् शेषाधिकारः ॥ राष्ट्राऽवारपाराद्वखौ ।४।२।  
 ९३। आभ्यां क्रमाद्वखौ स्तः शेषे । राष्ट्रे जातादि राष्ट्रियः ॥ अ-  
 वारपारीणः । ( अवारपाराद्विगृहीतादपि विपरीताच्चेति वक्तव्यम् )  
 अवारीणः पारीणः पारावारीणः । इह प्रकृतिविशेषाद्वाद्यष्ट्युट्यु-  
 लन्ताः प्रत्यया उच्यन्ते तेषां जातादयोऽर्थविशेषाः समर्थविभक्त-  
 यश्च वक्ष्यन्ते ॥ ग्रामाद्यख्यौ ।४।२।९४। ग्राम्यः ग्रामीणः ॥

नद्यादिभ्यो ढक् ।४।२।९५। नादेयम् माहेयम् वाराणसेयम् ।।  
 दक्षिणापश्चात्पुरसस्त्यक् ।४।२।९८। दाक्षिणात्यः पाश्चात्यः  
 पौरस्त्यः ॥ द्युप्रागपागुदक्प्रतीचो यत् ।४।२।१०१। दि-  
 व्यम् । प्राच्यम् अवाच्यम् उदीच्यम् प्रतीच्यम् ॥ अव्ययात्त्यप्  
 ।४।२।१०।४ ( अमेहकृतसित्रेभ्य एव ) अमात्यः इहत्यः क्रत्यः त-  
 तस्त्यः तत्रत्यः ( त्यबनेर्ध्रुव इति वक्तव्यम् ) नित्यः ॥ वृद्धिर्य-  
 स्याच्चात्मादिस्तद्वृद्धम् ।१।१।७३। यस्य समुदायस्याचां मध्ये  
 आदिवृद्धिस्तद्वृद्धसंज्ञं स्यात् ॥ त्यदादीनि च ।१।१।७४। वृद्ध-  
 संज्ञानि स्युः ॥ वृद्धाच्छः ।४।२।११४। शालीयः मालीयः तदीयः ।  
 ( वा नामधेयस्य वृद्धसंज्ञा वक्तव्या ) देवदत्तीयः दैवदत्तः ॥ गहा-  
 दिभ्यश्च ।४।२।१३८। गहीयः । युष्मदस्मदोरन्यतरस्यां खञ्  
 च ।४।३।१। चाच्छः । पक्षेऽण् । युवयोर्युष्माकं वायं युष्मदीयः । अस्म-  
 दीयः ॥ तस्मिन्नणि च युष्माकास्माकौ ।४।३।२। युष्मदस्म-  
 दोरेतावादेशौ स्तः खञि अणि च । यौष्माकीणः आस्माकीनः यौ-  
 ष्माकः आस्माकः ॥ तवकममकावेकवचने ।४।३।३। एकार्थ-  
 वाचिनोर्युष्मदस्मदोस्तवकममकौ स्तः खञि अणि च । तावकीनः  
 तावकः मामकीनः मामकः । छे तु ॥ प्रत्ययोत्तरपदयोश्च ।७।२।  
 ९८। मपर्यन्तयोरेतयोरेकार्थवाचिनोस्त्वमौ स्तः प्रत्यये उत्तरपदे च  
 परतः त्वदीयः मदीयः त्वत्पुत्रः मत्पुत्रः ॥ मध्यान्मः ।४।३।९८।

१ नदी महि वाराणसी श्रावस्ती कोशाम्बी वनकोशाम्बी काशफरी सादिरिं  
 पूर्वनगरीं थाठा माया शाल्वा दार्वा सेतकी ( वडवाया वृषे ) इति नद्यादिः ॥

मध्यमः ॥ कालाट्टञ् ॥ ४३१११ ॥ कालवाचिभ्यष्टब् स्यात् । कालिकम् मासिकम् सांवत्सरिकम् । अव्ययानां भमात्रे टिलोपः । सायंप्रातिकः पौनःपुनिकः । प्रावृष एण्यः ॥ ४३११७ ॥ प्रावृषेण्यः ॥ सायंचिरं प्राह्णेप्रगेऽव्ययेभ्यष्ट्युट्युलौ तुट् च ॥ ४३१२३ ॥ सायमित्यादिभ्यश्चतुर्भ्योऽव्ययेभ्यश्च कालवाचिभ्यष्ट्युट्युलौ स्तस्तयोस्तुट् च । सायन्तनम् चिरन्तनम् । प्राह्णेप्रगेऽनयोरेदन्तत्वं निपात्यते । प्रह्णितनम् प्रगेर्तनम् दोषाँतनम् ॥ तत्र जातः ॥ ४३१२५ ॥ सप्तमीसमर्थाज्जात इत्यर्थेऽणादयो घादयश्च स्युः । सुत्रे जातः सौत्रः । उत्से जातः औत्सः । राष्ट्रे जातः राष्ट्रियः । अवारपारे जातः अवारपारीण इत्यादि ॥ प्रावृषष्टप् ॥ ४३१२६ ॥ एण्यापवादः । प्रावृषिकः ॥ प्रायभवः ॥ ४३१३९ ॥ तत्रेत्येव । सुत्रे प्रायेण बाहुल्येन भवति सौत्रः ॥ संभ्रूते ॥ ४३१४१ ॥ सुत्रे संभवति सौत्रः ॥ कोशाट्टञ् ॥ ४३१४२ ॥ कौशेयं वस्त्रम् ॥ तत्र भवः ॥ ४३१५३ ॥ सुत्रे भवः सौत्रः । औत्सः राष्ट्रियः ॥ दिगादिभ्यो यत् ॥ ४३१४१ ॥ दिश्यं वर्ग्यम् ॥ शरीरावयवाच्च ॥ ४३१५५ ॥ दन्त्यम् कण्ठ्यम् । ( अध्यात्मादेष्टविष्यते ) अध्यात्मं भवमाध्यात्मिकम् ॥ अनुशतिकादीनां च ॥ ७३१२० ॥ एषामुभयपदवृद्धिर्विति णिति किति च । आधिदैविकम् । आधिभौतिकम् । ऐहलौकिकम् । पारलौकिकम् । आकृतिगणोऽयम् ॥ जिह्वामूलाङ्गुलेऽङ्गः ॥ ४३१६२ ॥ जिह्वामूलीयम् अङ्गुलीयम् ॥ वर्गान्ताच्च ॥ ४३१६३ ॥

कवर्गीयम् ॥ तत आगतः । ७।३।७४। सुत्रादागतः सौत्रः ॥ ठ-  
 गायस्थानेभ्यः । ४।३।७५। शुल्कशालाया आगतः शौल्कशा-  
 लिकः ॥ विद्यायोनिबंधेभ्यो वुञ् । ४।३।७७। औपाध्या-  
 यकः पैतामहकः ॥ हेतुमनुष्येभ्योऽन्यतरस्यां रूप्यः । ४।२  
 । ८१। समादागतं समरूप्यम् । पक्षे गहादित्वाच्छः । समीयम् वि-  
 षमीयम् । देवदत्तरूप्यम् दैवदत्तम् ॥ मयट् च । ४।३।८२। समय-  
 म् देवत्तमयम् ॥ प्रभवति । ४।३।८। हिमवतः प्रभवति  
 हैमवती गङ्गा ॥ तद्गच्छति पथिदूतयोः । ४।३।८५। सुत्रं  
 गच्छति सौत्रः पन्था दूतो वा ॥ अभिनिष्क्रामति द्वारम्  
 । ४।३।८५। सुत्रमभिगच्छति सौत्रं कान्यकुब्जद्वारम् ॥ अधिकृ-  
 त्य कृते ग्रन्थे । ४।३।८७। शारीरकमधिकृत्य कृतो ग्रन्थः शारी-  
 रकीयः ॥ सोऽस्य निवासः । ४।३।८९। सुत्रो निवासोऽस्य  
 सौत्रः ॥ तेन प्रोक्तम् । ४।३।१०१। पाणिनिना प्रोक्तं पाणि-  
 नीयम् ॥ तस्येद्म् । ४।३।१२। उपगोरिदं औपगवम् ॥ इति शै-  
 षिकाः ॥ तस्य विकारः । ४।३।१३४। ( अश्मनो विकारे टि-  
 लोपो वक्तव्यः ) अश्मनो विकारः आश्मः । भास्मनः । मार्तिकः ॥  
 अवयवे च प्राण्योषधिवृक्षेभ्यः । ४।३।१३५। चाद्विकारे ।  
 मयूरस्यावयवो विकारो वा मायूरः । मौर्व काण्डं भस्म वा । पैप्पलम् ॥  
 मयद्वैतयोर्भाषायामभक्षाच्छादनयोः । ४।३।१४३। प्रकृ-  
 तिमात्रान्मयद्वा स्याद्विकारावयवयोः । अश्ममयम् । आश्मनम् अभ-  
 क्षेत्यादि किम् । मौद्गः सूपः । कार्पासमाच्छादनम् ॥ नित्यं वृद्ध-

शरादिभ्यः । ४।३।१४४। आन्नमयम् ॥ गोश्च पुरीषे । ४।३।  
 १६०। गोः पुरीषं गोमयम् ॥ गोपयसोर्यत् । ४।३।१६०। गव्यम्  
 पयस्यम् ॥ इति प्राग्दीव्यतीयाः ॥ प्राग्वहतेष्टक् । ४।४।१। तद्-  
 हतीत्यतः प्राक् ठगधिक्रियते ॥ तेन दीव्यति खनति जयति  
 जितम् । ४।४।२। अक्षैर्दीव्यति खनति जयति जितं वा आक्षिकः ॥  
 संस्कृतम् । ४।४।३। दघ्ना संस्कृतं दाधिकम् । मारिचिकम् ॥ त-  
 रति । ४।४।५। तेनेत्येव । उडुपेन तरति औडुपिकः । चरति । ४।  
 ४।८। तृतीयान्ताद्गच्छति भक्षयति वेत्यर्थयोष्टक् स्यात् । हस्तिना च-  
 रति हास्तिकः । दघ्ना चरति दाधिकः ॥ संसृष्टे । ४।४।२२। दघ्ना  
 संसृष्टं दाधिकम् ॥ उञ्छति । ४।४।३२। बदराण्युञ्छति वादरिकः ॥  
 रक्षति । ४।४।३३। समाजं रक्षति सामाजिकः ॥ शब्ददर्दुरं  
 करोति । ४।३।३४। शब्दं करोति शाब्दिकः । दर्दुरं करोति दा-  
 दुरिकः ॥ धर्मं चरति । ४।४।४१। धार्मिकः (अधर्माच्चेति वक्त-  
 व्यम् ) आधर्मिकः ॥ शिल्पम् । ४।४।५५। मृदङ्गवादनं शिल्पमस्य  
 मार्दङ्गिकः ॥ प्रहरणम् । ४।४।५७। तदस्येत्येव । असिः प्रहरण-  
 मस्य आसिकः । धानुष्कः ॥ शीलम् । ४।४।६१। अपूपभक्षणं  
 शीलमस्य आपूपिकः ॥ निकटे वसति । ४।४।७३। नैकटिको  
 भिक्षुकः ॥ इति ठगधिकारः ॥ प्राग्घिताद्यत् । ४।४।७५। तस्मै  
 हितमित्यतः प्राग् यदधिक्रियते ॥ तद्ग्रहति रथयुगप्रासंगम्  
 । ४।४।७६। रथं वहति रथ्यः । युग्यः । प्रासंग्यः ॥ धुरो यडूकौ

।४।४।७७। हलि चेति दीर्घे प्राप्ते ॥ न भकुर्छुराम् ।८।२।७८  
 भस्य कुर्छुरोश्चोपधाया दीर्घो न स्यात् । धुर्यः धौर्यः ॥ नौवयो-  
 धर्मविषमूलमूलसीतातुलाभ्यस्तार्यतुल्यप्राप्यवध्या-  
 नाम्यसमसमितसंमितेषु ।४।४।९१। नावा तार्यं नाव्यं जलम् ।  
 वयसा तुल्यो वयस्यः । धर्मेण प्राप्यं धर्म्यम् । विषेण वध्यो विध्यः ।  
 मूलेन आनाम्यं मूल्यम् । मूलेन समो मूल्यः । सीतया समितं सीत्यं  
 क्षेत्रम् । तुलया संमितं तुल्यम् ॥ तत्र साधुः ।३।४।९८। अत्रे साधुः  
 अथ्यः । सामसु साधुः सम्मन्यः । ते चाभावकर्मणोरिति प्रकृतिभावः ।  
 कर्मण्यः । शरण्यः ॥ सभाया यः ।४।४।११५। सभ्यः ॥ इति  
 यतोऽवधिः ॥ प्राक् क्रीताच्छः ।५।१।१। तेन क्रीतमित्यतः प्राक्  
 छोऽधिक्रियते ॥ उगवादिभ्यो यत् ।५।१।२। प्राक् क्रीतादि-  
 त्येव । उवर्णान्ताद्वादिभ्यश्च यत् स्यात् । छस्यापवादः । शङ्कवे हितं  
 शङ्कव्यं दारु । गव्यम् । नाभि नभं च । नभ्योऽक्षः नभ्यमञ्जनम् ॥  
 तस्मै हितम् ।५।१।५। वत्सेभ्यो हितो वत्सीयो गोधुक् ॥ शरी-  
 रावयवाद्यत् ।५।१।६। दन्त्यम् कण्ठ्यम् नस्यम् ॥ आत्म-  
 न्विश्वजनभोगोत्तरपदात्स्वः ।५।१।९॥ आत्माध्वानौ खे  
 ।६।२।१६९। एतौ खे प्रकृत्या स्तः । आत्मने हितं आत्मनीनम् ।  
 विश्वजनीनम् । मातृभोगीणः । छयतोः पूर्णोऽवधिः ॥ प्राग्बते-  
 ष्टञ् ।५।१।१८। तेन तुल्यमिति वर्ति वक्ष्यति ततः प्राक् ठञ्धि-  
 क्रियते ॥ तेन क्रीतम् ।५।१।३७। सप्तत्या क्रीतं साप्ततिकम् ।  
 प्रास्थिकम् ॥ तस्येश्वरः ।५।१।४२। सर्वभूमिपृथिवीभ्यामणञौ

स्तः ॥ अनुशतिकादीनां च । ७।३।२०। सर्वभूमेरीश्वरः सार्व-  
भौमः । पार्थिवः ॥ पङ्क्तिविंशतित्रिंशच्चत्वारिंशत्पञ्चाश-  
त्षष्टिसप्तत्यशीतिनवतिशतम् । ५।१।५९। एते रुढिशब्दा  
निपात्यन्ते ॥ तदर्हति । ५।१।६३। लब्धुं योग्यो भवतीत्यर्थे द्वि-  
तीयान्ताट्वादायः स्युः । श्वेतच्छत्रमर्हति श्वेतच्छत्रिकः ॥ दण्डादि-  
भ्यो यत् । ५।१।६६। एभ्यो यत्स्यात् । दण्डमर्हति दण्ड्य-  
अर्घ्यः वध्यः ॥ तेन निर्वृत्तम् । ५।१।७९। अद्वा निर्वृत्तं आन्हि-  
कम् ॥ इति ठवोऽवधिः ॥ तेन तुल्यं क्रिया चेदितिः । ५।१।  
१५५। ब्राह्मणेन तुल्यं ब्राह्मणवत् अधीते । क्रिया चेदिति किम् ।  
गुणतुल्ये माभूत् । पुत्रेण तुल्यः स्थूलः ॥ तत्र तस्येव । ५।१।  
११६। मथुरायामिव मथुरावत् स्त्रुत्रे प्राकारः । चैत्रस्येव चैत्रवन्मै-  
त्रस्य गावः ॥ तस्य भावस्त्वतलौ । ५।१।११९। प्रकृति-  
जन्यबोधे प्रकारो भावः । गोर्भावो गोत्वम् गोता । त्वान्तं क्लीबम् ॥  
आ च त्वात् । ५।२।१२०। ब्रह्मणस्त्व इत्यतः प्राक् त्वतलावधि-  
क्रियेते । अपवादैः सह समावेशार्थमिदम् । चकारो नञ्स्त्रञ्भ्यामपि  
समावेशार्थः । स्त्रियः भावः स्त्रैणम् स्त्रीत्वम् स्त्रीता । पौंस्रम् पुंस्त्वम्  
पुंस्ता ॥ पृथ्वादिभ्य इमनिज्वा । ५।१।१२२। वावचनमणादि-  
समावेशार्थम् ॥ र ऋतो हलादेर्लघोः । ६।४।१६१। हलादेर्ल-  
घोर्ऋकारस्य रः स्यादिष्टेमेर्यस्सु परतः ॥ टेः । ६।४।१५५। भस्य टे-  
लोपः इष्टेमेयस्सु । पृथुमृदुभृशकृशदृढपरिवृढानामेव रत्वम् । पृथोर्भा-

१ 'तुरिष्टेमेयस्सुः' इत्यस्मात् इष्टेमेयस्सु इत्यनुवर्तते ॥

वः प्रथिमा । पार्थवम् अदिमा मार्दवम् ॥ **वर्णदृढादिभ्यः** ष्यञ्च  
 ।५।१।१२३। चादिमनिच् । शौक्ल्यम् शुक्लिमा । दाढ्यम् द्रढिमा ॥  
**गुणवचनब्राह्मणादिभ्यः कर्मणि च** ।५।१।१२४। चान्नावे ॥  
 जडस्य भावः कर्म वा जाड्यम् । मूढस्य भावः कर्म वा मौढ्यम् ।  
 ब्राह्मण्यम् । आकृतिगणोऽयम् ॥ **सख्युर्यः** ।४।१।१२६। सख्यु-  
 र्भावः कर्म वा सख्यम् ॥ **कपिज्ञात्योर्ढक्** ।५।१।१२७। कापेयम्  
 ज्ञातेयम् ॥ **पत्यन्तपुरोहितादिभ्यो यक्** ।५।१।१२८। सैना-  
 पत्यम् । पौरोहित्यम् ॥ इति नवस्त्रबोरधिकारः ॥ **धान्यानां भ-**  
**वने क्षेत्रे खञ्** ।५।२।१। भवत्यस्मिन्निति भवनम् । मुद्गानां भ-  
 वनं क्षेत्रं मौद्गीनम् ॥ **त्रीहिशाल्योर्ढक्** ।५।२।२। त्रैहेयम् शाले-  
 यम् ॥ **हैयङ्गवीनं संज्ञायाम्** ।५।२।२३। ह्योगोदोहशब्दस्य  
 हियङ्गुरादेशः विकारार्थं खञ् निपात्यते । दुह्यत इति दोहः क्षीरम् ।  
 ह्योगोदोहस्य विकारः हैयङ्गवीनं नवनीतम् ॥ **तदस्य संजातं**  
**तारकादिभ्य इतच्** ।५।२।३६। तारकाः संजाता अस्य तार-  
 कितं नभः ॥ पण्डितः । आकृतिगणोऽयम् ॥ **प्रमाणे द्वयसञ्ज-**  
**दघ्नजमात्रचः** ।५।२।३७। तदस्येत्यनुवर्तते । ऊरु प्रमाणमस्य  
 ऊरुद्वयसम् ऊरुदघ्नम् ऊरुमात्रम् ॥ **यत्तदेतेभ्यः परिमाणे**  
**वत्तुप्** ।५।२।३९। यत्परिमाणमस्य यावान् तावान् एतावान् ॥ **सं-**  
**ख्याया अवयवे तयप्** ।५।२।४२। पञ्च अवयवा अस्य पञ्च-  
 तयम् ॥ **द्वित्रिभ्यां तयस्यायज्वा** ।५।३।४३। द्वयम् द्वितयम्  
 त्रयम् त्रितयम् ॥ **उभादुदात्तो नित्यम्** ।५।२।४४। उभशब्दा-



त्तयपोऽयच् स्यात्स चाचुदात्तः । उभयम् ॥ तस्य पूरणे डट्  
 ।५।२।४८। एकादशानां पूरणः एकादशः ॥ नान्तादसंख्यादेर्मट्  
 ।५।२।४९। डटो मडागमः । पञ्चानां पूरणः पञ्चमः । नान्ता-  
 त्किम् ॥ तिर्विंशतेडिति ।६।४।१४२। विंशतेर्मस्य तिश्चवदस्य  
 लोपो डिति परे । विंशः । असंख्यादेः किम् । एकादशः ॥  
 षट्कृतिकतिपयचतुरां थुकू ।५।२।५१। एषां थुगागमः  
 स्याडुटि । षण्णां पूरणः षष्ठः । कतिथः । कतिपयश्चद-  
 स्यासंख्यात्वेऽप्यत एव ज्ञापकाडुट् । कतिपयथः चतुर्थः ॥ द्वेस्ती-  
 यः ।५।२।५४। डटोऽपवादः । द्वयोः पूरणौ द्वितीयः ॥ त्रेः सं-  
 प्रसारणं च ।५।२।५५। तृतीयः ॥ श्रोत्रियंश्छन्दोऽधीति  
 ।५।२।८४। श्रोत्रियः वेत्यनुवृत्तेश्छान्दसः ॥ पूर्वादिनिः ।५।२।  
 ८६। पूर्व कृतमनेन पूर्वा ॥ सपूर्वाच्च ।५।२।८७। कृतपूर्वी ॥ इ-  
 ष्टादिभ्यश्च ।५।२।८८। इष्टमनेनेष्टी अधीती ॥ तदस्यास्त्य-  
 स्मिन्निति मतुप् ।५।२।९४। गावोऽस्यास्मिन्वा सन्ति गोमान् ॥  
 तसौ मत्वर्थे ।१।४।१९। तान्तसान्तौ भसंज्ञौ स्तो मत्वर्थे प्रत्यये  
 परे । वसोः संप्रसारणम् । विदुष्मान् । गुणवचनेभ्यो मतुपो लुगिष्टः ।  
 शुक्लो गुणोऽस्यास्तीति शुक्लः पटः । कृष्णः ॥ प्राणिस्थादातो  
 लजन्यतरस्याम् ।५।२।९६। चूडालः चूडावान् । प्राणिस्थात्किम् ।  
 शिखावान् दीपः । प्राण्यङ्गादेव । नेह मेधावान् ॥ लोमादिपामा-  
 दिपिच्छादिभ्यः शनेलचः ।५।२।१००। लोमादिभ्यः शः ।  
 लोमशः लोमवान् रोमशः रोमवान् । पामादिभ्यो नः । पामच्च । अङ्गा-

त्कल्याणे । अङ्गना । लक्ष्म्या अच्च । लक्ष्मणः । पिच्छादिभ्य इलच् ।  
 पिच्छिलः पिच्छवान् ॥ दन्त उन्नत उरच् । ५।२।१०६। उन्नता  
 दन्ताः सन्त्यस्य दन्तुरः ॥ केशाद्दोऽन्यतरस्याम् । ५।२।१०९।  
 केशवः केशी केशिकः केशवान् ( अन्येभ्योऽपि दृश्यन्ते ) मणिवः  
 ( अर्णसो लोपश्च ) अर्णवः ॥ अत इनिठनौ । ५।२।११५।  
 दण्डी दण्डिकः ॥ व्रीह्यादिभ्यश्च । ५।२।११६। व्रीही व्रीहिकः ॥  
 अस्मायामेधास्त्रजो विनिः । ५।२।१२१। यशस्वी यशस्वान्  
 मायावी मेधावी स्रग्वी ॥ वाचो ग्मिनिः । ५।२।१२४। वाग्मी ॥  
 अर्शादिभ्योऽच् । ५।२।१२७। अर्शोऽस्य विद्यते अर्शसः ।  
 आकृतिगणोऽयम् ॥ इति मत्वर्थीयाः ॥ प्राग्दिशो विभक्तिः  
 । ५।३।१। दिक्शब्देभ्य इत्यतः प्राग्वक्ष्यमाणाः प्रत्यया विभक्ति-  
 संज्ञाः स्युः ॥ अथ स्वार्थिकः ॥ किंसर्वनामबहुभ्योऽद्भ्या-  
 दिभ्यः । ५।३।२। किमः सर्वनाम्नो बहुशब्दाच्चेति प्राग्दिशोऽधि-  
 क्रियते । पञ्चम्यास्तसिल् । ५।३।७। पञ्चम्यन्तेभ्यः किमादिभ्य-  
 स्तसिल्वा स्यात् ॥ कु तिहोः । ७।२।१०४। किमः कुः स्यात्तादौ हादौ  
 च विभक्तौ परतः । कुतः कस्मात् ॥ इदम इश् । ५।३।३। प्राग्दिशीये  
 परे । इतः ॥ अन् । ५।३।५। एतदः प्राग्दिशीये । अनेकाल्त्वा-  
 त्सर्वादेशः । अतः अमुतः यतः ततः बहुतः द्रुधादेस्तु द्वाभ्याम् ॥  
 पर्यभिभ्यां च । ५।३।९। आभ्यां तसिल् स्यात् । परितः सर्वत  
 इत्यर्थः । अभितः उभयत इत्यर्थः ॥ सप्तम्यास्त्रल् । ५।३।१०। कुत्र  
 यत्र तत्र बहुत्र ॥ इदमो हः । ५।३।११। त्रलोऽपवादः । इह ॥

किमोऽत् ॥५३॥१२॥ वाग्रहणमपकृष्यते । सप्तम्यन्तात्किमोऽद्वा-  
स्यात् पक्षे त्रल् ॥ क्वात्ति ॥७॥२॥१०५॥ किमः क्वादेशः स्यादति ।  
क्व कुत्र ॥ इतराभ्योऽपि दृश्यन्ते ॥५३॥१४॥ पञ्चमीसप्तमी-  
तरविभक्त्यन्तादपि तसिलादयो दृश्यन्ते । दृशिग्रहणाद्भवदादियोग  
एव स भवान् ततो भवान् तत्र भवान् तं भवन्तम् ततो भवन्तम् तत्र-  
भवन्तम् । एवं दीर्घायुः । देवानां प्रियः आयुष्मान् ॥ सर्वैकान्य-  
कियत्तदः काले दा ॥५३॥१५॥ सप्तम्यन्तेभ्यः कालार्थेभ्यः  
स्वार्थे दा स्यात् ॥ सर्वस्य सोऽन्यतस्यां दि ॥५३॥१६॥ दादौ  
प्राग्दिशीये सर्वस्य सो वा स्यान् । सर्वस्मिन् काले सदा सर्वदा  
अन्यदा कदा यदा तदा काले किम् । सर्वत्र देशे ॥  
इदमोर्हिह्ल् ॥ ५ । ३ । १६ । सप्तम्यन्तात् काले इत्येव ॥ ए-  
तेतौ रथोः ॥५३॥१४॥ इदमशब्दस्य एत इत इत्यादेशौ स्तो रेफादौ  
थकारादौ च प्राग्दिशीये परे । अस्मिन्काले एतर्हि । काले किम् ।  
इह देशे ॥ अनद्यतनेर्हिलन्यतरस्याम् ॥५३॥२१॥ कर्हि  
कदा यर्हि यदा तर्हि तदा ॥ एतदः ॥५३॥५॥ एत इत एतौ स्तो  
रेफादौ थकारादौ च प्राग्दिशीये । एतस्मिन्काले एतर्हि ॥ प्रकार-  
वचने थाल् ॥५३॥२३॥ प्रकारवृत्तिभ्यः किमादिभ्यस्थाल् स्यात्  
स्वार्थे । तेन प्रकारेण तथा । यथा ॥ इदमस्थमुः ॥५३॥२४॥ थालो-  
ऽपवादः ( एतदोऽपि वाच्यः ) अनेन एतेन वा प्रकारेण इत्थम् ॥  
किमश्च ॥५३॥२५॥ केन प्रकारेण कथम् ॥ इति प्राग्दिशीयाः ॥  
अतिशयने तमविष्टनौ ॥५३॥५५॥ अतिशयविशिष्टार्थवृत्तेः

स्वार्थे एतौ स्तः । अयमेषामतिशयेनाढ्य आढ्यतमः । लघुतमो ल-  
घिष्ठः ॥ तिङश्च ।५।४।५६। तिङन्तादतिशये द्योत्ये तमप् स्यात् ॥  
**तरपूतमपौ घः** ।१।१।२२। एतौ वसंज्ञौ स्तः । **किमेत्तिङ-**  
**व्ययघादाम्बद्रव्यप्रकर्षे** ।५।४।१।१। किम एदन्तात्तिङोऽव्य-  
याच्च यो वस्तदन्नादामुः स्यान्न तु द्रव्यप्रकर्षे । किन्तमाम् । प्राङ्ग-  
माम् पचतितमाम् उच्चैस्तमाम् । द्रव्यप्रकर्षे तु उच्चैस्तमस्तः ॥ **द्वि-**  
**वचनविभज्योपपदे तरवीयसुनौ** ।५।३।५७। द्वयोरैकस्या-  
तिशये विभक्तव्ये चोपपदे सुप्तिङन्तादेतौ स्तः । पूर्वयोरपवादः ।  
अयमनयोरतिशयेन लघुर्लघुतरः । लघीयान् उदीच्याः प्राच्येभ्यः  
पटुतराः पटीयांसः ॥ **प्रशस्यस्य श्रः** ।५।३।६०। अस्य आदेशः  
स्यादजाद्योः परतः ॥ **प्रकृत्यैकाच्** ।६।४।६३। इष्टादिष्वेकान् प्र-  
कृत्वा स्यात् । श्रेष्ठः श्रेयान् ॥ **ज्य च** ।५।६।६१। प्रशस्यस्य  
ज्यादेशः स्यादिष्टेयसोः ज्येष्ठः ॥ **ज्यादादीयसः** ।६।४।१६०।  
आदेः परस्य । ज्यायान् ॥ **बहोर्लोपो भू च बहोः** ।६।४।१५८।  
बहोः परयोरिमेयसोर्लोपः स्याद्बहोश्च भूरादेशः । भूमा ॥ **इष्टस्य**  
**यिट् च** ।६।४।१५९। बहोः परस्य इष्टस्य लोपः स्याच्चिडागमश्च ।  
भूयिष्ठः ॥ **विन्मतोर्लुक्** ।५।३।६५। विनो मतुपश्च लुक् स्यादि-  
ष्टेयसोः । अतिशयेन स्रग्वी स्रजिष्ठः । स्रजीयान् । अतिशयेन त्व-  
ग्वान् त्वचिष्ठः । त्वचीयान् ॥ **ईषदसमाप्तौ कल्पबद्देश्यदे-**  
**शीयरः** ।५।३।६७। ईषदूनो विद्वान् विद्वत्कल्पः । विद्वद्देश्यः

विद्वदेशीयः पञ्चतिकल्पम् ॥ विभाषा सुपो बहुच पुरस्ता-  
 तु । ५।३।६८। ईषदसमाप्तिविशिष्टेऽर्थे सुवन्ताद्बहुज्वा स्यात्स च  
 प्रागेव न तु परतः । ईषदूनः पटुर्वहुपटुः । पटुकल्पः । सुपः क्तिम् ।  
 यजतिकल्पम् । प्रागिवात्कः । ५।३।७। इवे प्रतिकृतावित्यतः प्रा-  
 काधिकारः ॥ अव्ययसर्वनाम्नामकच् प्राकृटेः । ५।३।७१। का-  
 पवादः । तिङ्श्चेत्यनुवर्तते ॥ अज्ञाते । ५।३।७३। कस्यायमश्वो-  
 ऽश्वकः । उच्चकैः नीचकैः सर्वकैः ॥ कुत्सिते । ५।३।७४। कुत्सि-  
 तोऽश्वोऽश्वकः ॥ कियत्तदौ निर्धारणे द्वयोरेकस्य उत्तरच्  
 । ५।३।९२। अनयोः कतरो वैष्णवः । यतरः ततरः ॥ वा बहूनां  
 जातिपरिप्रश्ने डतमच् । ५।३।९३। बहूनां मध्ये एकस्य नि-  
 र्धारणे डतमज्वा स्यात् । जातिपरिप्रश्ने इति प्रत्याख्यातमाकरे ।  
 कतमो भवतां कटः । यतमः ततमः वाग्रहणमकजर्थम् । यकः सकः ॥  
 इति प्रागिवीयाः ॥ इवे प्रतिकृतौ । ५।३।९६। कन्स्यात् । अश्व-  
 इव प्रतिकृतिरश्वकः । सर्वप्रातिपदिकेभ्यः स्वार्थे कन् । अश्वकः ॥  
 तत्प्रकृतवचने मयट् । ५।४।२१। प्राचुर्येण प्रस्तुतं प्रकृतं तस्य  
 वचनं प्रतिपादनम् । भावे अधिकरणे वा ल्युट् । आद्ये प्रकृतमन्नमन्न-  
 मयम् । अपूपमयम् । द्वितीये तु अन्नमयो यज्ञः । अपूपमयं पर्व ॥  
 प्रङ् द्विभ्यश्च । ५।४।३८। अण् स्यात् । प्रङ् एव प्राङ् । प्राङ्गी  
 स्त्री क्तः बान्धवः ॥ बह्वल्पार्थाच्छस्कारकादन्यतरस्याम्  
 । ५।४।४२। बहूनि ददाति बहुशः अल्पशः ( आद्यादिभ्यस्तसेरुप-  
 संख्यानम् ) आदौ आदितः मध्यतः अन्ततः पार्श्वतः आकृतिगणो-

ऽयम् । स्वरेण स्वरतः वर्णतः ॥ कृभ्वस्तियोगे संपद्यक  
 च्विः । ५।४।५०। ( अभूततद्भाव इति वक्तव्यम् ) विकारात्मतां  
 वत्यां प्रकृतौ वर्तमानाद्विकारशब्दात्स्वार्थे च्विर्वा स्यात्करोत्या  
 योगे ॥ अस्य च्वौ । ७।४।३२। अवर्णस्य ईत्स्यात् च्वौ ।  
 च्व्यन्तत्वादव्ययत्वम् । अकृष्णः कृष्णः संपद्यते तं करोति कृ  
 करोति । ब्रह्मीभवति गङ्गीस्यात् ( अव्ययस्य च्वावीत्वं नेति  
 च्यम् ) दोषाभूतमहः दिवाभूता रात्रिः ॥ विभाषा साति  
 त्स्वर्ये । ५।४।५२। च्विविषये सातिर्वा स्यात्साकल्ये ॥ सात्  
 द्योः । ८।३।१११। सस्य षत्वं न स्यात् । दधि सिञ्चति ।  
 शस्त्रमग्निः संपद्यतेऽग्निसाद्भवति ॥ च्वौ च । ७।४।२६। च्वौ  
 पूर्वस्य दीर्घः स्यात् । अग्नीभवति ॥ अव्यक्तानुकरणाद्  
 वराधादनितौ डाच् । ५।४।५७। द्व्यचोऽवरं द्व्यजवरं  
 तु ततो न्यूनमनेकाजिति यावत्तादृशमर्थं यस्य तस्माद्डाच् स्यात्  
 स्तिभिर्योगे ( डाचि विवक्षिते द्वे बहुलम् ) इति डाचि विवक्षिते  
 ( नित्यमात्रेण्डिते डाचीति वक्तव्यम् ) डाच्परं यदात्रेण्डितं तं  
 पूर्वपरयोर्वर्णयोः पररूपं स्यात् । इति तकारपकारयोः पकारः  
 करोति । अव्यक्तानुकरणात्किम् । ईषत्करोति । द्व्यजवराध  
 अत्करोति । अवरेति किम् । खरटखरटाकरोति । अनितौ किम्  
 करोति ॥ इति तद्धिताः ॥

॥ अथ स्त्रीप्रत्ययप्रकरणम् ॥


स्त्रियाम् ।४।१।३। अधिकारोऽयं समर्थानामिति यावत् ॥ अ-  
जाद्यतष्टाप् ।४।१।४। अजादीनामकारान्तस्य च वाच्यं यत्स्त्रीत्वं  
तत्र द्योत्ये टाप्स्यात् । अजा एडका अश्वा चटका मूषिका बाला  
वत्सा होढा मन्दा विलाता मेधा इत्यादि गङ्गा सर्वा ॥ उगितश्च-  
।४।१।६। उगिदन्तात्प्रातिपदिकात्स्त्रियां ङीप्स्यात् । भवन्ती पचन्ती ॥  
टिड्ढाणञ्द्वयसज्द्घ्नञ्मात्रचत्थपठकृठञ्कञ्करणः  
।४।१।१५। अनुपसर्जनं यद्विदादि तदन्तं यददन्तं प्रातिपदिकं ततः  
स्त्रियां ङीप्स्यात् । कुरुचरी । नदट् नदी । देवट् देवी । सौपर्णेयी  
ऐन्द्री औत्सी ऊरुद्वयसी ऊरुदग्नी ऊरुमात्री पञ्चतयी आक्षिकी प्रा-  
स्थिकी लावणिकी यादृशी इत्वरी ( नञ्स्त्रीककृत्स्वुंस्तरुणतलुनाना-  
मुपसंख्यानम् ) स्त्रीणी पौंस्त्री शाक्तीकी आढ्यङ्करणी तरुणी तलुनी ॥  
यञ्चश्च ।४।१।१६। यञ्चन्तात् स्त्रियां ङीप्स्यात् । अकारलोपे  
कृते ॥ हलस्तद्धितस्य ।६।४।१५०। हलः परस्य तद्धितयकार-  
स्योपधाभूतस्य लोप ईति परे । गर्गी ॥ प्राचां षफ तद्धितः ।४  
१।१७। यञ्चन्तात् षफो वा स्यात् स च तद्धितः ॥ षिद्वौरादि-  
भ्यश्च ।४।१।४१। षिद्वयो गौरादिभ्यश्च ङीप्स्यात् । गार्ग्यायणी  
नर्तकी गौरी अनडुही अनड्वाही । आकृतिगणोऽयम् ॥ वयसि  
प्रथमे ।४।१।२०। प्रथमवयोवाचिनोऽदन्तात्स्त्रियां ङीप्स्यात् । कु-  
मारी ॥ द्विगोः ।४।१।२१। अदन्ताद्विगोर्ङीप्स्यात् । त्रिलोकी अ-  
जादित्रात्रिफला त्र्यनीका सेना ॥ वर्णादनुदात्तात्तोपधात्तो

नः । ४।१।३९। वर्णवाची योऽनुदात्तान्तस्तोपधस्तदन्तादनुपसर्ज  
 त्प्रातिपदिकाद्वा डीप् तकारस्य नकारादेशश्च । एता एनी रो  
 रोहिणी ॥ **वोतो गुणवचनात्** । ४।१।४४। उदन्ताद्गुणवा  
 वा डीप्स्यात् । मृद्वी मृदुः । बह्वादिभ्यश्च । ४।१।४५। एभ्यो  
 डीप्स्यात् । बह्वी बहुः ( कृदिकारादक्तिनः ) रात्रिः रात्री ( स  
 ऽक्तिन्नर्थादित्येके ) शकटी शकटिः ॥ **पुंयोगादाख्यायाम्**  
 १।४८। या पुमाख्या पुंयोगात्स्त्रियां वर्तते ततो डीष् । गोपस्य  
 गोपी ( पालकान्तात्र ) गोपालिका अश्वपालिका ॥ **प्रत्ययस्**  
**त्कात्पूर्वस्यात् इदाप्यसुपः** । ७।३।४४। प्रत्ययस्थात्का  
 स्याकारस्येकारः स्यादापि स आप्सुपः परो न चेत् । सर्त्रिका का  
 अतः किम् । नौका । प्रत्ययस्थात्किम् । शक्नोतीति शका । अ  
 किम् । बहुपरिव्राजका नगरी ( सूर्याद्देवतायां चाव्वाच्यः ) स  
 स्त्री देवता सूर्या । देवतायां किम् ( सूर्यागस्त्ययोश्छे च ड्यां  
 यलोपः । सूरी कुन्ती मानुषीयम् ॥ **इन्द्रवरुणभवशर्वरुः**  
**डहिमारण्ययवयवनमातुलाचार्याणामानुक** । ४।१।  
 एषामानुगागमः स्यात् डीष् च । इन्द्रस्य स्त्री इन्द्राणी वरुणानं  
 वानी शर्वाणी रुद्राणी मृडानी ( हिमारण्ययोर्महत्त्वे ) महद्वि  
 मानी । महदरण्यमरण्यानी ( यवाद्दोषे ) दुष्टो यवो यवानी (  
 नाल्लिप्याम् ) यवनानां लिपिर्यवनानी ( मातुलोपाध्याययोरानु  
 मातुलानी मातुली उपाध्यायानी उपाध्यायी ( आचार्यादणत्वं  
 आचार्यस्य स्त्री आचार्यानी ( अर्यक्षत्रियाभ्यां वा स्वार्थे ) अ



अर्या क्षत्रियाणी क्षत्रिया ॥ क्रीतात्करणपूर्वात् । ४।१।५०।  
 क्रीतान्ताददन्तात्करणादेः स्त्रियां ङीष् स्यात् । वल्लक्रीती । कचिन्न ।  
 धनक्रीता ॥ स्वाङ्गाच्चोपसर्जनादसंयोगोपधात् । ४।१।५४।  
 असंयोगोपधमुपसर्जनं यत्स्वाङ्गं तदन्ताददन्तान्ङीष्वा स्यात् । के-  
 शानतिक्रान्ता अतिकेशी अतिकेशा चन्द्रमुखी चन्द्रमुखा । असंयोगो-  
 पधात्किम् । सुगुल्फा । उपसर्जनात्किम् । सुशिखा ॥ न क्रोडादि-  
 बह्वचः । ४।१।५६। क्रोडादेर्बह्वचश्च स्वाङ्गान्न ङीष् । कल्याणक्रो-  
 डा । आकृतिगणोऽयम् ॥ नखमुखात्संज्ञायाम् । ४।१।५८।  
 न ङीष् ॥ पूर्वपदात्संज्ञायामगः । ८।४।३। पूर्वपदस्थान्निमित्ता-  
 त्परस्य नस्य णः स्यात्संज्ञायां न तु गकारव्यवधाने । शूर्पणखा  
 गौरमुखा । संज्ञायां किम् । ताम्रमुखी कन्या ॥ जातेर-  
 स्त्रीविषयादयोपधात् । ४।१।६३। जातिवाचि यन्न च स्त्रियां  
 नियतमयोपधं ततः स्त्रियां ङीष् स्यात् । तटी वृषली कठी बह्वची  
 जातेः किम् । मुण्डा । अस्त्रीविषयात्किम् । बलाका । अयोपधात्कि-  
 म् । क्षत्रिया ( योपधप्रतिषेधे गवयहयमुकयमनुष्यमत्स्यानामप्रति-  
 षेधः ) गवयी हयी मुकयी हलस्तद्वितस्येति यलोपः मानुषी ( म-  
 त्स्यस्य ड्याम् ) यलोपः मत्सी ॥ इतो मनुष्यजातेः । ४।१।६५।  
 ङीष् । दाक्षी ॥ ऊढुतः । ४।१।६६। उदन्तादयोपधान्मनुष्यजातिवा-  
 चिनः स्त्रियामूङ् स्यात् । कुरुः । अयोपधात्किम् । अध्वर्युर्ब्राह्मणी ॥  
 पङ्गोश्च । ४।१।६८। पङ्गुः । ( श्वशुरस्योकाराकारलोपश्च ) श्वश्रूः ॥  
 ऊरुत्तरपदादौपस्ये । ४।१।६९। उपमावाचि पूर्वपदसूक्तरपदं

यत्प्रातिपदिकं तस्माद्बुद्धं स्यात् । करभोरुः ॥ संहिताशफलक्ष-  
णवामादेश्च । ४ । १ । ७० अनौपम्यार्थं सूत्रम् । संहितोरुः शफोरुः  
लक्षणोरुः वामोरुः ॥ शार्ङ्गरवाद्यञ्चो ङीन् । ४ । १ । ७३ ।  
शार्ङ्गरवादेरञ्चो योऽकारस्तदन्ताच्च जातिवाचिनो ङीन् स्यात् । शार्ङ्ग-  
रवी वैदी ब्राह्मणी । नृनरयोर्वृद्धिश्च । नारी ॥ यूनस्तिः । ४ । १ । ७७ ।  
युवन्शब्दात्स्त्रियां तिः प्रत्ययः स्यात् ॥ युवतिः ॥ इति स्त्रीप्रत्ययाः ॥  
शास्त्रान्तरेऽप्रविष्टानां बालानां चोपकारिका ॥ कृता वरदराजेन  
लघुसिद्धान्तकौमुदी ॥ १ ॥ इति श्रीवरदराजकृता लघुसिद्धान्त-  
कौमुदी समाप्ता ॥



समाप्तं लघुकौमुदी ।

